



दैनिक विनय उजाला

इंदौर, भोपाल, उज्जैन, आलीराजपुर, टाणे, मुंबई से एक साथ प्रकाशित

मूल्य ₹ 3.00

RNI.Reg. MPHIN/2013/52154



► भोपाल

गुरुवार, 26 फरवरी 2026

फाल्गुन शुक्ल पक्ष - 10

वर्ष : 13 अंक : 231

कुल पृष्ठ : 12

तिलक की जगह नंबर-3 पर खेल सकते हैं संजू सैमसन...09



न डरते हैं, न डराते हैं, सच सामने लाते हैं..!

मुख्यमंत्री डॉ. यादव ने आजीविका मिशन क्षमतावर्धन कार्यशाला का किया शुभारंभ

राज्य सरकार प्रदेश की बहनों के सशक्तिकरण के लिए संकल्पित है : सीएम डॉ. यादव

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि आजीविका मिशन से जुड़ी दीर्घायु एकता की शक्ति का सजीव उदाहरण है। बहनों द्वारा एकजुटता से किए जा रहे प्रयास 'बंद मुट्ठी लाख की' के भाव को चरितार्थ करते हुए देश और प्रदेश की अर्थव्यवस्था को मजबूती प्रदान कर रहे हैं।

बहनें आज ट्रेक्टर से लेकर ड्रोन तक चलाने के साथ गैस और पेट्रोल रिफिलिंग जैसे कार्य भी कर रही हैं। कैफे संचालन से लेकर मार्केट का टारगेट पूरा करने में अब्बल बहनें अचार, पापड़ निर्माण सहित कई छोटे उद्योगों से बेहतर कमाई कर रही हैं। भारतीय संस्कृति में मातृ सत्ता का विशेष महत्व है। राज्य सरकार के प्रयासों से प्रदेश की बहनें सशक्त हो रही हैं। प्रदेश के 5 लाख स्व-सहायता समूहों से 65 लाख से अधिक दीर्घायु



स्व सहायता समूहों की दीर्घायुओं द्वारा लगाए गए स्टालों का किया अवलोकन

मुख्यमंत्री डॉ. यादव ने विभिन्न जिलों के स्व सहायता समूहों की दीर्घायुओं द्वारा लगाए गए विभिन्न उत्पादों के स्टालों का अवलोकन कर दीर्घायुओं से चर्चा की। मुख्यमंत्री डॉ. यादव ने प्रदर्शनी स्थल पर ग्राम छावनी पटार के मिलेट्स कैफे पर स्वादिष्ट व्यंजनों का लुत्फ लिया। मुख्यमंत्री डॉ. यादव ने आजीविका ग्रामीण एक्सप्रेस योजना के 7 वाहनों को झंडी



दिखाकर रवाना किया। मध्यप्रदेश राज्य ग्रामीण आजीविका मिशन की दीर्घायुओं द्वारा तैयार स्पेशल होली हेम्पर को लॉन्च किया गया। इसमें प्राकृतिक रंग, देशी धा, मिष्ठान, गोकाष्ठ, पूजन सामग्री और टीशर्ट जैसे 10 उत्पाद शामिल हैं। उज्जैन, सागर, कटनी, सीहोर, रीवा जिले की दीर्घायुओं द्वारा तैयार होली हेम्पर पर केंद्रित लघु फिल्म का प्रदर्शन किया गया।

प्राकृतिक खेती को प्रोत्साहित करने के लिए प्रशिक्षण मॉड्यूल का विमोचन किया

कार्यशाला में प्राकृतिक खेती को प्रोत्साहित करने के लिए प्रशिक्षण मॉड्यूल का विमोचन भी किया गया। मुख्यमंत्री डॉ. यादव की उपस्थिति में मध्यप्रदेश राज्य ग्रामीण आजीविका मिशन के साथ (एमपीएसआरएलएम) इंडिया पोस्ट, अमेजन सहली, एक्सेस डेवलपमेंट सर्विस, बुद्धा इंस्टीट्यूट, टीआरआईएफ और साइटसेवर संस्थान के साथ एमओयू का आदान-प्रदान हुआ। मुख्यमंत्री डॉ. यादव ने उत्कृष्ट कार्य करने वाली स्व-सहायता समूहों की 5 दीर्घायुओं को सम्मानित किया। कार्यशाला में विषयगत क्षेत्र में उल्लेखनीय कार्य करने वाली गुना जिले की श्रीमती मीनाक्षी फरगते ने अपनी सफलता की कहानी सभी के साथ साझा की।

संक्षिप्त समाचार

पुंछ में तलाशी अभियान के दौरान हथियार और विस्फोटक बरामद

पुंछ, (हि.स.)। पुंछ जिले के मेंडर उपमंडल के कसबलारी इलाके में बुधवार को सुरक्षा बलों ने घेराबंदी और तलाशी अभियान (सीएएसओ) के दौरान भारी मात्रा में हथियार और विस्फोटक बरामद किए। सुरक्षा बलों ने लगभग 4.5 किलोग्राम वजन का एक बड़ा देशी बम (आईईडी), एक छोटा आईईडी, दो चीनी ग्रेनेड, दो राउंड के साथ एक 9 मिमी पिस्तौल, 7.62 मिमी गोला बारूद के 22 राउंड और एक पुराना काला बैग बरामद किया। उन्होंने बताया कि विस्फोट में किसी के जानमाल का नुकसान नहीं हुआ।

सीबीआई की 6 राज्यों में छापेमारी, ठगी के तीन आरोपी गिरफ्तार

नई दिल्ली, (हि.स.)। सीबीआई ने 1.86 करोड़ रुपये के डिजिटल अरेस्ट फ्रॉड मामले में तीन लोगों को गिरफ्तार किया है। गिरफ्तार आरोपियों में ब्लेसिन जैकब अब्राहम (गोवा से), मोहम्मद मुश्ताक (नागपुर से) और मोहम्मद जुनेद (बंगलुरु से) शामिल हैं। इस दौरान डिजिटल उपकरण, डेबिट कार्ड, बैंक दस्तावेज और अन्य सामग्री बरामद की गई। सीबीआई के मुताबिक, ब्लेसिन जैकब अब्राहम मूल खाता ऑपरेटर है और क्रिप्टो करेंसी लेन-देन में अहम भूमिका निभाता था। मोहम्मद मुश्ताक शेल कंपनी के जरिए अपराध की रकम को सभालता था। वहीं, मोहम्मद जुनेद फर्जी तरीके से सिम कार्ड हासिल करता था और 5 जी सिम अपग्रेड के नाम पर लोगों को ठगता था।

गृह मंत्री के कार्यक्रम को लेकर इंडो-नेपाल बॉर्डर पर सुरक्षा कड़ी

अररिया, (हि.स.)। केंद्रीय गृह मंत्री अमित शाह के कार्यक्रम को लेकर भारत-नेपाल सीमा पर सुरक्षा व्यवस्था कड़ी कर दी गई है। गृह मंत्री के प्रस्तावित कार्यक्रम को देखते हुए इंडो-नेपाल बॉर्डर पर निगरानी व्यवस्था पूरी तरह हाईटेक करते हुए अररिया से सटे लगभग 110 किलोमीटर लंबी सीमा पर एएसएसबी ने अत्याधुनिक कैमरे और डिजिटल मॉनिटरिंग सिस्टम सक्रिय कर दिया है। अब सीमा पार करने वाले प्रत्येक व्यक्ति का व्यक्तिगत विवरण डिजिटल रूप से दर्ज किया जा रहा है। सुरक्षा एजेंसियों ने सीमा चौकियों पर फेस रीडिंग सिस्टम और आईडी स्कैनर कैमरे स्थापित किए हैं। फोटो और पहचान पत्र की जानकारी कंप्यूटर सिस्टम में सुरक्षित की जा रही है।

तेल अवीव पहुंचे पीएम मोदी... एयरपोर्ट पर नेतन्याहू ने गले लगाकर किया वेलकम

इजरायल में आपका स्वागत है...

तेल अवीव, एजेंसी

प्रधानमंत्री नरेंद्र मोदी दो दिन की इजरायल यात्रा पर बुधवार को यहां तेल अवीव के बेन गुरियन हवाई अड्डे पहुंचे जहां प्रधानमंत्री बेंजामिन नेतन्याहू ने अपनी पत्नी सारा नेतन्याहू के साथ उनका गर्मजोशी से स्वागत किया, आगे गले लगाकर वेलकम किया।

हवाई अड्डे पर पीएम मोदी का पारंपरिक स्वागत किया गया। उनके पहुंचने पर नेतन्याहू ने सोशल मीडिया पर एक पोस्ट में कहा कि इजरायल में आपका स्वागत है, मेरे प्रिय मित्र नरेंद्र मोदी। बता दें कि मोदी की इजरायल की यह दूसरी यात्रा है। इससे पहले वह 2017 में इजरायल गये थे।

दरअसल, प्रधानमंत्री नरेंद्र मोदी जैसे ही विमान से नीचे उतरे और उनके समकक्ष नेतन्याहू ने हाथ जोड़कर और गले मिलकर गर्मजोशी से उनका स्वागत किया। उसी समय सारा नेतन्याहू भी वहां पर मौजूद थीं। उन्होंने भी पीएम से हाथ मिलाया। तभी नेतन्याहू ने पीएम मोदी के पॉकेट स्क्वायर के रंग और पत्नी सारा की ड्रेस के रंग की ओर इशारा किया। इस पर पीएम मोदी ने कहा- हां, हां... भगवा (यस, यस...सेफ्रॉन)। इस पर तीनों ठहाके लगाकर हंसने लगे।



मोदी के इसाइल दौर पर कांग्रेस का हमला, कहा- यह नैतिक कायरता

कांग्रेस सांसद जयराम रमेश ने बुधवार को प्रधानमंत्री नरेंद्र मोदी के इजरायल दौरे से पहले उन पर तीखा हमला बोला है। उन्होंने इसाइल के प्रधानमंत्री बेंजामिन नेतन्याहू का जिक्र करते हुए कहा कि पीएम मोदी ऐसे समय में नैतिक कायरता दिखा रहे हैं, जब पूरी दुनिया उनके प्यारे दोस्त की आलोचना कर रही है। सोशल मीडिया प्लेटफॉर्म 'एक्स' पर एक पोस्ट में रमेश ने फिलिस्तीन के समर्थन में पुरानी सरकारों के

भारतीय समुदाय के लोगों से मिले पीएम मोदी

पीएम नरेंद्र मोदी तेल अवीव में एक होटल में सांस्कृतिक कार्यक्रम में पहुंचे। उन्होंने यहां मौजूद भारतीय समुदाय के सदस्यों से भी बातचीत की। पीएम मोदी इजरायल के दो दिन के राजकीय दौरे पर हैं। पीएम मोदी के दौरे पर इंडो-इजरायली प्रवासी समुदाय की सदस्य इवा ने कहा, हम पीएम मोदी से मिलने के लिए उत्साहित हैं। हम अब भी नहीं परंपराओं को मानते हैं, जो हम पहले भारत में मानते थे। हम भारत से प्यार करते हैं। मैं उनसे (पीएम मोदी) कहूंगी कि वह बहुत अच्छा काम कर रहे हैं। हम सच में उनसे प्यार करते हैं।

पीएम मोदी का ऐतिहासिक इजरायल दौरा, हमारे बीच करीबी निजी संबंध : नेतन्याहू

इजरायली प्रधानमंत्री नेतन्याहू ने एक्स पर एक पोस्ट में लिखा, मेरी पत्नी सारा और मैंने आज अपने अच्छे मित्र, भारत के प्रधानमंत्री नरेंद्र मोदी का स्वागत किया, जो इजरायल के ऐतिहासिक दौरे पर आए हैं। उन्होंने आगे लिखा, प्रधानमंत्री मोदी ने इंडो-2017 में इजरायल का दौरा किया था और बाद में मैंने भी बदले में भारत का दौरा किया था, जो वास्तव में बहुत खास था। हमारे बीच करीबी निजी संबंध हैं। हम अक्सर बात करते हैं और मेरा मानना है कि हमारी गहरी दोस्ती हमारे दोनों देशों के बीच संबंधों की मजबूती दिखाती है। हम नेसेट में एक फेरिटर रिसेप्शन में शामिल होंगे, यरूशलम में एक नवाचार कार्यक्रम में जाएंगे और प्रधानमंत्री मोदी को एक रॉबिभोज की मेजबानी करेंगे। कल हम याद वाशेम जाएंगे और उसके बाद अपनी टीमों के साथ एक और बैठक करेंगे, जिस दौरान हम आर्थिक, सुरक्षा और रणनीतिक क्षेत्रों में कई समझौतों पर हस्ताक्षर करेंगे जो इजरायल और भारत के बीच सहयोग को और आगे बढ़ाएंगे।

पीएम-सीएम की बर्खास्तगी वाला विधेयक

नई दिल्ली, एजेंसी

भ्रष्टाचार के आरोप में प्रधानमंत्री और मुख्यमंत्रियों को पद से हटाने की अनुमति देने वाले विधेयकों की जांच कर रही संसदीय समिति कर्नाटक और तेलंगाना जैसे विपक्षी शासित राज्यों के विचार आमंत्रित करेगी। भाजपा सांसद अपराजिता सारंगों की अध्यक्षता वाली समिति ने बुधवार को मध्य प्रदेश राज्य के विचार सुने, जिसने 'संविधान विधेयक, 2025' का पूर्ण रूप से समर्थन किया। मध्य



के अनुसार, पैनल ने दो कानूनी अनुसंधान संगठनों के विचार सुने, जिन्होंने प्रस्तावित कानून के प्रावधानों से पूरी तरह असहमति व्यक्त की और संशोधन सुझाए। हालांकि, उन्होंने पैनल को बताया कि विधेयक लाने में भारत सरकार की मंशा पर कोई सवाल नहीं है। सूत्रों ने बताया कि पैनल के सदस्य विपक्षी शासित राज्यों के विचार जानने के लिए सर्वसम्मति से सहमत हुए और कर्नाटक और तेलंगाना राज्यों को बुलाने पर भी सहमत हुए।

संसदीय समिति जानेगी विपक्ष शासित राज्यों की राय, कर्नाटक और तेलंगाना को न्योता

के अनुसार, पैनल ने दो कानूनी अनुसंधान संगठनों के विचार सुने, जिन्होंने प्रस्तावित कानून के प्रावधानों से पूरी तरह असहमति व्यक्त की और संशोधन सुझाए। हालांकि, उन्होंने पैनल को बताया कि विधेयक लाने में भारत सरकार की मंशा पर कोई सवाल नहीं है। सूत्रों ने बताया कि पैनल के सदस्य विपक्षी शासित राज्यों के विचार जानने के लिए सर्वसम्मति से सहमत हुए और कर्नाटक और तेलंगाना राज्यों को बुलाने पर भी सहमत हुए।

3716 करोड़ रुपये है घर की कीमत

ईडी ने अनिल अंबानी का मुंबई स्थित घर 'एबोड' किया कुर्क

नई दिल्ली, (हि.स)

प्रवर्तन निदेशालय (ईडी) ने कथित बैंक धोखाधड़ी और मनी लॉन्ड्रिंग मामले में रिलायंस समूह के चेयरमैन अनिल अंबानी के खिलाफ बड़ी कार्रवाई की है। केंद्रीय जांच एजेंसी ने धनशोधन रोधक कानून (पीएमएलए) 2002 के तहत अनिल अंबानी के मुंबई पोशा इलाका स्थित घर 'एबोड' को कुर्क किया है, जिसकी कीमत 3,716 करोड़ रुपये है।

आधिकारिक सूत्रों ने बुधवार को दी गई जानकारी में बताया कि रिलायंस समूह के चेयरमैन अनिल अंबानी के मुंबई स्थित घर 'एबोड' को ईडी ने कुर्क किया है। केंद्रीय जांच एजेंसी उनके समूह की



कंपनी रिलायंस कम्युनिकेशंस (आरकॉम) द्वारा कथित बैंक धोखाधड़ी से जुड़े मामले में इस बहुमंजिला घर को कुर्क किया है। ईडी ने ये कार्रवाई धनशोधन रोधक कानून (पीएमएलए) 2002 के तहत की है। मुंबई के पाली हिल स्थित 66 मीटर ऊंचा यह आलीशान घर 17 मंजिला है। कुर्क की गई संपत्ति का मूल्य 3,716.83 करोड़ रुपये है।

सोलर पर 126% अमेरिकी टैरिफ से मड़की कांग्रेस, कहा- समझौता टंडे बस्ते में डाले

नई दिल्ली, एजेंसी। कांग्रेस ने कहा कि

भारत के लिए अमेरिका से आयात तो आसान किए जाएंगे, लेकिन अमेरिका को निर्यात अमेरिकी राष्ट्रपति को मनमर्जी पर निर्भर रहेगा। अब आगे बढ़ने का सिर्फ एक ही रास्ता है- भारत को साहस दिखाते हुए इस समझौते को फिलहाल स्थगित कर देना चाहिए और उसे टंडे बस्ते में डाल देना चाहिए। कांग्रेस ने बुधवार को कहा कि भारत-

अमेरिका ट्रेड डील पूरी तरह से एकरफा है और आगे बढ़ने का एकमात्र तरीका यह है कि भारत इसे रोकने की हिम्मत करे, क्योंकि यह देश भर के लाखों किसानों के लिए बहुत बुरा होगा। अमेरिका ने भारत से सोलर मॉड्यूल के इंपोर्ट पर 125.87 परसेंट टैरिफ लगा दिया है। भारत को साहस दिखाते हुए इस समझौते को फिलहाल स्थगित कर देना चाहिए और उसे टंडे बस्ते में डाल देना चाहिए।

सुप्रीम कोर्ट ने जताई थी आपत्ति

एनसीईआरटी बुक से हटेगा 'न्यायपालिका में भ्रष्टाचार'

नई दिल्ली, एजेंसी। एनसीईआरटी की कक्षा 8 की नई सामाजिक विज्ञान पाठ्यपुस्तक में 'न्यायपालिका में भ्रष्टाचार' से जुड़े विवादित हिस्से पर तीखी बहस छिड़ गई है। विवाद के बीच खबर है कि इस संवेदनशील खंड को हटा दिया जाएगा। दरअसल, मुख्य न्यायाधीश सूर्यकांत ने सुप्रीम कोर्ट में स्वतः सजान लेते हुए इसे 'संस्था को बदनाम करने' का प्रयास करार दिया और साफ कहा कि न्यायपालिका की छवि पर कोई

संदर्भ को हटा दिया जाएगा। सूत्रों के अनुसार, यह हिस्सा शुरू से ही नहीं लिखा जाना चाहिए था। उन्होंने कहा कि ऐसे पहलुओं को उजागर करना 'उचित नहीं' है और इसके बजाय 'प्रेरणादायक बातें' लिखी जानी चाहिए थीं।

रिपोर्ट में सूत्रों ने यह भी कहा कि पूर्व मुख्य न्यायाधीश बीआर गवई का हवाला देना 'सही नहीं' और 'उचित नहीं' था। साथ ही वर्तमान मुख्य न्यायाधीश ने भी इस पर नाराजगी जताई है। यह उद्धृत

संदर्भ पूर्व मुख्य न्यायाधीश बीआर गवई की जुलाई 2025 की टिप्पणी से लिया गया था, जिसमें उन्होंने न्यायपालिका के अंदर भ्रष्टाचार और कदाचार की घटनाओं से सार्वजनिक विश्वास पर नकारात्मक प्रभाव पड़ने की बात कही थी। पुस्तक में उनके हवाले से लिखा था कि इस विश्वास को फिर से मजबूत करने का रास्ता इन मुद्दों को संबोधित करने, हल करने के लिए त्वरित, निर्णायक और पारदर्शी कार्रवाई में है...

कैबिनेट कमेटी ऑन सिक्योरिटी से मंजूरी मिलना बाकी

सुखोई-30 फाइटर जेट को 'सुपर सुखोई' बनाने की तैयारी में वायु सेना

नई दिल्ली, एजेंसी

इंडियन एयर फोर्स (आईएएफ) अपने दमदार लड़ाकू विमान सुखोई-30एमकेआई को सुपर सुखोई में बदलने का प्लान तैयार कर लिया है।

इंडियन एयर फोर्स अपने 'सुपर-सुखोई' प्रोजेक्ट को फाइनेल रूप देने के लिए बस कैबिनेट कमेटी ऑन सिक्योरिटी से मंजूरी मिलना बाकी है। इतना ही नहीं, वायु सेना परिचालन तत्परता बनाए रखने के लिए रूस के साथ



केवल स्वदेशी अपग्रेडेशन पर निर्भर रहने से समयसीमा आगे बढ़ सकती है

द न्यू इंडियन एक्सप्रेस की रिपोर्ट के मुताबिक केवल स्वदेशी अपग्रेडेशन पर निर्भर रहने से समयसीमा आगे बढ़ सकती है। इसलिए, परिचालन तत्परता प्रभावित न हो, इसके लिए एक समानांतर योजना पर विचार किया जा रहा है, 'एक सूत्र ने बताया। सूत्र ने आगे कहा कि सुपर सुखोई-30एमकेआई के 84 विमानों तक सीमित होने के कारण, शेष लगभग 175 एएसयू-30एमकेआई विमानों के बेड़े के लिए एक समानांतर योजना की आवश्यकता है।

युद्ध प्रणाली और रडार को मजबूत करने पर केंद्रित होने की उम्मीद

प्रस्तावित रूसी योजना विमान के इलेक्ट्रॉनिक युद्ध प्रणाली और रडार को मजबूत करने पर केंद्रित होने की उम्मीद है। मॉस्को ने मौजूदा एएल-31 इंजन के स्थान पर अधिक शक्तिशाली एएल-41 इंजन लगाने का भी प्रस्ताव दिया है, और भारतीय वायु सेना इस प्रस्ताव का मूल्यांकन कर रही है। दोनों देशों के बीच बातचीत पूरी होने के बाद, रक्षा मंत्रालय द्वारा आवश्यकता स्वीकृति के लिए एक अलग प्रस्ताव पर विचार किया जाएगा। यह खरीद प्रक्रिया का पहला औपचारिक चरण होगा, जिसके बाद वाणिज्यिक वार्ता और अनुबंध की अंतिम रूप दिया जाएगा।



निर्माण कार्यों में समय-सीमा और गुणवत्ता का रखें विशेष ध्यान: कलेक्टर

विनय उजाला

उज्जैन, निप्र। कलेक्टर रौशनकुमार सिंह ने विभागीय निर्माण कार्यों की गुणवत्ता और समयबद्ध प्रगति पर जोर देते हुए अधिकारियों को सख्त निर्देश दिए हैं। बुधवार को कलेक्टर कार्यालय सभागार में आयोजित समीक्षा बैठक में सिंहस्थ 2028 से अलग अन्य विभागीय निर्माण कार्यों की विस्तृत समीक्षा की गई।

बैठक में लोक निर्माण विभाग, लोक निर्माण सेतु, भवन विकास विभाग, पीआईयू, सिंचाई विभाग, ग्रामीण सेवा यांत्रिकी, यूडीए, पुलिस हाउसिंग, एमपीईबी, एमपीआरडीसी सहित अन्य विभागों के अधिकारी मौजूद रहे। कलेक्टर श्री सिंह ने स्पष्ट निर्देश दिए कि सभी कार्य निर्धारित समयसीमा में पूर्ण किए जाएं और गुणवत्ता का विशेष ध्यान रखा जाए। गुणवत्ता एवं भौतिक प्रगति की जांच समय-समय पर निरीक्षण के दौरान की जाएगी। कार्यपालन यंत्रों (पीआईयू) ने बताया कि तराना में सामुदायिक



स्वास्थ्य केंद्र को 100 बिस्तरीय सिविल अस्पताल में उन्नयन कार्य प्रगति पर है। अन्य प्रमुख कार्यों में बड़नगर खेल मैदान एवं पाथवे (30 जुलाई तक), छट्टिया शासकीय आईटीआई (नवंबर 2026), खरसौदकला उप तहसील भवन (मई 2026),

सम्राट विष्णुविद्यालय पवेलियन (मई 2026), विभिन्न ग्रामों में नवीन प्राथमिक स्वास्थ्य केंद्र (मई-अप्रैल 2026 तक) और नागदा सिविल अस्पताल का 60 बिस्तरीय उन्नयन (जून 2026) शामिल हैं। बाबू जगजीवन राम

योजना अंतर्गत 250 सीटर कन्या छात्रावास फिनशिंग स्टेज पर है, जबकि बड़नगर अनुसूचित जाति प्री-मैट्रिक कन्या छात्रावास अक्टूबर 2026 तक पूर्ण होगा। कला चौराहे पर खादी ग्रामोद्योग भवन प्रगतिरत है और केंद्रीय जेल में आवास गृह निर्माण जल्द शुरू

होगा। सिंचाई विभाग ने जिले में अरनिया बहादूरपुर तालाब, इंदौर बैराज सहित विभिन्न परियोजनाओं से कुल 30,068 हेक्टेयर सिंचाई क्षमता विकास की जानकारी दी। कलेक्टर ने सभी विभागों से समन्वय और तेजी से कार्य पूरा करने पर बल दिया।

महाकाल विवाह उत्सव में हल्दी-मेहंदी की रस्म



विनय उजाला

उज्जैन, निप्र। जय महाकाल शयन आरती महिला भक्त मंडल ने बाबा महाकाल के विवाह समारोह के भंडारे का विधिवत शुभारंभ किया। मंडल सदस्यों ने गणेश पूजन, खल-मिट्टी की रस्म अदा की और मंगल गीतों के साथ गजानन गणपति को आमंत्रित किया। 25 फरवरी को हल्दी-मेहंदी कार्यक्रम हर्षोल्लास से संपन्न हुआ। महेंद्र कटियार ने बताया कि मुख्य कार्यक्रम 26 फरवरी को होगा। मंडल ने सभी भक्तों से 26 तारीख के आयोजन में अनिवार्य उपस्थिति और तन-मन-धन से सहयोग का आग्रह किया है। भक्त धर्मशाला स्थित आयोजन स्थल पर संपर्क कर सकते हैं। यह उत्सव महाकाल के प्रति भक्ति का प्रतीक है।

संक्षिप्त समाचार

तीन दिवसीय फाग महोत्सव आज से

उज्जैन, निप्र। सिद्ध आश्रम रामघाट स्थित खाटू श्याम मंदिर में 26 से 28 फरवरी तक फाग महोत्सव मनाया जाएगा। 26 फरवरी को अभिषेक, श्रृंगार और दादी मंगल पाठ होगा। मुख्य आकर्षण 27 फरवरी को निशान यात्रा रहेगी, जो गोपाल मंदिर से शुरू होकर रामघाट पहुंचेगी। सुसज्जित रथ, डीजे-बैंड और हजारों भक्त शामिल होंगे। शाम को भजन संध्या और महाआरती होगी। 28 फरवरी को समापन। श्याम सेवा समिति ने सभी से सपरिवार पधारने की अपील की है।



डॉ. जुबैर अहमद का एमडी मेडिसिन में चयन



उज्जैन, निप्र। युवा चिकित्सक डॉ. जुबैर अहमद ने नीट पीजी में सामान्य श्रेणी में 5209वीं रैंक हासिल कर एमडी (मेडिसिन) में चयनित होकर शहर का नाम रोशन किया। वे शासकीय चिकित्सा महाविद्यालय विदिशा में प्रवेश लेंगे। माधव महाविद्यालय में प्राचार्य डॉ. कल्पना सिंह ने उनका सम्मान किया। डॉ. जुबैर एमबीबीएस जबलपुर से किया और डॉ. प्रो. रफीक नागौरी के पुत्र हैं।

सीए आशीष तोतला बने चेयरमैन



उज्जैन, निप्र। आईसीएआई उज्जैन शाखा के 2026-27 के लिए निर्वाचन संपन्न। सर्वनिर्मति से सीए आशीष तोतला अध्यक्ष, सीए मनीष राठी उपाध्यक्ष, सीए अनिल चौधरी सचिव और सीए रितेश तलरजा कोषाध्यक्ष चुने गए। सीए अतुष जैन सिकारु अध्यक्ष और सीए अकूत जैन सीपीई संयोजक बने। अध्यक्ष तोतला ने सदस्यों-विद्यार्थियों के लिए सेमिनार, व्यावसायिक विकास और सांस्कृतिक गतिविधियों पर जोर दिया।

श्रमिकों के स्थायीकरण का मुद्दा विधानसभा में उठा

नागदा जं., निप्र। मध्य प्रदेश विधानसभा में कांग्रेस विधायक बाला बच्चन द्वारा लैंकसेस उद्योग नागदा में 500 श्रमिकों के स्थायीकरण, वर्गीकरण, वीआरएस एवं निरीक्षण संबंधी प्रश्न उठाए गए।

श्रम मंत्री प्रहलाद पटेल ने उत्तर देते हुए कहा कि उद्योग में कुल श्रमिक संख्या के आधार पर 500 श्रमिकों को अनिवार्य रूप से स्थायी करने का कोई वैधानिक प्रावधान नहीं है। वर्तमान में लैंकसेस में केवल 218 स्थायी श्रमिक कार्यरत हैं। यह एक निजी संस्थान होने से नियुक्ति एवं स्थायीकरण के निर्णय नियोजक द्वारा लिए जाते हैं, जबकि श्रम विभाग केवल कानून अनुपालन की निगरानी करता है। मंत्री ने स्पष्ट किया कि निरंतर कार्य करने मात्र से स्थायीकरण अनिवार्य नहीं है।

भारतीय मजदूर संघ ने सौंपा ज्ञापन



विनय उजाला

नागदा जं., निप्र। भारतीय मजदूर संघ जिला नागदा ने 25 फरवरी को देशव्यापी आंदोलन के तहत प्रधानमंत्री, केंद्रीय श्रम मंत्री एवं मध्य प्रदेश मुख्यमंत्री को संबोधित ज्ञापन एसडीएम कार्यालय नागदा को सौंपा। जिला मंत्री करण सिंह शेखावत के नेतृत्व में सौंपे गए ज्ञापन में लेबर कोड में संशोधन, ईपीएस-95 न्यूनतम पेंशन 1,000 से

बढ़ाकर 7,500 रुपये, ईपीएफ वेतन सीमा 15,000 से 30,000 रुपये, ईएसआईसी कवरेज सीमा 21,000 से 42,000 रुपये, बोनस सीलिंग में वृद्धि, स्कीम/ठेका श्रमिकों का स्थायीकरण, आम भर्ती पर रोक हटाना, आंगनवाड़ी/आशा कार्यकर्ताओं की समस्याओं का समाधान, सिविदा कर्मचारियों (बिजली, शिक्षा, स्वास्थ्य विभाग) का स्थायीकरण, स्थानीय युवाओं को रोजगार में प्राथमिकता, न्यूनतम

वेतन को केंद्रीय स्तर से जोड़ना आदि। कार्यक्रम में आंगनवाड़ी, आशा, मध्याह्न भोजन कार्यकर्ता, प्रेसिम, केमिकल, ठेकेदार श्रमिक संघ, गुलब्रंडसन, वरिष्ठ पेंशनर महासंघ, नगर पालिका सफाई कामगार, बिजली कर्मचारी संघ आदि के सैकड़ों प्रतिनिधि शामिल हुए। संचालन करण सिंह शेखावत एवं राजकुमार सिसोदिया ने किया, आभार जोध सिंह राठौड़ ने व्यक्त किया।

आस्था पर टैक्स का यूथ कांग्रेस ने किया विरोध



विनय उजाला

उज्जैन, निप्र। विश्व प्रसिद्ध श्री महाकालेश्वर मंदिर में संध्या और शयन आरती के दर्शन के लिए लगाए गए 250 रुपये के शुल्क को लेकर विवाद गहरा गया है। जिला यूथ कांग्रेस ने इसे आस्था पर टैक्स और धर्म का व्यवसायीकरण करार देते हुए विरोध जताया। जिला अध्यक्ष अर्पित यादव के नेतृत्व में कार्यकर्ताओं ने सड़कों पर उतरकर जोरदार प्रदर्शन किया और प्रशासन के खिलाफ नारेबाजी की। प्रदर्शनकारियों का कहना था कि भगवान और भक्त के बीच शुल्क की दीवार खड़ी करना अन्यायपूर्ण है। प्रदर्शन के बाद यूथ कांग्रेस ने जिला कलेक्टर को ज्ञापन सौंपा, जिसमें शुल्क तत्काल वापस लेने और सामान्य श्रद्धालुओं के लिए गर्भगृह दर्शन को पुरानी व्यवस्था बहाल करने को मांग की गई।

भारतीय जैन संघटना नागदा की कार्यकारिणी गठित



विनय उजाला

नागदा जं., निप्र। भारतीय जैन संघटना नागदा चैप्टर की साधारण सभा 24 फरवरी को आयोजित हुई, जिसमें संस्थापक अध्यक्ष एसएस सिसोदिया एवं जिला सचिव डॉ. अंजुली कांटेड की उपस्थिति में 2026 सत्र की नई कार्यकारिणी की घोषणा की गई। सक्रिय युवा अध्यक्ष अंकुर जैन द्वारा घोषित नई टीम में मयंक चपलोट को सचिव, श्रीमती रचना चपलोट को कोषाध्यक्ष, विभोर चोपड़ा को उपाध्यक्ष, सोनम कोलन को सहसचिव तथा अनुज नाहर को फ्रिंट एवं सोशल मीडिया प्रभारी बनाया गया है। सभा में आगामी कार्यक्रमों जैसे सेवा शिविर, युवा मार्गदर्शन कार्यक्रम एवं समाज हित की रचनात्मक गतिविधियों पर चर्चा हुई। साथ ही महिला सशक्तिकरण विंग का गठन किया गया, जिसमें अंतिमा भूपेंद्र संघवी, प्रियंका अमित कटकानी, विभा अमित बम, सरिता सचिन सकलेचा, निशी अभिषेक कोलन एवं रुचि दीपक जैन शामिल हैं।

निशान यात्रा एवं फाग महोत्सव मेला कल

विनय उजाला

उज्जैन। होली महोत्सव की तैयारियां जोरों पर हैं। श्री राम महल दरबार में प.पू. बाबा साहब अंजनी सखी गुरुजी के सानिध्य में 27 फरवरी को निशान यात्रा एवं फाग महोत्सव मेला आयोजित होगा। खाटू श्याम बाबा की दिव्य ज्योत श्रृंगार दर्शन, 56 भोग प्रसादी, भोजन प्रसादी और फूलों की होली के साथ भजन होंगे। निशान यात्रा दोपहर 3 बजे पिपली नाका चौराहे से शुरू होकर श्री राम महल खाटू श्याम जी मंदिर पहुंचेगी। हजारों श्याम प्रेमी शामिल होंगे। यात्रा के दौरान मंचों से स्वागत होगा। आयोजन कर्ताओं ने सभी भक्तों से सपरिवार उपस्थित होने की अपील की है।



विद्यार्थियों ने किया ग्रहशांति विधान का अनुष्ठान

विनय उजाला

उज्जैन। शासकीय संस्कृत महाविद्यालय में तीन दिवसीय वार्षिक स्नेह सम्मेलन प्राच्य प्रकर्ष का बुधवार को भव्य समापन हुआ। कर्मकांड डिप्लोमा के विद्यार्थियों ने ग्रहशांति विधान का अनुष्ठान संपन्न किया।

मुख्य अतिथि महर्षि पाणिनि संस्कृत एवं वैदिक विश्वविद्यालय के कुलगुरु प्रो. विश्वशंकर मिश्र ने संस्कृत को ज्ञान-विज्ञान की भाषा बताते हुए वैदिक कर्मकांड के



वैज्ञानिक पक्ष को जन-जन तक पहुंचाने पर जोर दिया। उन्होंने यज्ञ

काशीराम पाटीदार को जिलाध्यक्ष बनाया गया है। टावर चौक पर सनातन धर्म संस्कार जन्म कल्याण समिति ने काशीराम पाटीदार का भव्य स्वागत किया। समिति अध्यक्ष पं. मनोज रावत के नेतृत्व में कार्यकर्ताओं ने उनका सम्मान किया। इन नियुक्तियों को आगामी सिंहस्थ 2028 की तैयारियों और सनातन धर्म के प्रचार-प्रसार के लिए महत्वपूर्ण कदम माना जा रहा है। स्वागत समारोह में पं. विनोद जोशी, पं. रलेश व्यास, कुलदीप शास्त्री सहित बड़ी संख्या में गणमान्य नागरिक उपस्थित रहे। मीडिया प्रभारी पं. विशाल दुबे ने सभी सनातन प्रेमियों से एकजुट होने का आह्वान किया।

संक्षिप्त समाचार

बीवी की धमकी और बच्चों से दूरी बनी काल 28 वर्षीय किसान ने सल्फास खाकर दी जान

भोपाल, निप्र। राजधानी के ईटखेड़ी थाना क्षेत्र के अंतर्गत रायपुर गांव में एक हृदयविदारक घटना सामने आई है। यहां एक 28 वर्षीय युवक ने पत्नी से चल रहे विवाद और बच्चों से मिलने की तड़प के चलते अपनी जीवनलीला समाप्त कर ली। युवक ने मंगलवार रात घर में ही सल्फास की गोलिएं खा ली थीं, जिसके बाद बुधवार सुबह इलाज के दौरान अस्पताल में उसने दम तोड़ दिया। मृतक की पहचान गोलू साहू (28), पिता हनुकुचंद साहू के रूप में हुई है। गोलू पेशे से किसान था और अपनी आजीविका चलाने के लिए मारवाड़ी रोड स्थित एक कॉस्मेटिक्स शॉप पर काम भी करता था। पुलिस की प्रारंभिक जांच में सामने आया है कि गोलू की पत्नी ने उस पर देहेज प्रताड़ना का केस दर्ज कराया हुआ था और वह पिछले एक साल से अपने मायके में रह रही थी। मृतक के पिता ने बहू पर गंभीर आरोप लगाते हुए बताया कि गोलू अपने दो बच्चों से बेहद प्यार करता था, लेकिन पत्नी उसे बच्चों से मिलने नहीं देती थी। पिता का आरोप है कि पत्नी लगातार फोन पर गोलू को दूसरे झूठे केसों में फंसाने की धमकी देती थी। इसी मानसिक प्रताड़ना और तनाव के कारण गोलू ने आत्मघाती कदम उठाया। घटना की सूचना मिलते ही ईटखेड़ी थाना पुलिस ने मर्ग कायम कर शव को पोस्टमार्टम के लिए भेज दिया है। लेकिन प्रभारी का कहना है कि प्रारंभिक जांच में घरेलू विवाद और पत्नी से अनबन की बात सामने आई है। परिजनों के बयान दर्ज किए जा रहे हैं। पोस्टमार्टम रिपोर्ट और कॉल रिकॉर्ड्स के आधार पर मामले की विस्तृत जांच की जाएगी।

सार्वजनिक मार्ग पर शादी का खाना फेंकना पड़ा भारी, नगर निगम ने वसूला जुर्माना



भोपाल, निप्र। राजधानी भोपाल को स्वच्छ और सुंदर बनाए रखने के अभियान के तहत नगर निगम ने नियमों का उल्लंघन करने वालों के खिलाफ सख्ती बढ़ा दी है। बुधवार को निगम प्रशासन ने सार्वजनिक स्थानों पर गंदगी फैलाने और सी.एंड.डी. (कंस्ट्रक्शन एंड डिमोलिशन) वेस्ट फेंकने वाले 53 लोगों के विरुद्ध कार्रवाई करते हुए कुल 10,300 रुपये का सॉफ्ट फाइन वसूला। सबसे प्रमुख मामला वार्ड क्रमांक 20 के अंतर्गत कोतवाली रोड पर सामने आया। यहाँ एक विवाह कार्यक्रम के बाद बचा हुआ भोजन खुलेआम सार्वजनिक मार्ग पर फेंक दिया गया था। निगम के जून क्र. 04 के अमले ने त्वरित कार्रवाई करते हुए संबंधित व्यक्ति दुर्गा कोर पर 1,000 रुपये का सॉफ्ट फाइन लगाया।

इन वार्डों में भी चला सफाई अभियान : निगम आयुक्त संस्कृति जैन के निर्देशों पर स्वास्थ्य विभाग की टीम ने शहर के विभिन्न क्षेत्रों में सघन चेकिंग अभियान चलाया। इस दौरान वार्ड क्र. 56, 60, 61, 62, 64, 66, 67, 68, 73 और 74 में विभिन्न कमियाँ पाए जाने पर चालान काटे गए।

कचरा पृथक्करण : सूखा और गोला कचरा अलग-अलग न रखना।

डस्टबिन का अभाव : व्यावसायिक और सार्वजनिक स्थलों पर डस्टबिन का उपयोग न करना।

प्रतिबंधित पॉलीथीन : सिंगल यूज प्लास्टिक और प्रतिबंधित पॉलीथीन का उपयोग।

मलबा (C&D वेस्ट) : सड़क किनारे निर्माण सामग्री या मलबा डालकर यातायात और सफाई में बाधा डालना।

भीम नगर में अक्कू गैंग का खूनी तांडव, केस वापस न लेने पर दो युवकों को अधमरा होने तक पीटा

विनय उजाला

भोपाल, निप्र। राजधानी के भीम नगर इलाके में मंगलवार रात संरे आम गुंडागर्दी का रोंगटे खड़े कर देने वाला मामला सामने आया है। यहाँ के कुख्यात अक्कू गैंग ने पुरानी रंजिश और कोर्ट केस में समझौते से इनकार करने पर दो युवकों पर जानलेवा हमला कर दिया। हमलावरों ने महज 38 सेकंड के भीतर 15 से ज्यादा वार किए और पत्थर से युवकों के चेहरे कुचल दिए।

पुलिस से मिली जानकारी के अनुसार, घायल रावेंद्र सेन और सौरभ विश्वकर्मा हनुमान मंदिर के पास खड़े होकर बात कर रहे थे। तभी नकाबपोश बदमाश अक्कू उर्फ आकाश और विशाल चपटी अपने आधा दर्जन साथियों के



साथ वहाँ पहुँचे। बदमाशों ने रावेंद्र पर केस वापस लेने का दबाव बनाया, और इनकार करने पर उन पर पत्थरों, लात-धूँसों और हथियारों से हमला बोल दिया।

इस हमले की क्रूरता का अंदाजा इसी बात से लगाया जा सकता है कि बदमाशों ने रावेंद्र के सिर और नाक को पत्थरों से बुरी तरह कुचल दिया। बीच-बचाव करने आए सौरभ को भी गंभीर चोटें आई हैं। बताया जा रहा है कि

प्रेम, प्रतिशोध और कल्ल
बीएचईएल के जंगलों में मिली लाश का पुलिस ने 48 घंटे में किया खुलासा

विनय उजाला

भोपाल, निप्र। राजधानी के गोविंदपुरा थाना क्षेत्र के अंतर्गत बीएचईएल (BHEL) स्पोर्ट्स क्लब के पास स्थित जंगल में मिली अज्ञात लाश की गुत्थी पुलिस ने सुलझा ली है। यह मामला एक सनसनीखेज प्रेम त्रिकोण और बदले की भावना से की गई हत्या का निकला। मृतक की प्रेमिका ने ही अपने नए प्रेमी के साथ मिलकर इस खौफनाक वारदात को अंजाम दिया था। पुलिस ने महज 48 घंटों के भीतर दोनों आरोपियों को गिरफ्तार कर जेल भेज दिया है।

जंगल में मिला था क्षत-विक्षत शव : घटना की शुरुआत 21 फरवरी 2026 को हुई, जब साकेत नगर गेट के पास ड्यूटी पर तैनात सिक्वोरिटी गार्ड विमल उडावी ने पुलिस को सूचना दी कि



जंगल में एक करीब 40 वर्षीय व्यक्ति का शव पड़ा है। मृतक के चेहरे और गर्दन पर धारदार हथियार के गहरे निशान थे। सूचना मिलते ही डीसीपी जॉन-2 विवेक सिंह और एसीपी अदिति सक्सेना के मार्गदर्शन में गोविंदपुरा थाना प्रभारी अवधेश सिंह तोमर ने टीम गठित कर जांच शुरू की। शिनाख्त से खुला राज : पुलिस की पड़ताल में मृतक की पहचान ताराचंद पटेल (46 वर्ष),

निवासी मंडोदीप (रायसेन) के रूप में हुई। परिजनों से पूछताछ में पता चला कि ताराचंद के बरखेड़ी निवासी रानी अहिरवार से पिछले डेढ़ साल से संबंध थे। जब पुलिस ने रानी को हिरासत में लेकर कड़ाई से पूछताछ की, तो उसने अपना जुर्म कबूल कर लिया और हत्या की पूरी साजिश का खुलासा किया। प्रताड़ना से तंग आकर बनाई योजना : आरोपिया रानी ने बताया

मौत का बुलावा : ऐसे दिया वारदात को अंजाम

■ तारीख 20 फरवरी : रानी ने ताराचंद को मिलने के बहाने जिन्सी चौराहे पर बुलाया।
■ साजिश : वहां से वे प्रभात चौराहे पहुंचे, जहां रानी ने ताराचंद की मुलाकात कृष्णपाल से करवाई। कृष्णपाल को एक सुरक्षित जगह जानने वाला साथी बताकर तीनों भेल स्पोर्ट्स क्लब के पीछे जंगल में गए।
■ हमला : रात करीब 9.30 बजे, जब ताराचंद बेखबर था, रानी और कृष्णपाल ने पहले उसके सिर पर डंडे से वार किया और फिर हसिए व चाकू से उसकी गर्दन व चेहरे पर ताबड़तोड़ हमला कर उसे मौत के घाट उतार दिया।
■ पुलिस की बड़ी कामयाबी : गोविंदपुरा पुलिस ने त्वरित कार्यवाही करते हुए दोनों आरोपियों को गिरफ्तार कर लिया है। पुलिस ने उनके कब्जे से हत्या में प्रयुक्त हथियार, चाकू और डंडा। मृतक का मोबाइल और उसकी मोटरसाइकिल बरामद कर ली है।
■ पुलिस टीम : इस अंधे कल्ल के सुलझाने में थाना प्रभारी अवधेश सिंह तोमर, उनि गजराज सिंह, उनि रूपा मिश्रा, प्र.आर. दीपक मालवीय और तकनीकी सहायता देने वाले आरक्षक भूपेंद्र उईके की सराहनीय भूमिका रही।

कि ताराचंद अक्सर शराब पीकर उसके साथ गाली-गलौज करता था और उसके बच्चों के सामने ही शारीरिक संबंध बनाने की मांग करता था। इस बीच रानी की दोस्ती शमशाबाद निवासी सिक्वोरिटी गार्ड कृष्णपाल यादव से हो गई। ताराचंद की प्रताड़ना से पीछा छुड़ाने के लिए रानी और कृष्णपाल ने उसे रास्ते से हटाने का प्लान बनाया।

बड़ा तालाब पर रसूख का पहरा, रामसर साइट में घुसे फार्म हाउस और मैरिज गार्डन; अब चलेगा प्रशासन का डंडा

विनय उजाला

भोपाल, निप्र। झीलों की नगरी भोपाल की लाइफ लाइन कहा जाने वाला बड़ा तालाब आज अपने अस्तित्व की लड़ाई लड़ रहा है। पिछले एक दशक में तालाब के कैचमेंट एरिया और एफटीएल मुनारों के भीतर सैकड़ों पक्के निर्माण खड़े हो गए हैं। ताज्जुब की बात यह है कि अंतरराष्ट्रीय महत्व की रामसर साइट होने के बावजूद, यहाँ नियमों को ताक पर रखकर आलीशान रिसॉर्ट, स्कूल और फार्म हाउस तान दिए गए हैं। सर्वे दर सर्वे, पर कार्रवाई सिफर : पिछले 10 सालों में प्रशासन ने तीन बार बड़े तालाब का सर्वे कराया। हर बार रिपोर्ट में सैकड़ों अतिक्रमण चिह्नित

नियमों की धज्जियाँ : मुनार से सटकर बनी बाउंड्रीवॉल नियमों के मुताबिक, तालाब की शहरी सीमा में 50 मीटर और ग्रामीण सीमा में 250 मीटर के दायरे में किसी भी तरह का निर्माण प्रतिबंधित है। लेकिन हकीकत इसके उलट है।
■ सुरज नगर : यहाँ रामसर साइट की मुनार से सटकर निजी बिल्डिंगों की बाउंड्रीवॉल खड़ी है।
■ अवैध सड़कें : गौरगांव से बील गांव के बीच तो तालाब के सीने को चीरकर सड़क निकाल दी गई है।
■ सीवेंज का खतरा : तालाब के प्रतिबंधित क्षेत्र में नगर निगम ने खुद सीवेंज लाइन बिछा दी है, जो पर्यावरण नियमों का सीधा उल्लंघन है।

किए गए, लेकिन वे फाइलें ठंडे बस्ते से बाहर नहीं निकल सकीं। इसी का नतीजा है कि बैरागढ़, खानूगांव, सूरज नगर, गौरगांव और बिसनखेड़ी जैसे इलाकों में तालाब की जमीन पर कब्जा लगातार बढ़ता गया। हाल ही में भद्रभदा क्षेत्र की 350 झुग्गियां तो हटा दी गईं, लेकिन रसूखदारों के पक्के निर्माणों पर अब तक आंच नहीं आई है। एनजीटी की फटकार और सांसद की सख्ती : नेशनल ग्रीन ट्रिब्यूनल (NGT) इस मामले में कई बार जिला प्रशासन और नगर निगम को फटकार लगा चुका है। हाल ही में भोपाल सांसद आलोक शर्मा ने अफसरों की बैठक लेकर इस सुस्ती पर

कड़ी नाराजगी जाहिर की। उन्होंने स्पष्ट किया कि तालाब के संरक्षण में किसी भी तरह की लापरवाही बर्दाश्त नहीं की जाएगी। एक्शन मोड में प्रशासन : बनी टास्क फोर्स : सांसद की फटकार और एनजीटी के दबाव के बाद कलेक्टर कौशलेंद्र विक्रम सिंह ने कमर कस ली है। अतिक्रमण पर लगाम कसने के लिए एक जिला स्तरीय टास्क फोर्स का गठन किया गया है। बुधवार को एसडीएम और तहसीलदारों की आपात बैठक में कार्रवाई का ब्लूप्रिंट तैयार किया गया है।

खाने को लेकर पत्नी से विवाद के बाद लैब संचालक ने की खुदकुशी

विनय उजाला

भोपाल, निप्र। राजधानी के कोलार इलाके में एक दिल दहला देने वाली घटना सामने आई है, जहाँ मामूली बात पर हुए विवाद ने एक हंसते-खेलते परिवार को उजाड़ दिया। गिरधर अपार्टमेंट में रहने वाले 40 वर्षीय लैब संचालक पुष्पेंद्र दोरे ने मंगलवार देर रात अपने घर में फांसी लगाकर आत्महत्या कर ली। पुलिस से मिली जानकारी के अनुसार, पुष्पेंद्र दोरे अपनी पत्नी और दो बेटों के साथ कोलार रोड स्थित अपार्टमेंट में रहते थे।



इसकी भनक पत्नी और बच्चों को नहीं लग सकी। उन्होंने घर के एक अलग कमरे में जाकर आत्मघाती कदम उठा लिया। बुधवार तड़के जब पत्नी की नौद खुली और उन्होंने दूसरे कमरे में पति का शव फंदे से लटका देखा, तो उनके होश उड़ गए। शोर सुनकर पहुंचे पड़ोसियों की मदद से पुलिस को सूचना दी गई।

कार्यालय प्राचार्य सरदार वल्लभभाई पॉलीटेक्निक महाविद्यालय, भोपाल निविदा का संक्षिप्त विज्ञापन

क्रमांक/स.व.प./भंडार/ 2026/..2..7.7
भोपाल, दिनांक: 20/02/26
सरदार वल्लभभाई पॉलीटेक्निक महाविद्यालय श्यामला हिल्स भोपाल द्वारा जेम पोर्टल के माध्यम से पावर जनरेटर - डी जी सेट क्रय हेतु निविदा जारी की गई है। जारी निविदा में सम्मिलित होने हेतु जेम पोर्टल के माध्यम से पोर्टल पर दर्शित प्रक्रियानुसार निविदा में भाग ले सकते हैं। जारी की गई निविदा :
BID NO: GEM/2026/B/7244900 Dated: 16-02-2026
निविदा में कोई भी संशोधन (यदि किया जाता है तब) जेम पोर्टल में ही अपलोड किया जावेगा। उसका प्रकाशन अलग से नहीं कराया जाएगा।
जी-26455/25 "पाँवसों है सुरक्षा का हथियार, बच्चों पर न करें अत्याचार" प्राचार्य

NOTICE INVITING TENDER (NIT)
कार्यालय, पुलिस उपायुक्त(मुख्यालय), नगरीय पुलिस, भोपाल (म090)
क्रमांक- पुलिस उपायुक्त/मुख्यालय/रि/30 /130 /2026, भोपाल दिनांक /8 /02/2026
--- निविदा सूचना ---
पुलिस उपायुक्त(मुख्यालय), नगरीय पुलिस भोपाल, के अन्तर्गत आने वाले कार्यालय एवं थानों हेतु निम्नानुसार कैमरे की आवश्यकता होने से कैमरे के दर प्राप्त किये जाने हेतु ऑनलाइन, निविदा आमंत्रित की जाती है:-
S N Name Items Items Approx Tender Fee EMD PAID ONLINE (mptenders.gov.in)
1 CAMERA According To Requirement & Budget Available 2000/- 20,000/-
NOTE:- SPECIFICATION OF ITEMS ATTACHED WITH TENDER DOCUMENT
01. निविदा प्रपत्र ऑनलाइन वेबसाइट https://mptenders.gov.in पर जमा किये जाएंगे।
02. निविदा शुल्क ऑनलाइन जमा करना अनिवार्य है।
03. मध्य प्रदेश पुलिस की वेबसाइट www.mppolice.gov.in से निविदा प्रपत्र एवं विस्तृत जानकारी डाउनलोड की जा सकता है।
04. समय सारणी :-

क्र.	विवरण	दिनांक	समय
01	निविदा प्रकाशन दिनांक	११/02/2026	11:00 AM
02	निविदा प्रपत्र डाउनलोड दिनांक	१२/02/2026	11:00 AM
03	जी-विड	२१/02/2026	11:00 AM
04	निविदा जमा करने की प्रारम्भ दिनांक	२१/02/2026	11:00 AM
05	निविदा जमा करने की अंतिम दिनांक	०६/03/2026	11:00 AM
06	निविदा खोलने का दिनांक	०७/03/2026	11:00 AM

जी-26425/25 "पाँवसों है सुरक्षा का हथियार, बच्चों पर न करें अत्याचार" पुलिस उपायुक्त (मुख्यालय) नगरीय पुलिस, भोपाल

कार्यालय प्रमुख अभियंता जल संसाधन विभाग, भोपाल
ईमेल- ce.tender.wrmp@gmail.com
फोन- 0755-2767635 फेक्स-0755-2552406
निविदा सूचना क्रमांक -1203 /2025-26 /प्रमुख अभियंता/ई-टेंडरिंग/ भोपाल, दिनांक 18.02.2026
निम्न कार्यों हेतु निविदा वेबसाइट https://www.mptenders.gov.in पर आमंत्रित की गई है। निविदा प्रपत्र दिनांक 02.03.2026 को 17:30 बजे तक कच/डाउनलोड तथा प्रस्तुत किए जा सकते हैं।
निविदा में संशोधन की स्थिति में वेबसाइट पर ही संशोधन देखा जा सकेगा। विस्तृत निविदा आमंत्रण सूचना व अन्य जानकारी उपरोक्त वेबसाइट पर देखी जा सकती है।
स.क्र. निविदा क्र. कार्य जिला लागत (लाख)
1. 2026_WRD_479755 केरवा बांध पर पूर्व निर्मित सिल-वे फुट ब्रिज को तोड़कर नवीन फुट ब्रिज, स्थल चैनल एवं शूट फाल का निर्माण एवं वि.यं. से संबंधित कार्य। भोपाल 1174.49
जी-26377/25 "बच्चों की मुस्कान है अनमोल, इसे सुरक्षित रखें हर हाल" मुख्य अभियंता (प्रोक्वैरमेंट)

रेल सुरक्षा को मिलेगा डिजिटल बूस्ट

पमरे महाप्रबंधक ने किया 'संरक्षा दर्शन' और नए ऐप का शुभारंभ

विनय उजाला

भोपाल, निप्र। पश्चिम मध्य रेलवे (WCR) में रेल संचालन को अधिक सुरक्षित और आधुनिक बनाने की दिशा में एक बड़ा कदम उठाया गया है। बुधवार को मुख्यालय में आयोजित एक कार्यक्रम में महाप्रबंधक श्रीमती शोभना बंदोपाध्याय ने संरक्षा विभाग द्वारा तैयार की गई विशेष पुस्तिकाओं और एक डिजिटल पोर्टल का विमोचन किया।

संरक्षा नियमों का डिजिटल समाधान: संरक्षा ऐप : रेलवे की कार्यप्रणाली को डिजिटल इंडिया से जोड़ते हुए महाप्रबंधक ने जबलपुर मंडल द्वारा विकसित संरक्षा ऐप और वेब पोर्टल का आधिकारिक शुभारंभ किया। यह प्लेटफॉर्म रेल कर्मचारियों और अधिकारियों को सुरक्षा संबंधी नियमों, दिशा-निर्देशों और संदर्भ सामग्री को पल भर में खोजने में मदद करेगा। इससे आपातकालीन स्थितियों में सही हथियार लेना आसान होगा। संरक्षा दर्शन के 38वें



अधिकारियों को सुरक्षा संबंधी नियमों, दिशा-निर्देशों और संदर्भ सामग्री को पल भर में खोजने में मदद करेगा। इससे आपातकालीन स्थितियों में सही हथियार लेना आसान होगा। संरक्षा दर्शन के 38वें

संस्करण का विमोचन : कार्यक्रम के दौरान संरक्षा विभाग की प्रतिष्ठित पत्रिका संरक्षा दर्शन के 38वें संस्करण और रेलवे बोर्ड द्वारा जारी निर्देशों के संकलन (तीसरे संस्करण) का विमोचन भी किया गया। श्रीमती बंदोपाध्याय ने कहा सुरक्षित रेल संचालन के लिए डिजिटल तकनीक का प्रभावी उपयोग और सुरक्षा मानकों के प्रति सतत सजगता अत्यंत आवश्यक है। यह सामग्री कर्मचारियों को नियमों की स्पष्ट जानकारी प्रदान करेगी।

सीमित संसाधनों में सराहनीय प्रयास महाप्रबंधक ने संरक्षा विभाग की सराहना करते हुए कहा कि सीमित संसाधनों के बावजूद समय पर इन पुस्तिकाओं का प्रकाशन और ऐप का विकास एक बड़ी उपलब्धि है। उन्होंने उम्मीद जताई कि इन संसाधनों के सही उपयोग से भविष्य में किसी भी संभावित आपदा की तीव्रता को न्यूनतम किया जा सकेगा। वरिष्ठ अधिकारियों की उपस्थिति इस अवसर पर अपर महाप्रबंधक प्रमोद कुमार खत्री, प्रमुख मुख्य संरक्षा अधिकारी प्रवीण खोसला सहित सभी विभागों के विभागाध्यक्ष (PHODs) और बड़ी संख्या में रेल अधिकारी एवं कर्मचारी मौजूद रहे।

संक्षिप्त समाचार

मेरी काबिलियत पर कोई सवाल नहीं उठा सकता, कर्नाटक सीएम पद पर गृह मंत्री परमेश्वर ने भी टोका दावा



बेंगलुरु, एजेंसी। कर्नाटक में सीएम पद को लेकर खींचतान खत्म होने का नाम नहीं ले रही है। अभी तक सीएम सिद्धार्थमैया और डीके शिवकुमार के बीच ही नेतृत्व को लेकर खींचतान थी, अब राज्य के गृह मंत्री और कांग्रेस के वरिष्ठ नेता जी परमेश्वर भी सीएम पद की रेस में शामिल हो गए हैं। जी परमेश्वर ने एक ताजा बयान में कहा है कि अगर उनके समर्थक सीएम पद के लिए उनके नाम का प्रस्ताव दे रहे हैं, तो इसमें कुछ भी गलत नहीं है। उन्होंने दावा किया कि उनकी काबिलियत पर कोई सवाल नहीं उठा सकता। दरअसल कुछ कांग्रेस नेताओं ने जी परमेश्वर को सीएम बनाने की मांग की है। बुधवार को बेंगलुरु में मीडिया से बात करते हुए गृह मंत्री जी परमेश्वर से इसे लेकर सवाल किया गया तो उन्होंने कहा 'इसमें गलत क्या है? अगर इसमें कुछ गलत है तो मुझे बताइए मैं उसे साफ करूंगा।' जी परमेश्वर ने कहा, मैंने बार-बार कहा है कि ऐसे मुद्दों पर सड़क पर चर्चा नहीं होती। इसकी एक प्रक्रिया है। लेकिन कोई भी ये नहीं कह सकता कि इस मांग में कुछ गलत है। जी परमेश्वर ने कहा, कितनी बात मुझे अपनी योग्यता साबित करने की होगी? मैं प्रदेश कांग्रेस कमेटी का आठ वर्षों तक अध्यक्ष रहा हूँ। क्या मैंने बिना योग्यता के काम किया? मैं दो बार पार्टी को सत्ता में लेकर आया हूँ, क्या ये बिना योग्यता के संभव है। जी परमेश्वर ने कहा कि उन्होंने किसी से उनका नाम सीएम पद के लिए सुझाने के लिए नहीं कहा है। मैंने राज्य के डिप्टी सीएम पद पर काम किया है क्या कोई बिना योग्यता के इस पद पर काम कर सकता है? लेकिन सीएम पद पर फेसल पार्टी आलाकमान करेगा। दिल्ली जाकर पार्टी आलाकमान से चर्चा करने के सवाल पर परमेश्वर ने कहा 'दिल्ली में लिए कोई नई जगह नहीं है। जब भी जरूरी होगा, मैं दिल्ली जाऊंगा। मुझे दिल्ली जाने के लिए किसी को इजाजत की जरूरत नहीं है। अगर कोई आधिकारिक काम होगा तो मैं एलान करके दिल्ली जाऊंगा। अगर मुझे लगेगा कि किसी मुद्दे पर पार्टी आलाकमान से चर्चा करने की जरूरत है तो मैं जरूर दिल्ली जाऊंगा।'

कांग्रेस महासचिव प्रियंका गांधी वाड़ा बोलीं- युवा कांग्रेस सदस्यों की गिरफ्तारी शर्मनाक, देशहित से समझौते कर रही सरकार

नई दिल्ली, एजेंसी। कांग्रेस महासचिव प्रियंका गांधी वाड़ा ने युवा कांग्रेस सदस्यों के खिलाफ की गई कार्रवाई पर कड़ी आपत्ति जताई है। उन्होंने कहा कि जनता की आवाज उठाने वाले युवा कांग्रेस सदस्यों पर की गई कार्रवाई अत्यंत निंदनीय और शर्मनाक है। प्रियंका गांधी ने सोशल मीडिया पर किए गए अपने पोस्ट में कहा कि उनके लिए शांतिपूर्ण और अहिंसक प्रतिरोध भारत की गौरवशाली परंपरा रही है, जो महात्मा गांधी और स्वतंत्रता आंदोलन से विरासत में मिली है। उन्होंने आरोप लगाया कि वैश्विक दबाव के आगे झुककर सरकार ने देश के हितों से समझौता किया है और प्रधानमंत्री व सरकार के खिलाफ आवाज उठाना 1.4 अरब भारतीयों के हित में है। उनकी यह टिप्पणी उस समय आई है, जब दिल्ली पुलिस ने एआई समिट में हुए शर्टलेस विरोध प्रदर्शन के मामले में भारतीय युवा कांग्रेस के अध्यक्ष उदय भानु चिब को मुख्य साजिशकर्ता और मास्टरमाइंड बताते हुए गिरफ्तार किया। पुलिस ने पहले हिरासत में लिए गए सात अन्य युवा कांग्रेस कार्यकर्ताओं पर भी दंगा समेत अतिरिक्त धाराएं जोड़ी हैं। बताया गया कि पिछले सप्ताह एआई समिट के दौरान हॉल नंबर 5 में युवा कांग्रेस कार्यकर्ताओं के एक समूह ने शर्ट उतारकर सरकार और भारत-अमेरिका अंतरिम व्यापार समझौते के खिलाफ लिखे स्लोगन वाली टी-शर्ट दिखाते हुए विरोध प्रदर्शन किया था, जिसके बाद सुरक्षा कर्मियों ने उन्हें तुरंत वहां से हटा दिया। कांग्रेस ने चिब और अन्य कार्यकर्ताओं की गिरफ्तारी की कड़ी निंदा की है। वहीं पार्टी सांसद राहुल गांधी ने इस कार्रवाई को तानाशाही प्रवृत्ति और कायरता का परिचायक बताते हुए सरकार पर लोकतांत्रिक आवाजों को दबाने का आरोप लगाया है।

देशभर के बंगाली पश्चिम बंगाल में सत्ता परिवर्तन के मूड में : समिक भट्टाचार्य



सूरत, (हि.स.)। पश्चिम बंगाल भारतीय जनता पार्टी (भाजपा) के प्रदेश अध्यक्ष समिक भट्टाचार्य ने दावा करते हुए कहा कि देशभर में रह रहे बंगाली अब बंगाल में सरकार बदलने के मूड में हैं। उन्होंने कहा कि एक समय पश्चिम बंगाल देश को दिशा देने वाला राज्य था, लेकिन पहले कम्युनिस्ट शासन और अब तृणमूल कांग्रेस सरकार के कारण हालात बिगड़ गए हैं। गुजरात के सूरत में पार्टी कार्यालय में पत्रकार वार्ता करते हुए समिक भट्टाचार्य ने कहा कि पहले बंगाल का व्यापारिक मुकामला महाशक्ति से होता था, लेकिन आज स्थिति काफी बदल चुकी है। भट्टाचार्य ने आरोप लगाया कि राज्य में सरकारी स्कूल बंद हो रहे हैं, निवेश बाहर जा रहा है और जो लोग बंगाल छोड़कर बाहर गए, वे आर्थिक रूप से मजबूत हुए हैं, जबकि राज्य में रहने वाले लोग कमजोर स्थिति में हैं। कानून-व्यवस्था पर सवाल उठते हुए उन्होंने कहा कि 2016 के बाद से चुनाव के पहले, दौरान और बाद में हिंसा की घटनाएं एक परंपरा बन गई हैं। उन्होंने दावा किया कि इन घटनाओं में भाजपा के 300 से अधिक कार्यकर्ताओं की जान जा चुकी है। 2021 के चुनाव परिणाम के बाद 27 दिनों में 56 कार्यकर्ताओं की हत्या हुई और महिला कार्यकर्ताओं के साथ दुर्व्यवहार के मामले भी सामने आए। उन्होंने कहा कि हाल ही में भाजपा कार्यकर्ताओं की 36 मोटरसाइकिलों को आग के डबाले कर दिया गया और कार्यकर्ताओं के साथ मारपीट की गई। भट्टाचार्य ने तृणमूल सरकार पर तीखा हमला बोलते हुए कहा कि राज्य में कानून व्यवस्था पूरी तरह विफल हो चुकी है, भ्रष्टाचार बढ़ रहा है और निवेश लगातार बाहर जा रहा है। उन्होंने कहा कि पश्चिम बंगाल की जनता अब इस स्थिति से छुटकारा चाहती है। कांग्रेस पर निशाना साधते हुए उन्होंने कहा कि कांग्रेस हमेशा समझौते की राजनीति करती आई है और वर्तमान में भी तृणमूल कांग्रेस के साथ मिलकर हालात को और खराब कर रही है।

कांग्रेस ने नेहरू से राहुल तक समझौते ही समझौते किए

नई दिल्ली, एजेंसी

भारतीय जनता पार्टी (भाजपा) के राष्ट्रीय अध्यक्ष नितिन नबीन ने बुधवार को नेहरू-गांधी परिवार पर 'समझौतावादी मिशन' चलाने का आरोप लगाया, जिसमें उन्होंने राष्ट्रीय कल्याण की बजाय व्यक्तिगत और विदेशी हितों को प्राथमिकता दी, और लोकसभा में विपक्ष के नेता राहुल गांधी को 'विदेशी शक्तियों की कठपुतली' बताया।

मीडिया से बात करते हुए, नबीन ने नेहरू-गांधी परिवार के खिलाफ आरोपों की झड़ी लगा दी, जिसमें तिब्बत से लेकर राहुल गांधी की विदेशी में भारत विरोधी तत्वों के साथ बैठकों तक के विश्वासघात की विरासत का आरोप लगाया गया।

नबीन ने दावा किया, 'मैं आपके साथ इस बारे में जानकारी साझा कर रहा हूँ कि गांधी परिवार का समझौता अभियान किस प्रकार जारी रहा। नेहरू-गांधी परिवार ने हमेशा देश को जनता से समझौता करके अपने हितों की रक्षा की है। एक समय ऐसा भी था जब नेहरू ने खुद कहा था कि 45 करोड़ लोग मेरे लिए बोज़ हैं। हम सभी विदेशी शक्तियों के साथ उनके संबंधों से वाकिफ हैं। आपने राहुल गांधी को भी देखा है कि वह कैसे



विदेशी शक्तियों की कठपुतली की तरह काम करते हैं। हम सभी जानते हैं कि 1954 में नेहरू ने तिब्बत में भारत के अधिकार चीन को सौंप दिए थे। उन्होंने आगे कहा, 'हम सभी जानते हैं कि 1954 में नेहरू ने तिब्बत में भारत के अधिकार चीन को सौंप दिए थे। हम सभी को याद है कि अमेरिकी राजदूत ने स्वीकार किया था कि सीआईए ने कांग्रेस के चुनाव अभियान को वित्त पोषित किया था। यदि आप राजीव गांधी के समझौता मिशन को देखें, तो आप देख सकते हैं कि उन्होंने अपने व्यक्तिगत बैंक खातों को मजबूत करने के लिए अपने रक्षा सेवा सौंदों का कैसे इस्तेमाल किया।

विदेशी शक्तियों की कठपुतली की तरह काम करते हैं। हम सभी जानते हैं कि 1954 में नेहरू ने तिब्बत में भारत के अधिकार चीन को सौंप दिए थे। उन्होंने आगे कहा, 'हम सभी जानते हैं कि 1954 में नेहरू ने तिब्बत में भारत के अधिकार चीन को सौंप दिए थे। हम सभी को याद है कि अमेरिकी राजदूत ने स्वीकार किया था कि सीआईए ने कांग्रेस के चुनाव अभियान को वित्त पोषित किया था। यदि आप राजीव गांधी के समझौता मिशन को देखें, तो आप देख सकते हैं कि उन्होंने अपने व्यक्तिगत बैंक खातों को मजबूत करने के लिए अपने रक्षा सेवा सौंदों का कैसे इस्तेमाल किया।

सोनिया ने 'सुपर पीएम' के रूप में असंवैधानिक शक्तियों का प्रयोग किया

नबीन ने पार्टी पर यूनाइटेड प्रोग्रेसिव अलायंस (यूपीए) के शासनकाल के दौरान 'समानांतर सरकार' चलाने और विदेशी वित्तपोषण के लिए राष्ट्रीय हितों से समझौता करने का भी आरोप लगाया। नबीन ने आरोप लगाया कि 2004 से 2014 के बीच, कांग्रेस संसदीय अध्यक्ष सोनिया गांधी ने राष्ट्रीय सलाहकार परिषद (एनएसी) के माध्यम से 'सुपर पीएम' के रूप में असंवैधानिक शक्तियों का प्रयोग किया। उन्होंने दावा किया कि इस संरचना को आधिकारिक मंत्रिमंडल को दरकिनार करने के लिए बनाया गया था, जो प्रभावी रूप से एक 'समझौता मिशन' को पुरा कर रहा था और तत्कालीन प्रधानमंत्री के अधिकार को कमजोर कर रहा था। उन्होंने दावा किया, 'सोनिया गांधी, जो राष्ट्रीय सलाहकार परिषद के माध्यम से 2004-14 के बीच सुपर पीएम बनीं और समानांतर सरकार और मंत्रिमंडल चलाया। उसी समय, समझौता मिशन के तहत चीनी सरकार से राजीव गांधी फाउंडेशन को धनराशि प्रदान की गई।' अपना ध्यान राहुल गांधी की ओर मोड़ते हुए नबीन ने दावा किया, 'राहुल गांधी विदेश जाते हैं और भारत विरोधी लोगों से मिलते हैं और उनके इशारे पर भारत में घंटिया राजनीति करते हैं।'

डिप्टी सीएम शिवकुमार ने बढ़ाया सस्पेंस

बेंगलुरु, एजेंसी

कर्नाटक के उपमुख्यमंत्री डीके शिवकुमार ने मंत्रिमंडल में 'नए खून' को शामिल करने का समर्थन करते हुए कहा है कि पुरानी पीढ़ी हमेशा नहीं रह सकती और पार्टी के भविष्य के लिए 'नई सोच' जरूरी है।

शिवकुमार ने मंगलवार को यहां संवाददाताओं से बातचीत में पहली बार विधायक बने नेताओं की मंत्रिमंडल में प्रतिनिधित्व देने की मांग का समर्थन किया। उन्होंने कहा, 'पार्टी को नए खून और नई सोच की जरूरत है। मैं नए खून का समर्थन करता हूँ।'

उन्होंने कहा, 'पुरानी पीढ़ी हमेशा नहीं रह सकती।' पहली बार निर्वाचित हुए विधायकों द्वारा संभावित मंत्रिमंडल विस्तार के दौरान प्रतिनिधित्व की मांग को लेकर कांग्रेस नेता राहुल गांधी और पार्टी अध्यक्ष मल्लिकार्जुन खरगे समेत वरिष्ठ

पुरानी पीढ़ी हमेशा नहीं रह सकती, पार्टी को नए खून की जरूरत



विधायकों ने की मंत्री पद की मांग

कांग्रेस आलाकमान और मुख्यमंत्री सिद्धार्थमैया तथा उप मुख्यमंत्री शिवकुमार समेत प्रदेश नेतृत्व को एक संयुक्त ज्ञापन में विधायकों ने आग्रह किया है कि कम से कम पांच नवनिर्वाचित विधायकों को मंत्री पद दिया जाए। विधायकों ने अपने पत्र में कहा, 'जैसा कि आप जानते हैं, कर्नाटक की जनता ने पहली बार कांग्रेस पार्टी से विधानसभा के लिए 38 सदस्यों को चुना है और इस तरह एक स्पष्ट संदेश दिया है कि वे विधानसभा में नए युवा चेहरों को देखना चाहते हैं।'

नेताओं को लिखे गए पत्र के जवाब देते हुए शिवकुमार ने यह संदर्भ में पूछे गए सवाल का जवाब देते हुए शिवकुमार ने यह बात कही।

दलित सीएम के मुद्दे पर बोले शिवकुमार

दलित मुख्यमंत्री होने संबंधी मुद्दे पर अपने मंत्रिमंडल सहयोगी एच सी महादेवप्पा की टिप्पणी पर प्रतिक्रिया देते हुए शिवकुमार ने कहा कि उन्हें राज्य में नेतृत्व परिवर्तन की कोई भी जानकारी नहीं है। उपमुख्यमंत्री ने कहा, 'मैंने महादेवप्पा का बयान सुना। वह हमारे आलाकमान हैं और शायद उन्हें इस बारे में कुछ जानकारी हो। मुझे इस बारे में कोई जानकारी नहीं है। जब उनसे पूछा गया कि क्या पार्टी आलाकमान ने उन्हें और मुख्यमंत्री सिद्धार्थमैया को दिल्ली बुलाया है, तो उन्होंने स्पष्ट किया, 'मुझे कोई फोन नहीं आया है। मुझे अपने विभाग से संबंधित कुछ काम के लिए दिल्ली जाना है।' मंत्रियों के बयानों पर कांग्रेस के प्रदेश अध्यक्ष के रूप में अपनी चुप्पी की आलोचना पर शिवकुमार ने कहा, 'मंत्रियों और विधायकों को नियंत्रित करना मुख्यमंत्री का काम है। मैं पार्टी को इसकी जानकारी देने का काम कर रहा हूँ।'

बसपा विधायक के घर आयकर विभाग के छापे पर योगी सरकार के मंत्री ने खोला मोर्चा



लखनऊ, एजेंसी

लखनऊ में बुधवार को बसपा विधायक उमाशंकर सिंह के घर और कार्यालय पर आयकर विभाग की टीमों ने छापेमारी की। इसे लेकर भाजपा सरकार में मंत्री दिनेश प्रताप सिंह ने गहरी नाराजगी दिखाई है और आईटी के खिलाफ मोर्चा खोल दिया है। एक्स पर जारी किए गए बयान में उन्होंने कहा कि विधायक उमाशंकर सिंह दो वर्ष से अधिक से जंदिगी और मौत के बीच संघर्ष कर रहे हैं। यदि उनसे जीवित को कोई हानि होती है तो ये संवेदनहीन संस्थाएं

पहचान कोई वर्तनी परीक्षा नहीं है, केरलम पर थरूर को माकपा नेता जॉन ब्रिटास ने दिया जवाब



नई दिल्ली, एजेंसी

भारतीय कम्युनिस्ट पार्टी (मार्क्सवादी) के नेता जॉन ब्रिटास ने बुधवार को कांग्रेस सांसद शशि थरूर के सवाल का जवाब दिया। थरूर ने पूछा था कि केरल का नाम बदलकर 'केरलम' किए जाने से बाद अब 'केरलाइट' और 'केरलम' जैसे शब्दों का क्या होगा। ब्रिटास ने सोशल मीडिया पर एक पोस्ट में लिखा, पहचान कोई वर्तनी (स्पेलिंग) की परीक्षा नहीं है। थरूर ने 'केरल' का नाम बदलकर 'केरलम' किए जाने पर तंज कसा था। कांग्रेस नेता ने एक अन्य पोस्ट को साझा करते हुए यह भी पूछा था कि राज्य का नाम क्यों बदला जा रहा है। ब्रिटास ने थरूर को संबोधित करते हुए कहा कि उन्हें 'सूक्ष्म जीव' और 'खनिज' वाली चिंता से बाहर आना चाहिए। उन्होंने मजाकिया अंदाज में यह भी कहा, हम लोग पहले की तरह मलयाली या मल्लू ही बने रहेंगे, जैसे दशकों से रहे हैं। उन्होंने एक्स पर लिखा, 'हम सभ्य समाज में मलयाली और दोस्तों के बीच मल्लू बनकर काफी खुशी से जी रहे हैं।' 'केरल' से 'केरलम' की ओर धीरे-धीरे बढ़ने से पहचान का कोई बड़ा संकेत नहीं होगा। उन्होंने जोर देकर कहा कि तेलुगु है, तमिलनाडु का व्यक्ति अब भी तमिल है और पश्चिम बंगाल के लोग अब भी बंगाली हैं। ब्रिटास ने कहा, किसी ने घबराकर नए शब्द नहीं गढ़े और न ही सोशल मीडिया पर हंगामा किया। उन्होंने आगे कहा, अगर 'केरलम' से आपको नए शब्द बनाने की इच्छा होती है तो आप 'केरलाइट' शब्द का इस्तेमाल कर सकते हैं।

गाजा पर बयान पर भाजपा ने प्रियंका को फीमेल गजनी बताया



नई दिल्ली, एजेंसी

नई दिल्ली, एजेंसी। गाजा को लेकर दिए गए बयान पर कांग्रेस नेता प्रियंका गांधी वाड़ा और भाजपा के बीच सियासी टकराव तेज हो गया है। प्रधानमंत्री नरेंद्र मोदी के इजाजत देते से पहले प्रियंका गांधी ने उनसे गाजा में कथित नरसंहार का मुद्दा उठाने और पीड़ितों के लिए न्याय की मांग करने की बात कही थी। इसके बाद भाजपा ने तीखा जवाब देते हुए प्रियंका पर चुनिंदा आक्रोश दिखाने का आरोप लगाया और उन्हें भारतीय राजनीति की फीमेल गजनी कहा। प्रियंका गांधी ने सोशल मीडिया पर लिखा कि भारत को दुनिया के सामने सब, शांति और न्याय की आवाज बनना चाहिए। उन्होंने उम्मीद जताई कि प्रधानमंत्री इसाइल को संसद में गाजा के मुद्दे का जिक्र करेंगे। प्रियंका वायनाड से सांसद हैं और उन्होंने कहा कि भारत की परंपरा हमेशा शांति और मानवाधिकारों के पक्ष में रही है। भाजपा के राष्ट्रीय प्रवक्ता गौरव भाटिया ने सोशल मीडिया पर प्रियंका गांधी पर हमला बोला। उन्होंने 2008 की फिल्म गजनी के किरदार का हवाला देते हुए कहा कि प्रियंका को सात अक्टूबर को इसाइल में हुए हमलों की याद नहीं है। भाटिया ने कहा कि 1200 से ज्यादा निदोष लोगों की हत्या और महिलाओं के अपहरण व अत्याचार की निंदा करने का नैतिक साहस प्रियंका में नहीं है। भाटिया ने कहा कि संसद में फलस्तीन लिखे बैग के साथ जाना आसान है, लेकिन आतंकवादी हमलों की खुलकर निंदा करना कठिन है। उन्होंने आरोप लगाया कि कांग्रेस वोटबैंक की राजनीति कर रही है। भाजपा ने कहा कि अंतरराष्ट्रीय मुद्दों पर संतुलित और स्पष्ट रुख जरूरी है।

मुख्यमंत्री स्टालिन का बड़ा हमला

पीएम मोदी तमिलनाडु में जितनी रैलियां करेंगे, एनडीए की हार उतनी ही बड़ी होगी

चेन्नई, एजेंसी
तमिलनाडु के मुख्यमंत्री एमके स्टालिन ने प्रधानमंत्री नरेंद्र मोदी पर तीखा हमला बोला है। उन्होंने कहा कि प्रधानमंत्री सिर्फ चुनाव के समय वोट मांगने के लिए राज्य का दौरा करते हैं। जबकि स्टालिन के मुताबिक, उनकी पार्टी डीएमके जनता के भरोसे को पूरा करने के लिए पूरी तरह समर्पित है। एक कार्यक्रम के दौरान मुख्यमंत्री ने कहा, आपने मुझे भरोसे के साथ अपना भविष्य सौंपा है। मैं निश्चित रूप से उस भरोसे पर खरा उतरूंगा। मैं अपनी ताकत से ज्यादा मेहनत कर रहा हूँ। मैं न सिर्फ

उन लोगों के लिए काम कर रहा हूँ जिन्होंने मुझे वोट दिया, बल्कि उनके लिए भी जिन्होंने नहीं दिया। उन्होंने कहा, चुनाव का मौसम है, इसलिए प्रधानमंत्री ने पहले ही तमिलनाडु बार-बार आना शुरू कर दिया है। चुनाव के दौरान प्रधानमंत्री के बार-बार तमिलनाडु आने से एनडीए गठबंधन के खिलाफ लोगों का गुस्सा और बढ़ेगा। उन्होंने एनडीए पर हमला बोलते हुए कहा, 'प्रधानमंत्री जितनी बार यहां आएंगे, एनडीए उतनी ही बड़ी हार झेलेगा। उनके आने से लोगों को याद आता है कि केंद्र ने राज्य के लिए कुछ नहीं किया।'



स्टालिन ने केंद्र सरकार पर मेदभाव का आरोप भी लगाया

स्टालिन ने केंद्र सरकार पर भेदभाव का आरोप भी लगाया। उन्होंने कहा कि गुजरात को मेट्रो रेल प्रोजेक्ट की मंजूरी मिली, लेकिन तमिलनाडु की मांगों को बजट और कैबिनेट मीटिंग में नजरअंदाज कर दिया गया। मुख्यमंत्री ने साफ शब्दों में कहा कि यह चुनाव 'तमिलनाडु बनाम एनडीए' है। उन्होंने जोर दिया कि तमिलनाडु पर दिल्ली से नहीं, बल्कि चेन्नई के फोर्ट सेंट जॉर्ज से राज होना चाहिए। भाजपा पर निशाना साधते

हुए स्टालिन ने कहा कि भाजपा शासित राज्यों में विकास नहीं होता और वे तमिलनाडु को भी कमजोर करना चाहते हैं। उन्होंने कन्याकुमारी को एकता का प्रतीक बताया और कहा कि उनकी सरकार 'द्रविड़ियन मॉडल' के तहत सभी धर्मों को साथ लेकर चलती है। साथ ही उन्होंने मणिपुर की हिंसा और अन्य राज्यों में अल्पसंख्यकों पर हो रहे हमलों का जिक्र करते हुए भाजपा की आलोचना की।

कई योजनाओं का किया एलान

स्टालिन ने कार्यक्रम के दौरान कन्याकुमारी के लिए पर्यटन और मछुआरों के कल्याण से जुड़ी नई योजनाओं का एलान किया। उन्होंने अपने 50 साल के राजनीतिक अनुभव का हवाला देते हुए कहा कि वह जनता की जरूरतों को अच्छी तरह समझते हैं। तमिलनाडु की 234 विधानसभा सीटों पर इस साल चुनाव होने हैं। पिछले चुनाव में डीएमके ने 133 सीटें जीतकर सरकार बनाई थी।

संक्षिप्त समाचार

क्षत्रिय भावसार समाज की बैठक सम्पन्न



अंजड़ (बड़वानी)। क्षत्रिय भावसार समाज अध्यक्ष राजेंद्र भावसार की अध्यक्षता में स्थानीय भावसार धर्मशाला में मंगलवार राति 9 बजे आयोजित की गई। बैठक में धुलेडी पर्व व हिंगलाज जयंती पर चर्चा कर रूपरेखा बनाई गई व आगामी कार्ययोजना पर विस्तार से चर्चा की गई। राजेंद्र भावसार ने बताया कि 4 मार्च धुलेडी पर सभी समाजजन भावसार समाज धर्मशाला में सुबह 8 बजे समाज के प्रत्येक घर से महिला एवं पुरुष एकत्रित होंगे तथा गुलाल के साथ होली खेली जाएगी। 17 मार्च को हिंगलाज जयंती प्रतिवर्षीनुसार इस साल भी धूमधाम व हर्षोल्लास के साथ मनाई जाएगी। बैठक में समाज के वरिष्ठ योगेश भावसार, महेंद्र भावसार, सचिव ओम भावसार, रमेश भावसार, विनोद भावसार, सुनील भावसार, नवयुवक मंडल अध्यक्ष राहुल भावसार, रवि मुनिया भावसार, निलेश भावसार, रघु भावसार, राहुल सेमसंग, नितिन भावसार, अरविंद भावसार, गौरव अनेक, विक्रि भावसार, नवयुवक क्षत्रिय भावसार समाज के सदस्यों के अलावा अनेक समाजजन उपस्थित रहे।

पांच लाख की शराब के साथ तस्कर गिरफ्तार



खरगोन, निप्र। खलटाका चौकी पुलिस ने बलकवाड़ा थाना प्रभारी निरीक्षक सागर चौहान के नेतृत्व में ग्राम पानवा से आगे के आगे नाकाबंदी कर एक बोलेरो पिकअप वाहन को रोका। चालक ने अपना नाम विकास निवासी हाल मुकाम धावल बेड़ी थाना संघवा का होना बताया। खलटाका चौकी पुलिस ने आरोपित विकास पिता उपेंद्र सिंह चन्द्रवंशी उम्र 26 वर्ष निवासी औरंगाबाद बिहार हाल मुकाम धावल बेड़ी संघवा को गिरफ्तार कर लगभग 5,07,000 रुपए की लगभग 1980 लीटर (कुल 170 पेटी - 150 पेटी बीयर और 20 पेटी देशी प्लेन) अवैध शराब के साथ अवैध शराब के परिवहन में उपयोग किया गया। लगभग 8,00,000 रुपए मूल्य का पिकअप वाहन को अपनी सुपुर्दगी में लेकर आरोपित विकास पिता उपेंद्र सिंह चन्द्रवंशी के विरुद्ध बलकवाड़ा थाना खलटाका चौकी पर अपराध क्रमांक 61/26 धारा 34(2) आबकारी एक्ट का प्रकरण पंजीबद्ध किया गया। पुलिस टीम : कार्यवाही एसडीओपी मण्डलेश्वर चव्हा शुकला, बलकवाड़ा थाना प्रभारी निरीक्षक सागर चौहान, खलटाका चौकी प्रभारी उपनिरीक्षक, मिथुन चौहान, सहायक उपनिरीक्षक आशीष सोमवंशी, अशोक नैयर, आर.पंकज शर्मा, जीतेन्द्र बघेल और सैनिक गुलाबसिंह शामिल रहे।

गोवंश की अवैध तस्करी करने वालों को पकड़ा, दो मामलों में गोवांवा और बड़वाह पुलिस की कार्यवाही

खरगोन, निप्र। उपनिरीक्षक दीपक यादव के नेतृत्व में गोवांवा पुलिस ने पिकअप वाहन क्रमांक MP09 GF 0631 को नए पंचायत भवन के पास रोका। जिसमें अवैध रूप से गोवंश भरे हुए पाये गये। वाहन चालक ने अपना नाम रमेशसिंग पिता प्यारसिंग कनासे उम्र 21 साल निवासी घोडी एवं लालू पिता लेदला बामने उम्र 40 साल निवासी घोडी का होना बताया। गोवांवा पुलिस ने इन आरोपितों को गिरफ्तार कर लगभग 40,000 रुपए के 04 गोवंश और अवैध गोवंश के परिवहन में उपयोग किए गए 5,00,000 रुपए मूल्य के पिकअप वाहन को अपनी सुपुर्दगी में लेकर आरोपितों के विरुद्ध प्रकरण पंजीबद्ध किया गया। इसी तरह बड़वाह थाना प्रभारी निरीक्षक बलराम सिंह राठी के नेतृत्व में ग्राम कटवाड़ा में एक पिकअप वाहन MH20 GC 7134 को पकड़ा, जिसमें अवैध गोवंश भरे थे। पिकअप वाहन के चालक ने अपना नाम राहुल पिता कटुवा इंगले उम्र 27 साल निवासी ग्राम सिवना थाना अजन्ता जिला औरंगाबाद (महाराष्ट्र) का होना बताया। बड़वाह पुलिस ने आरोपित राहुल पिता कटुवा इंगले को गिरफ्तार कर 80,000/- रुपए मूल्य के 04 गोवंश और अवैध गोवंश के परिवहन में लगभग 5,00,000 रुपए मूल्य के पिकअप वाहन को अपनी सुपुर्दगी में लेकर प्रकरण पंजीबद्ध किया गया।

थाना पाटी पुलिस ने अवैध शराब परिवहन पर की प्रभावी कार्यवाही

पाटी (बड़वानी)। थाना पाटी पुलिस द्वारा अवैध शराब परिवहन करने वाले आरोपी के विरुद्ध जिले में दिनेशसिंह चौहान, अनुविभागीय अधिकारी (पुलिस) बड़वानी के मार्गदर्शन में प्रभावी कार्यवाही की गई। पाटी पुलिस को 24 फरवरी को मुखबिर से सूचना प्राप्त हुई कि एक व्यक्ति सफेद रंग की स्कूटी से बेल बाजार पाटी क्षेत्र से अवैध शराब का परिवहन कर रहा है। सूचना पर थाना प्रभारी उनि. रामदास यादव के नेतृत्व में पुलिस टीम द्वारा तत्काल नाकाबंदी की गई। नाकाबंदी के दौरान मुखबिर



द्वारा बताए अनुसार एक सफेद रंग की टीवीएस जुपीटर वाहन क्रमांक MP 46 ZH 6711 आती दिखाई दी। वाहन चालक को रुकने का संकेत देने पर उसने भागने का प्रयास किया। तलाशी लेने पर आरोपी के कब्जे से 245 नग देशी प्लेन क्वार्टर (कुल 42.10 लीटर), 18,375 रु. की अवैध शराब बरामद की गई। साथ ही परिवहन में प्रयुक्त टीवीएस जुपीटर स्कूटी, कीमत लगभग 80,000 रु. जप्त की गई। कुल जप्त मशरूका 98,375 रु. का है। आरोपी का नाम मुकेश पिता पदमसिंह डावर, उम्र 23 वर्ष, निवासी स्कूल फल्या, ग्राम पलवट, थाना पाटी है। उक्त कार्यवाही में थाना प्रभारी उनि. रामदास यादव, प्र.आर. रजनीश वर्मा एवं आर. बोबी ठाकुर की सहायनी भूमिका रही।

धार्मिक अनुष्ठान किये जा रहे हैं आयोजित

खाटूश्याम मंदिर में दिखा फागोत्सव का उत्साह

विनय उजाला

अंजड़ (बड़वानी)। निशान यात्रा के बाद 25 फरवरी, बुधवार को श्याम बाबा का महाभिषेक व हवन किया गया। श्री श्याम मंदिर सेवा समिति ने बताया कि मंदिर समिति द्वारा फागुन माह में प्रतिवर्षीनुसार इस साल भी फागोत्सव सप्ताह मनाया जा रहा है व मंदिर में अनेक धार्मिक आयोजन सम्पन्न किये जा रहे हैं।

बुधवार को अलसुबह 4 बजे से पण्डित बसन्त शर्मा द्वारा वैदिकमंत्रोच्चार के साथ श्याम बाबा का शुद्ध गंगा व नर्मदा जल से स्नान करवाया गया। पश्चात् अभिषेक किया गया। जो सुबह 5:30 बजे तक चला। उसके बाद श्याम बाबा का आकर्षक फूलों व सुंदर बागा से मनमोहक श्रंगार



किया गया व सुबह 7:30 बजे मंगला आरती की गई। सुबह 9 बजे से पण्डित वैभव शर्मा द्वारा विधान विधान पूर्वक मंदिर परिसर में श्यामबाबा के निमित्त लक्ष्मीनारायण महायज्ञ शुरू किया, जिसमें मुख्य जजमान राहुल सेन ने सपत्नीक पुजा अर्चना कर अनेक भक्तों द्वारा विश्व शांति व सभी के

कल्याण की कामना को लेकर भगवान लक्ष्मीनारायण, भगवान भोलेनाथ, प्रभु श्रीराम, माता लक्ष्मी के साथ श्री खाटूश्याम के नाम से श्री श्याम देवाय नमः के नाम से सैकड़ों आहुतियां प्रदान की गईं। सुबह 11:30 बजे यज्ञ की पूर्णाहुति के बाद आरती की गई व प्रसादी का वितरण किया गया। इस अवसर पर

श्री श्याम मंदिर में स्थापित भगवान पशुपतिनाथ महादेव, श्री सालासर बालाजी, श्रीराम व श्रीकृष्ण दरबार को आकर्षक रूप से सजाया गया वहीं मंदिर की रंग बिरंगी झालरदार कपड़े व छातों से साज सज्जा की गई व पूरे मंदिर पर रंग बिरंगी रोशनी लगाई जिससे पूरा मंदिर रोशनी से जगमगा उठा।

सिलावद के भोंगर्या हाट में दिखी आदिवासी संस्कृति की झलक

संजय बामनिया

सिलावद, बड़वानी, निप्र। आदिवासी संस्कृति से जुड़े भोंगर्या हाट मेले की धूम पूरे जिले भर में देखने को मिल रही है। बुधवार को दूसरा भोंगर्या हाट सिलावद सहित बालसमुंद, चट्टया, धवली, धनोरा, भवती तथा सेमलेट में लगा, जहां हजारों की तादाद में ग्रामीणों का सैलाब उमड़ा। ग्रामीणों ने ढोल-मंदल की थाप और बांसुरी की धुन पर नाच-गाना कर झूलों का जमकर आनंद लिया। गुरुवार को तीसरा भोंगर्या हाट पाटी सहित राजपुर, दवाना, राखीबुजुर्ग, बलवाड़ी तथा जोगवाड़ा में लगेगा। पिछले दो दिनों से पूरे जिले में भोंगर्या हाट के मेले लग रहे हैं। बुधवार को सिलावद में लगे भोंगर्या हाट में हजारों की तादाद में ग्रामीण आदिवासी महिला-पुरुष और बच्चों सहित युवक-युवती पारंपरिक वेशभूषा में पहुंचे और झूलों सहित खाने-पीने की सामग्री



का आनंद लिया। इस दौरान सैकड़ों की तादाद में दुकानें भी लगी, जहां से ग्रामीणों ने होली की सामग्री की खरीदी की। भोंगर्या हाट में पुलिस, राजस्व सहित पंचायत विभाग का अमला कानून, यातायात व सुरक्षा व्यवस्था को लेकर दिनभर मुश्किल नजर आया। ग्राम पंचायत ने पेयजल को लेकर पानी के टैंकर सहित अन्य व्यवस्थाएं की।

एक-दूसरे को लगाया गुलाल : बुधवार को सिलावद के भोंगर्या हाट में आदिवासी लोक

पूर्व कैबिनेट मंत्री ने बजाया ढोल

सिलावद में लगे भोंगर्या हाट में पूर्व कैबिनेट मंत्री प्रेमसिंह पटेल सहित अन्य जनप्रतिनिधि और बड़ी संख्या में कार्यकर्ता भी शामिल हुए। इस दौरान पूर्व मंत्री प्रेमसिंह पटेल ने ढोल बजाकर ग्रामीणों के साथ नृत्य भी किया। इससे पूर्व स्टेट हाइवे से गैर निकाली गई, जिसमें हजारों लोग ढोल की थाप पर थिरकते हुए शामिल हुए। गैर स्टेट हाइवे से बायापास, बड़वानी रोड, पुराना बस स्टैंड, मुख्य मार्ग से बस स्टैंड, भावसार मोहल्ला होकर पुराना थाना ग्राउंड पहुंची, जहां समापन किया गया। इस दौरान भाजपा मंडल अध्यक्ष अजय यादव सहित बड़ी संख्या में भाजपा कार्यकर्ता मौजूद रहे।

संस्कृति की झलक देखने को मिली। उल्लास भरे माहौल में आदिवासी समाज के युवक-



युवतियां और बच्चों सहित बड़े पारंपरिक वेशभूषा में सज-धजकर भोंगर्या हाट देखने पहुंचे। ग्रामीणों

■ ढोल-मंदल की थाप पर थिरके ग्रामीण, झूलों का लिया आनंद

■ पूर्व कैबिनेट मंत्री के नेतृत्व में निकली गेर, उमड़ा सैलाब

आज से यहां रहेगी भोंगर्या हाट की धूम

जिले में होलिका दहन के सात दिन पूर्व से प्रारंभ हुए भोंगर्या हाट मेले 2 मार्च तक लगेगे। उत्सव की शुरुआत 24 फरवरी मंगलवार से हो गई है। अब 26 फरवरी गुरुवार को पाटी, राजपुर, दवाना, राखीबुजुर्ग, बलवाड़ी, जोगवाड़ा, 27 फरवरी शुक्रवार को मेगीमाता, बोकराटा, कुली, टीकरी, मोयदा, तलवाड़ादेब, वरला, झोपाली, 28 फरवरी शनिवार को गंधावल, ओझर, भागसुर, वझर, खेतिया, मटली, 1 मार्च रविवार को बड़वानी, वैरवी, पोखल्या, बरुफाटक, पानसेमल, संघवा, इंदपुर तथा आखिरी भगोरिया हाट 2 मार्च सोमवार को गारा, जुलवानिया, निवाली, अंजड़, सोलवन, जूनाझिरा में लगेगा।

भगोरिया पर खाद्य पदार्थों के लिए नमूने सिरवेल, भीकनगांव, केली और धुलकोट के खाद्य प्रसिष्ठानों पर अधिकारी पहुंचे

विनय उजाला

खरगोन, निप्र। खरगोन जिले में भगोरिया के दौरान खाद्य पदार्थों की गुणवत्ता की जांच के लिए विशेष अभियान के तहत खाद्य सुरक्षा अधिकारियों द्वारा छापाकार कार्यवाही की गई। इसमें सिरवेल, भीकनगांव, केली और धुलकोट में खाद्य अधिकारियों की टीम ने औचक निरीक्षण कर 16 खाद्य प्रसिष्ठानों से खाद्य पदार्थों के नमूने एकत्रित किए।

मुख्य खाद्य सुरक्षा अधिकारी एच.एल. अवास्या ने बताया कि भगोरिया के दौरान जिले के विभिन्न क्षेत्रों से खाद्य पदार्थों के नमूने एकत्रित किए गए हैं। सिरवेल की सोहेल किराना दुकान से हार कंगन के, ओम शिवम होटल से जलेबी, बालाजी ट्रेडर्स से गुड़, सेंव, मिरवा किराना दुकान से दाली एवं खत्री आईस्क्रीम और मटका कुल्फी के नमूने लिए। वहीं, भीकनगांव में ग्राम कोदला की विधी नमकीन से बेसन एवं मक्का पोहा, रितेश ट्रेडर्स से पोहा एवं चाकलेट, राम भरोसे होटल से समोसा एवं मिलक केक, बिकानेर स्वीट्स से खट्टा मीठा मिक्चर एवं श्री ट्रेडर्स भीकनगांव से घी, चाय पत्ती एवं सोयाबिन तेल, केली में दिलीप पिता श्री सकाराम वर्मा से गुड़ एवं जलेबी, सुरेश पिता सुन्दरलाल से मैदा एवं मुकेश

संपूर्णता अभियान 2.0 की झिरन्या में हुई बैठक

खरगोन, निप्र। संपूर्णता अभियान 2.0 के अंतर्गत जिले के आकांक्षी विकासखण्ड झिरन्या में राष्ट्रीय ग्रामीण आजीविका मिशन (एनआरएलएम) एवं महिला एवं बाल विकास विभाग की संयुक्त समीक्षा बैठक आयोजित की गई। बैठक में एनआरएलएम की पोषण दीर्घियों के साथ पोषण संवाद करते हुए अभियान की प्रगति की विस्तृत समीक्षा की गई। बैठक के दौरान पोषण दीर्घियों को कुपोषण मुक्ति, संतुलित आहार, स्वच्छता एवं नियमित स्वास्थ्य परीक्षण के महत्व की विस्तृत जानकारी दी गई। प्रभारी मुख्य कार्यपालन अधिकार रेखा राठौर के निर्देशानुसार संपूर्णता अभियान 2.0 में एएसएचजी की पोषण दीर्घियां जनजागरूकता गतिविधियों पर विशेष कार्य करेंगी।



पिता राजाराम केली से मिठाई, धुलकोट में नन्दू पिता नवन वर्मा से सोयाबीन तेल, रुप पिता देवला से मैदा का और मुकेश पिता देवकरण वर्मा धुलकोट से बेसन के नमूने लेकर जांच के लिए राज्य खाद्य परीक्षण प्रयोगशाला भोपाल भेजे गए हैं।

खाद्य पदार्थों की जांच के उपरांत अवमानक पाये जाने पर खाद्य सुरक्षा एवं मानक अधिनियम 2006, नियम 2011 के तहत विक्रेताओं पर वैधानिक कार्यवाही की जाएगी। भगोरिया के दौरान आगामी दिनों में भी सतत निरीक्षण कर जांच की कार्यवाही की जाएगी। कार्यवाही के दौरान खाद्य सुरक्षा अधिकारी आर.आर. सोलंकी एवं खाद्य सुरक्षा अधिकारी मयूरी डोंगरे भी उपस्थित थीं।

निर्माण कार्य समय सीमा में करें पूर्ण : कलेक्टर

विनय उजाला

बड़वानी, निप्र। कलेक्टर जयति सिंह ने बुधवार को आकांक्षी विकासखण्ड पाटी के अंतर्गत ग्राम बूदी स्थित आजीविका भवन में निर्माण कार्य की बैठक ली। बैठक में विशेष रूप से प्रधानमंत्री आवास योजना के क्रियान्वयन, पंचायत कार्य की प्रगति और विकास लक्ष्यों की पूर्ति पर विस्तृत चर्चा की गई।

कलेक्टर ने प्रधानमंत्री आवास योजना की समीक्षा करते हुए स्पष्ट किया कि शेष बचे हुए सभी निर्माण कार्यों को बारिश शुरू होने से पहले अनिवार्य रूप से पूर्ण किया जाये। उन्होंने कार्य की गुणवत्ता से समझौता न करने और समय-सीमा का कड़ाई से पालन करने के निर्देश दिये। निर्माण



कार्यों में गति लाने के लिए उन्होंने सचिवों, रोजगार सहायकों और सब-इंजीनियरों को निर्देशित किया कि निर्माण सामग्री और आवश्यक संसाधनों की व्यवस्था पहले से ही सुनिश्चित कर ली जाये, ताकि लक्ष्य प्राप्ति में कोई बाधा न आये। उन्होंने मैदानी अमले को पूरी एकाग्रता और नियमितता के साथ कार्य करने की हिदायत भी दी ताकि आकांक्षी

भीकनगांव के अमोल भावसार सूक्ष्म खाद्य उद्यम उन्नयन योजना से बने सफल उद्यमी

विनय उजाला

खरगोन, निप्र। भीकनगांव के अमोल भावसार जो सूक्ष्म खाद्य उद्यम उन्नयन योजना से एक सफल उद्यमी बने। ज्ञातव्य रहे कि मध्यप्रदेश के मुख्यमंत्री डॉक्टर मोहन यादव के नेतृत्व में राज्य शासन द्वारा किसानों के सशक्तिकरण के माध्यम से प्रदेश के सर्वांगीण विकास की परिकल्पना की गई है। वर्ष 2026 को कृषक कल्याण वर्ष के रूप में मनाने का निर्णय लिया गया है। इसके अंतर्गत खाद्य प्रसंस्करण क्षेत्र में सफल उद्यमी बनने और बनाने की दिशा में प्रधानमंत्री सूक्ष्म खाद्य उद्यम उन्नयन योजना का सफल संचालन किया जा रहा है। योजना के लिए राज्य के वार्षिक बजट में महत्वपूर्ण प्रावधान किए गए हैं, जिससे इसके लाभार्थी युवा उद्यमिता की मिसाल बन रहे हैं।



खरगोन जिले के भीकनगांव निवासी 32 वर्षीय स्नातक युवा अमोल भावसार प्रधानमंत्री सूक्ष्म खाद्य उद्यम उन्नयन योजना के अंतर्गत खाद्य प्रसंस्करण उद्योग जेएंडबी बेवरेज की स्थापना कर एक सफल उद्यमी बने। योजना के अंतर्गत उद्योग की स्थापना के लिए इन्हें यूनियन बैंक ऑफ इंडिया के माध्यम से 25 लाख रुपए का ऋण स्वीकृत किया गया। जिसमें इन्हें 7.5 लाख रुपए का अनुदान भी प्राप्त हुआ है। जेएंडबी बेवरेज द्वारा जिंगो सोडा नामक ब्रांड के तीन फ्लेवर तैयार किए जाते हैं- जीरा,

बूम् और स्पीड जिसका वितरण पूरे निमाड क्षेत्र में किया जाता है। अमोल भावसार की इस इकाई में कार्बोनेटेड सोडा का उत्पादन अत्याधुनिक मशीनों के माध्यम से किया जाता है, जिसमें सोडा जूस की बोतलों का निर्माण, लेबलिंग, पैकेजिंग, इत्यादि सभी प्रक्रियाएं ऑटोमेटेड हैं। इस उद्योग के माध्यम से स्थानीय स्तर पर 17 व्यक्तियों को रोजगार भी प्राप्त हुआ है। इकाई का लगभग 30 लाख रुपए का वार्षिक टर्नओवर है। अमोल भावसार का कहना है कि योजना अंतर्गत प्राप्त सहायता से लगाई गई उन्नत मशीनों से गुणवत्ता सुधार, मूल्यवर्धन और ब्रांडिंग के साथ ही उत्पाद को अधिक आकर्षक बनाने में मदद मिली है, जिसके लिए वे मुख्यमंत्री डॉ. मोहन यादव और राज्य शासन का धन्यवाद ज्ञापित करते हैं।



रोजगार मेले में हुआ 213 आवेदकों का चयन

बड़वानी, निप्र। मध्यप्रदेश शासन की रोजगारमुखी योजनांतर्गत कलेक्टर जयति सिंह के मार्गदर्शन में बेरोजगार आवेदकों को निजी क्षेत्र में रोजगार के अवसर उपलब्ध कराने हेतु 25 फरवरी बुधवार को प्रातः 10.30 बजे से कलेक्टर कार्यालय बड़वानी में युवा संपन्न रोजगार मेले का आयोजन किया गया। मेले में कुल 311 आवेदकों द्वारा पंजीयन कराया गया। निजी क्षेत्र की 5 कंपनियों के प्रतिनिधियों द्वारा 213 आवेदकों का साक्षात्कार पश्चात् प्रारंभिक रूप से चयन की कार्यवाही की गई। जिला रोजगार अधिकारी टीएस डुड्डे से प्राप्त जानकारी अनुसार न्यू झील फेशन वेयर प्रायवेट लिमिटेड बदनावर ने 25 आवेदकों का, भारतीय जीवन बीमा निगम बड़वानी ने 143 आवेदकों का, प्रतिभा सिंटेक्स प्रायवेट लिमिटेड पीथम्पुर ने 26 आवेदकों का, क्लेश क्रॉप (टाटा मोटर्स) प्रायवेट लिमिटेड सनंद अहमदाबाद गुजरात ने 10 आवेदकों का, पाटले फाउण्डेशन नागपुर (एलजीबी प्रायवेट लिमिटेड लेबड) चाटाबिल्लोद ने 09 आवेदकों का चयन किया गया।

भीकनगांव में अल्पविराम कार्यशाला संपन्न

खरगोन, निप्र। पंचायत मोबाइलाईजर गांव स्तर पर स्थानीय भाषा में सरलता से योजनाओं को आम जनता तक पहुंचाने का कार्य करें, खुश होकर कार्य करेंगे आनंद महसूस होगा। उक्त विचार एएसडीएम फरहान इरफान जमादार ने आनन्द विभाग द्वारा 25 फरवरी को आयोजित एक दिवसीय अल्पविराम कार्यशाला भीकनगांव में मुख्य अतिथि के रूप में समापन सत्र में बीआरसी भवन में पंचायत मोबाइलाईजर के बीच व्यक्त किए। अतिथि स्वागत डिस्ट्रिक्ट प्रोग्राम लीडर आनंद के.बी. मंसोरे ने किया। जीवन में रिश्तों का महत्व विषय पर मास्टर स्ट्रॉन गणेश कानडे, पप्पू यादव ने स्वर्य के जीवन में बदलाव की घटनाएं बताईं। कार्यक्रम में पेसा एक्ट ब्लॉक समन्वयक भीम बरोड़े, बीआरसी जगदीश हिरेवे, बीएसी बाणी विलास वानखेडे कार्यक्रम में सक्रिय भूमिका में रहे।

कलेक्टर ने किया सरदार सरोवर परियोजना के विस्थापितों की रजिस्ट्री प्रक्रिया का अवलोकन

हितग्राहियों को वितरित की भूखंड की रजिस्ट्री

विनय उजाला

बड़वानी, निप्र। कलेक्टर जयति सिंह ने जिला पंजीयन एवं स्टाम्प विभाग के कार्यालय में सरदार सरोवर परियोजना (SSP) के विस्थापितों को आवंटित किए गए भूखंडों की रजिस्ट्री प्रक्रिया का अवलोकन कर अधिकारियों को आवश्यक दिशा-निर्देश दिए।

कलेक्टर श्रीमती सिंह ने कार्यालय में दस्तावेजों के रख-रखाव और रजिस्ट्री की ऑनलाइन प्रक्रिया का अवलोकन कर जानकारी प्राप्त की। उन्होंने जिला पंजीयक एवं उप पंजीयक को निर्देश दिए कि विस्थापितों को किसी भी प्रकार की असुविधा न हो तथा उनके कार्य पूरी पारदर्शिता



और तत्परता के साथ समय सीमा में पूर्ण किए जाएं। रजिस्ट्रियों पूर्णरूप से निःशुल्क की जायें। साथ ही यह भी सुनिश्चित किया जाए कि सभी हितग्राहियों को समयबद्ध एवं विधिसम्मत लाभ प्रदान हो तथा पुनर्वास प्रक्रिया सुचारु रूप से संचालित की जाये। निरीक्षण के दौरान कलेक्टर ने

सरदार सरोवर परियोजना के विस्थापित हितग्राही श्री शोभाराम पिता मांगलिया को उनके आवंटित भूखंड के वैधानिक दस्तावेज (रजिस्ट्री) अपने हाथों से प्रदान किये। लंबे समय से प्रतीक्षित रजिस्ट्री प्राप्त कर श्री शोभाराम ने जिला प्रशासन के प्रति आभार व्यक्त किया।

संक्षिप्त समाचार

अनाज मंडी में तौल की गड़बड़ी के बाद तौल कांटा सत्यापन के आदेश

रतलाम, निग्र (विनय उजाला)। शहर के महु रोड स्थित अनाज मंडी में किसान द्वारा लाए अनाज के तौल में गड़बड़ी के बाद मंडी प्रशासन ने सभी व्यापारियों को तौल संबन्धित आदेश दिए हैं, शहर और नामली की अनाज मंडी के सभी व्यापारियों को नापतौल विभाग से तौलकांटा सत्यापित करने के आदेश जारी कर दिए गए हैं। गड़बड़ी की घटना मंगलवार की बताई जा रही है, जहां मंडी सचिव लक्ष्मी भवर पर भी इसकी गंजा गिरी है। मंगलवार दोपहर में मंडी परिसर में उस समय हड़कंप मच गया, जब धार जिले के सादलपुर गांव के एक किसान अपना अनाज (गेहू) को लेकर मंडी परिसर में पहुंचा और तौलकांटा पर जब अपना अनाज (गेहू) तुलवाया तो 70-30 क्विंटल बताया। किसान को शंका होने पर किसान ने दोबारा तौल करवाया तो उसमें 95 किलो की गड़बड़ी आई। मामला उजागर होने पर मंडी सचिव लक्ष्मी भवर ने तुरंत संबंधित तौलकांटा व्यक्ति को नोटिस जारी कर दिया। जब मामले ने तूल पकड़ा और गड़बड़ी की शिकायत उच्च स्तर पर पहुंची तो प्रशासन ने भी सज्जान लेते हुए तुरंत ही शाम को मंडी सचिव के पद पर कटनी जिले के किशोर नरगावे का स्थानांतरण रतलाम कर दिया। जिला प्रशासन के आदेश पर मंडी प्रशासन ने मंडी परिसर में स्थित सभी व्यापारियों को तौल कांटा मशीन को सत्यापन करने के आदेश जारी किए। मंडी द्वारा जारी आदेश के अनुसार व्यापारी लहसुन व्याज और अनाज को तौलने वाले इलेक्ट्रॉनिक तौल कांटे एवं बाट नापतौल विभाग से 10 दिवस के भीतर परीक्षण कर सत्यापित करावे। व्यापारी द्वारा सत्यापन नहीं कराए जाने पर वैधानिक कार्रवाई की जाएगी जिसकी समस्त जवाबदारी व्यापारी की रहेगी।

अब तक पुलिस ने 144 आरोपियों को किया जिलाबंदर

रतलाम, निग्र (विनय उजाला)। जिले में कानून व्यवस्था को सुदृढ़ बनाए रखने तथा आदतन अपराधियों पर प्रभावी नियंत्रण के उद्देश्य से पुलिस अधीक्षक रतलाम अमित कुमार द्वारा सभी थाना प्रभारियों को ऐसे अपराधियों के जिनका अपराधिक रिकॉर्ड पूर्व में भी रहा है। विरुद्ध कठोर कार्रवाई करने के निर्देश दिए गए थे। इसी क्रम में अतिरिक्त पुलिस अधीक्षक रतलाम विवेक कुमार लाल के मार्गदर्शन में जिले के सभी थाना क्षेत्रों में आदतन अपराधियों को चिह्नित कर उनके विरुद्ध कार्रवाई की जा रही है। 11 जनवरी 2025 से अभी तक आदतन अपराधियों के विरुद्ध प्रभावी कार्रवाई करते हुए पुलिस द्वारा कई फाइलें उठाए। पुलिस के अनुसार सभी थाना प्रभारियों को आदतन अपराधियों को चिह्नित करने के निर्देशन पर कुल 2579 आदतन अपराधियों को चिह्नित किया गया, जिसमें से अभी तक 2064 आदतन अपराधियों के विरुद्ध प्रतिबन्धनात्मक कार्यवाही की गई। समय समय पर जेजियन भरवाए जाकर गुंडा परेड की कार्रवाई की जा रही है। 144 आरोपियों को जिला बंदर किये जाने की कार्रवाई की गई। 17 अपराधियों पर जिलाबंदर प्रभावशाली है। 76 आदतन बर्माशो प्रत्येक सोमवार को थाने पर हाजिरी हेतु पाबंद किया गया है। बाउंड ओवर का उल्लंघन करने वाले 09 आरोपियों के विरुद्ध 141 बीएनएसएफ के तहत कार्यवाही की गई। 13 आरोपियों की जमानत निरस्त करवाई गई। 3 आरोपियों के विरुद्ध हज़ के तहत कार्रवाई गई। 49 आरोपियों को गुंडा सूची एवं 13 आरोपियों को निगरानी बर्माशो सूची में शामिल किया गया। पुलिस अधीक्षक अमित कुमार ने बताया कि जिले में अपराध पर अंकुश लगाने तथा जनता में सुरक्षा की भावना को सशक्त करने हेतु ऐसे आदतन अपराधियों की लगातार निगरानी की जा रही है। भविष्य में भी पुलिस द्वारा निरंतर अभियान चलाकर अपराधियों के विरुद्ध सख्त कार्यवाही जारी रहेगी।

आई.टी.आई रतलाम में कल युवा संगम, जिला स्तरीय रोजगार एवं अप्रेंटिसशिप मेले का आयोजन

रतलाम, निग्र (विनय उजाला)। जिला रोजगार अधिकारी यूपी अहिरवार ने बताया कि तकनीकी शिक्षा, कौशल विकास एवं रोजगार विभाग मंत्रालय भोपाल एवं सूक्ष्म, लघु एवं मध्यम उद्यम मंत्रालय, भोपाल द्वारा युवा संगम जिला स्तरीय रोजगार एवं प्रधानमंत्री नेशनल अप्रेंटिसशिप मेले का आयोजन 27 फरवरी 2026 को शासकीय आई.टी.आई.सैलाना रोड रतलाम में रखा गया है, जिसमें कृति इंडस्ट्रीज इंडिया लिमिटेड पीथम्पूर धार द्वारा ब्रसीनिट, फीटर, मैकेनिकल आई.टी.आई.ट्रेड के 6 रिक्त पद एवं बीई मैकेनिकल के 8 रिक्त पद तथा बीएससी व एमएससी के 8 रिक्त पदों पर भर्ती की जाएगी। इच्छुक आवेदक 27 फरवरी 2026 को समय प्रातः 10:00 बजे से 3 बजे तक शासकीय आई.टी.आई. सैलाना रोड रतलाम, में अपने फोटो, शैक्षणिक योग्यता के मूल प्रमाण पत्र, 2 पासपोर्ट साइज फोटो समग्र आई डी, आधार कार्ड की छायाप्रति एवं बयोडाटा के साथ उपस्थित हो सकते हैं।

जिले में अब तक 13 186 किसानों के पंजीयन किए

रतलाम, निग्र (विनय उजाला)। जिला आपूर्ति अधिकारी आनंद गोले ने बताया कि शासन निर्देशानुसार जिले में रबी विपणन वर्ष 2026-27 में समर्थन मूल्य पर गेहूँ उपार्जन हेतु किसान पंजीयन व्यवस्था को सहज और सुगम बनाया गया है। पंजीयन की निःशुल्क व्यवस्था के तहत सहकारी समितियों एवं सहकारी विपणन संस्थाओं द्वारा संचालित 64 पंजीयन केन्द्रों पर पंजीयन किये जा रहे हैं। पंजीयन की सशुल्क व्यवस्था के तहत एमपी ऑनलाइन कियोक, कॉमन सर्विस सेंटर कियोक, लोक सेवा केन्द्र एवं निजी व्यक्तियों द्वारा संचालित साईबर कैफे द्वारा संचालित 288 पंजीयन केन्द्रों पर पंजीयन किये जा रहे हैं। जिले में अब तक सहस्रील आलोट में 2477, रतलाम ग्रामीण में 3017, जावरा में 2522, ताल में 2334, पिपलीदा में 1657, रतलाम नगर में 672, सैलाना में 295, रावटी में 142 एवं बाजना में 70 किसानों का पंजीयन करवाए गए हैं। इस प्रकार जिले में अब तक कुल 13 186 किसान पंजीयन किए गए हैं। किसान पंजीयन की तिथि 7 मार्च तक रहेगी।

ई-उपार्जन पोर्टल पर चना एवं मसूर फसलों का पंजीयन 16 मार्च तक

रतलाम, निग्र (विनय उजाला)। उप संचालक, किसान कल्याण तथा कृषि विकास श्रीमती नीलम सिंह चौहान ने बताया कि जिले के किसान ई-उपार्जन पोर्टल पर रबी वर्ष 2025-26 में चना एवं मसूर फसल के पंजीयन करवाकर सरकार की महत्वाकांक्षी योजना का लाभ ले सकते हैं। किसान चना एवं मसूर फसल का पंजीयन ग्राम पंचायत-जनपद पंचायत में स्थापित सुविधा केन्द्रों, तहसील कार्यालयों में स्थापित सुविधा केन्द्रों तथा सहकारी समितियों एवं सहकारी विपणन संस्थाओं द्वारा संचालित पंजीयन केन्द्र एवं एमपी किसान एप पर पंजीयन की निःशुल्क व्यवस्था है। चना एवं मसूर फसल का पंजीयन जिले के निर्धारित 64 पंजीयन केन्द्रों पर कार्यालयीन समय में ई-उपार्जन पोर्टल पर निःशुल्क पंजीयन करवा सकते हैं। किसान के विगत वर्ष के पंजीयन में उल्लेखित आधार नंबर, बैंक खाता, मोबाइल नंबर में किसी प्रकार के परिवर्तन-संशोधन की आवश्यकता होने पर संबंधित दस्तावेज प्रमाण स्वकृप (जिनको देखकर पंजीयन किया जा सके) पंजीयन केन्द्र पर लाना होंगे। जिन किसानों द्वारा विगत रबी एवं खरीफ में पंजीयन नहीं कराया था एवं ई-उपार्जन पोर्टल पर उनका डाटाबेस उपलब्ध नहीं है। ऐसे किसानों को समिति स्तर पर पंजीयन हेतु आधार नंबर, बैंक खाता नंबर, मोबाइल नंबर, भू-अभिलेख एवं निर्धारित प्रारूप में आवेदन पंजीयन केन्द्र पर उपलब्ध कराना होगा। किसान चना एवं मसूर फसल के पंजीयन 20 फरवरी से 16 मार्च तक करवा सकते हैं।

मिलावट के विरुद्ध कार्यवाही में विभिन्न दुकानों से पनीर, मिठाई, दूध के नमूने लिए गए



रतलाम, विनय उजाला। कलेक्टर श्रीमती मिशा सिंह के निर्देशन में आगामी त्रैवार को देखते हुए खाद्य सुरक्षा अधिकारी कमलेश जमरा द्वारा मिलावट के विरुद्ध लगातार कार्यवाही की जा रही है। आज पंथपीपोलदा रोड ताल स्थित नाकोडा मिलक प्रोडक्ट्स से पनीर, सोबीमंडी मिश्रित हिरफुटि ट्रेडर्स से साबूदाना और बोकांनर स्वीट्स से मिठाई, सोनपपड़ी एवं रसगुल्ले के नमूने एवं गुलबलोद स्थित मिलक चिलिंग सेंटर से भैंस के दूध का नमूने लिए गए। सभी नमूने राज्य खाद्य परीक्षण प्रयोगशाला भोपाल भेजे गए, जहां से प्राप्त जांच रिपोर्ट के आधार पर खाद्य सुरक्षा एवं मानक अधिनियम 2006 के अंतर्गत नियमानुसार आगामी कार्यवाही की जाएगी। निरीक्षण के दौरान सभी खाद्य संस्थानों को गुणवत्तायुक्त खाद्य पदार्थों के संग्रहण एवं विक्रय करने के निर्देश दिए गए।

मांडू उत्सव, आदर्श भगोरिया पर 3 वर्ष से हैं अनिश्चितता के बादल

पर्यटन उद्योग वेंटिलेटर पर, कब मिलेगी इससे राहत, हजारों लोगों के सामने बढ़ रहा है रोजगार का संकट



देश-विदेश से मांडू घूमने आते हैं सैलानी, रात में रुकने के लिए नहीं हैं बड़े होटल और रिसोर्ट, पेजल-पार्किंग की समस्या, संकरे मार्गों पर होती है जाम की परेशानी

सोमनाथ तिवारी

50% लोग रोजगार के लिए पलायन कर जाते हैं अन्य प्रदेश में

मांडू (विनय उजाला)। मांडू के पर्यटन को बढ़ावा देने वाले मांडू उत्सव आदर्श भगोरिया उत्सव पर पिछले तीन वर्ष से अनिश्चितता के बादल छा रहे हैं। शासन प्रशासन की अनदेखी की अनदेखी के चलते स्थानीय पर्यटन उद्योग, होटल व्यवसायी और कला प्रेमी काफी नाराज और मायूस हैं।

मांडू से जुड़े उत्सव और पर्यटकों से जुड़ी व्यवस्थाएं वेंटिलेटर पर होने से दम तोड़ रहे हैं, वहीं दूसरी ओर विकास की बाँटें कामजों और बड़े-बड़े दाओ पर सिमटी नजर आती हैं। - पर्यटन पर गहरा असर: मांडू उत्सव और आदर्श भगोरिया के न होने या टलने से पर्यटन में गिरावट आई है, जिससे होटल और गाइड्स का व्यवसाय ठप पड़ गया है। - कला प्रेमियों में मायूसी: देश भर के कला प्रेमी जो ऐतिहासिक स्थलों पर होने वाले इस भव्य आयोजन का इंतजार करते हैं, और पिछले तीन वर्ष के साथ इस बार काफी निराश हैं। - प्रशासनिक सुस्ती: शासन प्रशासन की मांडू के पर्यटन को लेकर जो सुस्ती और अनदेखी से यहां के दवाों की जमीनी हकीकत की तस्वीर का पता चल रहा है। - रोजगार का जरिया बने थे: उत्सव वाले वर्षों में यह उत्सव मांडू की संस्कृति को बढ़ावा देने के साथ-साथ स्थानीय लोगों के लिए आजीविका का बड़ा जरिया बने थे, अब हालात खराब हो चले हैं।

इस मांडव की तस्वीर बदलेगी। मांडू के विभिन्न पर्यटन स्थलों पर आज भी सुविधाओं का अभाव है। विनय उजाला ने यहां आए हुए देसी विदेशी पर्यटकों से मांडू के जहाज महल, रूपमती महल, नीलकंठ महादेव पर पर्यटकों से चर्चा की तो कई समस्याएं उभरकर सामने आईं। पेजल, पार्किंग, शौचालय, बदहाल स्वास्थ्य व्यवस्थाएं, संकरे मार्ग की वजह से ट्रैफिक जाम, अपर्याप्त सुरक्षा व्यवस्था, मांडू का मानचित्र का ना होना, संकेतक बोर्ड का अभाव, साथ-साथ कहीं संरक्षित इमारतों पर आज तक पहुंच मार्ग तक नहीं हैं। मांडू में आए दिन वीवीआइपी वीआइपी का आना-जाना लगा रहता है। पूर्व प्रधानमंत्री, पूर्व राष्ट्रपति के साथ-साथ पूर्व मुख्यमंत्री शिवराज सिंह चौहान, वर्तमान मुख्यमंत्री मोहन यादव भी कई मर्तबा मांडू आ चुके हैं, लेकिन पर्यटन स्थल की तस्वीर नहीं बदली। नर्मदा परियोजना भी अधर में लटकी पड़ी हुई है। यहां इन्वेस्टर को सुहावने सपने दिखाए जा रहे हैं। जिस शहर में पिछले 8 साल में नर्मदा का पानी नहीं पहुंचा, वहीं क्या विकास के मुद्दे साकार रूप लेंगे। कागजों पर मांडू का विकास सुनने में आता है। जमीनी हकीकत की बात की जाए तो कुछ और ही मांडू के पर्यटन की तस्वीर सामने आने वाले पर्यटकों को दिखाई देती है, और वह नाराज होते हैं।

पिछले वर्षों में इस उत्सव से रोजगार को बड़ा बल मिलता आया है लेकिन पिछले तीन वर्ष से यहां के पर्यटन के ग्राफ और व्यापार व्यवसाय पर भी गहरा असर पड़ा है, शासन प्रशासन और पर्यटन विभाग के बड़े-बड़े दावे तारीख का ऐलान करने का दावा किया, और आखिरकार उत्सव अनदेखी का शिकार हो गया, 28 फरवरी को मांडू का भगोरिया होने वाला है, तत्कालीन कलेक्टर पंकज जैन ने इसे आदर्श भगोरिया का रूप दिया था, लेकिन उनके जाने के बाद यह आदर्श भगोरिया, आदर्श रूप ही नहीं ले पाया आज तक। कैसे मांडू का पर्यटन बढ़ेगा यहां कैसे उद्योग धंधे बढ़ेंगे, कैसे लोगों को रोजगार मिलेगा, 50% लोग रोजगार के लिए यहां से पलायन करने को मजबूर हैं, कब

जनगणना कार्य में नियुक्ति अधिकारी, कर्मचारियों ने लिया प्रशिक्षण



विनय उजाला

रतलाम। जनगणना 2027 के प्रथम चरण मकान गणना के लिए आज जिला स्तरीय प्रशिक्षण का तीसरा दिन जिसमें

प्रथम भाग का नगर पालिक निगम रतलाम के प्रमुख जनगणना अधिकारी (आयुक्त) तथा नगर जनगणना अधिकारी (उपायुक्त) जोनल चार्ज अधिकारी तथा समस्त

नगर परिषद नगर पालिका के चार्ज अधिकारी सीएमओ के साथ समस्त लिपिक क्रो राष्ट्रीय प्रशिक्षक जय शहदादपुरी एवं सुश्री ओजाश्विनी द्वारा प्रशिक्षण दिया गया।

राम मंदिर में बिखरे फाग के रंग, भजनों पर झूमी महिलाएं

विनय उजाला

रतलाम, निग्र। सैलाना रोड स्थित राम मंदिर परिसर में मंगलवार दोपहर फागोत्सव मनाया गया। आयोजनकर्ता भगवती राधा एवं भगवान माधव रहे। कार्यक्रम में भजन गायिका श्रीमती नूतन भट्ट ने अपने सुमधुर कंठ से फाग उत्सव के पारंपरिक गीत एवं भजनों की प्रस्तुतियां देकर वातावरण को भक्तिमय बना दिया। कार्यक्रम में 'आज बिरज में होली रे रसिया, होली रे रसिया, बरजोरी रे रसिया...' जैसे लोकप्रिय फाग गीतों को प्रस्तुति पर उपस्थित महिलाएं भावविभोर होकर झूम उठीं। भगवान श्रीकृष्ण



एवं राधा रानी के भजनों पर महिलाओं ने उत्साहपूर्वक नृत्य किया। फाग उत्सव में महिलाओं ने ड्रेस कोड के रूप में लहंगा एवं लाल-पीली साड़ियां धारण कर सहभागिता की, जिससे पूरा मंदिर परिसर रंगों और उल्लास से सराबोर हो गया। कार्यक्रम के अंतिम चरण में महिलाओं ने गरबा खेलते हुए गुलाल उड़ाया और भजनों के साथ झूमते-गाते उत्सव का आनंद लिया। अंत में विधिवत आरती संपन्न की गई तथा प्रसादी का वितरण किया गया। कार्यक्रम में समस्त बज्र जनों के साथ विशेष रूप से नगर निगम अध्यक्ष श्रीमती मनीषा शर्मा सहित महिलाएं बड़ी संख्या में उपस्थित रहीं। कार्यक्रम की जानकारी नार्मदीय ब्राह्मण महासभा सचिव भजन गायिका श्रीमती नूतन भट्ट द्वारा प्रदान की।

स्वयंसेवी संस्थाओं की जिला स्तरीय बैठक संपन्न

संस्थाओं के गठन, संचालन, दस्तावेजीकरण और शासन की योजनाओं के विस्तार का दिया प्रशिक्षण

विनय उजाला

रतलाम। स.प्र. जन अभियान परिषद द्वारा जिला पंचायत सभागृह रतलाम में स्वैच्छिकता, सामूहिकता एवं स्वावलंबन के आधार पर किए जा रहे सर्वांगीण ग्राम विकास कार्यों की समीक्षा हेतु नवांकुर स्वयंसेवी संस्थाओं की जिला स्तरीय बैठक सह प्रशिक्षण आयोजित किया गया। बैठक में जिले के सभी कार्यसखंडों के समन्वयक, नवांकुर स्वयंसेवी संस्थाओं के प्रतिनिधि, सीएम इंटेंट एवं परिषद के जिला समन्वयक उपस्थित थे। जिला समन्वयक रत्नेश विजयवर्गीय ने बताया कि सामाजिक सरोकार और

जमीनी क्रियान्वयन पर जोर दिया जावे, शासन की जनकल्याणकारी योजनाओं का लाभ वास्तविक एवं वंचित हितग्राहियों तक पहुंचाने हेतु प्रभावी कार्ययोजना तैयार कर कार्य करें, आगामी ग्रीष्म काल में जल गंगा संवर्धन अभियान के क्रियान्वयन कर जल स्रोतों के संरक्षण संवर्धन के अभियानों को जनभागीदारी से संचालित किया जाए। नवांकुर संस्थाओं को नर्सरी निर्माण, पौधारोपण एवं पौधों की देखभाल को प्राथमिकता से कार्य करें। साथ ही शिक्षा, स्वास्थ्य, कार्यक्रम संरक्षण, नशामुक्ति, जल संरक्षण, जैविक खेती, गौपालन एवं महिला सशक्तिकरण जैसे विषयों पर सक्रिय रूप से कार्य करने की समझाझि दी गई।

:: जाहिर सूचना ::

सर्व साधारण को सूचित किया जाता है कि आवेदक शिबू मैथ्यू पिता श्री डी.एम. मैथ्यू वर्तमान संपत्तिधारक जानबी उर्फ जानबी के द्वारा झोन 11 राजस्व विभाग पर आवेदन के साथ रजिस्ट्री, वसीयतनामा, वारिसनाते, शाश्व-पत्र, मृत्यु प्रमाण पत्र, लिक दस्तावेज प्रस्तुत कर सर्विस/पिन नं. 1001078845, पता- प्रक्रोड 2 पदमावती कॉलोनी, इंदौर पर नामांतरण चला गया है। इस जाहिर सूचना प्रकाशन दिनांक से 07 दिवस की अवधि में किसी भी व्यक्ति, बैंक, संस्था व अन्य संपत्ति पर आपत्ति हो तो झोन-11 राजस्व विभाग में सहायक राजस्व अधिकारी के समक्ष अपनी आपत्ति प्रस्तुत करें। अवधि परचात बिना प्रमाण पत्र प्रस्तुत आपत्ति स्वीकार नहीं की जावेगी। सहायक राजस्व अधिकारी झोन क्रमांक-11 नगर पालिका निगम इंदौर

:: जाहिर सूचना ::

सर्व साधारण को सूचित किया जाता है कि आवेदक श्रीमती रंजनदेवी पति अशोक चौहान वर्तमान संपत्तिधारक सपना कुलभूषण मिलतल, संगीता अरविन्द के द्वारा झोन 11 राजस्व विभाग पर आवेदन के साथ रजिस्ट्री, वसीयतनामा, वारिसनाते, शाश्व-पत्र, मृत्यु प्रमाण पत्र, लिक दस्तावेज प्रस्तुत कर सर्विस/पिन नं. 1002895748, पता- भूखण्ड ई 21, सपना संगीता रंजीदेवी, इंदौर पर नामांतरण चला गया है। इस जाहिर सूचना प्रकाशन दिनांक से 07 दिवस की अवधि में किसी भी व्यक्ति, बैंक, संस्था व अन्य संपत्ति पर आपत्ति हो तो झोन-11 राजस्व विभाग में सहायक राजस्व अधिकारी के समक्ष अपनी आपत्ति प्रस्तुत करें। अवधि परचात बिना प्रमाण पत्र प्रस्तुत आपत्ति स्वीकार नहीं की जावेगी। सहायक राजस्व अधिकारी झोन क्रमांक-11 नगर पालिका निगम इंदौर

पश्चिम रेलवे

विभ्रिय कार्य उप मुख्य सिग्नल और टूरसंचार इंजीनियर (निर्माण) पश्चिम रेलवे, रतलाम आमंत्रित करता है। निविदा सूचना क्रमांक- एस एंड टी / सी / आरटीएन / 120/2025-26, दिनांक- 23.02.2026। कार्य का नाम- इन्डोर और आउटडोर दूरसंचार उपकरणों की आपूर्ति, स्थापना, परीक्षण, उपरोक्त सिग्नल और कम्पोजींग, विद्युत आपूर्ति और डबल ब्रॉड केबल को ट्रेजिंग, निशान, जोड़ने और समाप्ति और एलएमएसआर स्टेशन पर सार्वजनिक सुविधाएं, ओआरएफ सहित, रतलाम मंडल, पश्चिम रेलवे (म.प्र.) के आईएनटीसी-डीएनएयूएफ-न्यूनतम दोहरीकरण कार्य के संबंध में शामिल है। कार्य की अनुमानित लागत- 1,35,28,399/-। ईएमपी- 2,17,700/-। बोली प्रारंभ तिथि- 03.03.2026। ज्यदा जानकारी के लिए कृपया हमारी वेबसाइट www.ireps.gov.in पर जाएं। 1169 हमें साहक करें: facebook.com/WesternRly

:: जाहिर सूचना ::

सर्व साधारण को सूचित किया जाता है कि आवेदक श्री अनिकेत पिता श्री जीवन पटेल झोन 32, राजस्व विभाग पर सर्विस क्र./पिन नं. 1001005775, पता - 9 ए-ए, अमृत पैलेस कॉलोनी, इंदौर के रज व नाम पर संपत्ति का नामांतरण चला गया है। इस जाहिर सूचना प्रकाशन दिनांक से 7 दिवस की अवधि में किसी भी व्यक्ति बैंक, संस्था व अन्य को उक्त संपत्ति पर किसी भी प्रकार की आपत्ति हो तो झोन क्रं. 32 राजस्व विभाग में प्रभारी सहायक राजस्व अधिकारी के समक्ष अपनी आपत्ति प्रस्तुत करें। अवधि परचात बिना लेखी प्रमाण प्रस्तुत आपत्ति स्वीकार नहीं की जावेगी। प्रभारी अधिकारी, पंजीयन कार्यालय, मोती तबेला झोन क्रं.32, नगर पालिक निगम इंदौर

पश्चिम रेलवे

विद्युत कार्य उप मुख्य विद्युत इंजीनियर (निर्माण) पश्चिम रेलवे डीआरएम कार्यालय, पुणेसी बिल्डिंग तीसरी मॉडल दो-बत्ती रतलाम (म.प्र.) RTM-001, निविदा सूचना क्रमांक- EL-C-457-2025-08-T, दिनांक- 23.02.2026 आमंत्रित करता है। कार्य का नाम- गोल खूद-भाटीसूख के बीच नागदा बाईपास लाइन और नादखेरे - चिंतामन स्टेशन के बीच ऊर्जन बाईपास लाइन के संघर्ष को एचटी और एलटी विद्युत क्रॉसिंग। लाइन उन्नयन का संशोधन और चालू करना। अनुमानित मूल्य- 4,71,25,495/-। बोली जमा- 3,85,600/-। ऑनलाइन बोली प्रारंभ तिथि- 02.03.2026, निविदा समापन तिथि- 16.03.2026 को 15.00 बजे तक ज्यदा जानकारी के लिए कृपया हमारी वेबसाइट www.ireps.gov.in पर जाएं। नोटिस बोर्ड/किसी भी जानकारी के लिए, फर्म ऊपर दिए गए ऑफिस के पते पर खुद आकर या ऑफिस के टेलीफोन नंबर 07412 233996 पर संपर्क कर सक वी हैं; संपर्क करें- ई-मेल- dycceetn@gmail.com 1168 हमें साहक करें: facebook.com/WesternRly

पश्चिम रेलवे

मंडल रेल प्रबंधक (डब्ल्यूए), पश्चिम रेलवे, मुंबई सेंट्रल, मुंबई-400 008 ई-निविदा सूचना क्रमांक- बीसीटी/25-26/323 दिनांक 20.02.2026 को आमंत्रित करता है। कार्य और स्थान- मुंबई सेंट्रल (मुख्य) - (1) पीएफ क्रमांक 1,2,3,4 और 5 के प्लेटफॉर्म सरफेसिंग का डिवायंग टेक्नालॉजी ट्राइल, चेन्नई जंक्शन, उडुपट्टी जंक्शन, चेन्नई रेल के साथ रैप आदि के साथ सुधार। (2) शौचालय परिसर प्रदान करना और मौजूदा और सुविधाओं/शौचालय को स्थानांतरित करना और असुरक्षित छत और स्टाईलों में सुधार करना। (3) पॉलिमर प्लास्टर ड्राइव असुरक्षित छत को छत में सुधार और असुरक्षित कर्विंग को हटाना। (4) मुंबई सेंट्रल - परिवर्तनीय क्षेत्र सरफेसिंग और ड्रेजिंग (केवल बरिच काग) जमा करने की तारीख और समय - 17.03.2026, 15.00 बजे तक। खोलने की तारीख और समय - 17.03.2026 को 15.30 बजे। ज्यदा जानकारी के लिए कृपया हमारी वेबसाइट www.ireps.gov.in पर जाएं। मैन्युअल ऑफ़र पर बिचारी नहीं किया जाएगा। 1158 हमें साहक करें: facebook.com/WesternRly

पश्चिम रेलवे द्वारा इन्दौर — खड़की के बीच साप्ताहिक विशेष ट्रेन का संचालन

गाड़ी संख्या	प्रारंभिक एवं गंतव्य स्टेशन	प्रभावी कार्य दिवस	प्रस्थान	आगमन
09324	इंदौर-खड़की	04.03.2026 से 25.03.2026	11.15 बजे (बुधवार)	02.50 बजे (अंगार दिन)
09323	खड़की-इंदौर	05.03.2026 से 26.03.2026	04.40 बजे (गुरुवार)	23.55 बजे (उसी दिन)

पड़वा : देवास, उज्जैन, नागदा, रतलाम, गोधरा, बड़ोदरा, सूरत, वलसाड, वापी, वसई रोड, भिवंडी रोड, कल्याण और लोनावला स्टेशन दोनों दिशाओं में।

संरचना : एसी 2-टियर, एसी 3-टियर, शयनयान और द्वितीय सामान्य श्रेणी के डिब्बे।

पश्चिम रेलवे वडोदरा मंडल

विषय: पश्चिम रेलवे के वडोदरा मंडल में गोधरा के निकट टिन्वा रोड स्टेशन पर वैगनों में सीधे लोड की जाने वाली 50 मिमी आकार की मशीन से क्रश की गई 4,23,395 घन मीटर स्टीन बेलारट की आपूर्ति संबंधी कार्य हेतु निविदा संख्या DRM BRC 185 of 2025-26 में शुद्धिपत्र। उपरोक्त निविदा के संदर्भ में यह सूचित किया जाता है कि निविदा दस्तावेज के तकनीकी अनुपालन (Technical Compliance) के अंतर्गत निम्नलिखित धारा जोड़ी जाती है: धारा संख्या 7 - तकनीकी अनुपालन (अनिवार्य): यह निविदा ₹ 20 करोड़ से अधिक विभाजित मूल्य की है, जिसमें पात्रता मानदंडों में बोली क्षमता (Bid Capacity) भी शामिल है। अतः निविदाकार तभी पात्र माना जाएगा जब उसकी उपलब्ध बोली क्षमता, जीसीटी अग्रलेख 2022 के परिशिष्ट-VI, भाग-1, संशोधन निर्धारित संख्या 1 (प्रति संलग्न) के अनुसार, वर्तमान पब्लिक डूल्स बोली मूल्य के बराबर या उससे अधिक हो। यह हार्त अनुमत्य (अनिवार्य) मानी जाएगी तथा तकनीकी अनुपालन मानदंड का अभिन्न हिस्सा होगी। निविदा की अन्य सभी शर्तें एवं नियम यथावत रहेंगे। BRC 372 हमें साहक करें: facebook.com/WesternRly

पश्चिम रेलवे भावनगर मंडल

इलेक्ट्रॉनिक कोच गाइडेंस सिस्टम के प्रावधान के संबंध में दूरसंचार वस्तुओं की आपूर्ति, स्थापना, परीक्षण और कमीशनिंग कमीशनिंग भारत के राष्ट्रपति की ओर से और उनके लिए पश्चिम रेलवे प्रबंधक (S & T) पश्चिम रेलवे, भावनगर निम्नलिखित कार्यों के लिए ई-निविदाएं आमंत्रित करता है:- निविदा क्रमांक: 58-2025 भावनगर डिवीजन के भावनगर परा (बीवीपी), सीडोर (एसओजेएन), सोनगढ़ (एसजीडी), दोला जंक्शन (डीएलजे), बोटाद जंक्शन (बीटीडी), केशोद (केएसडी), जूनागढ़ (जेएनडी), गोडल (जीडीएल) और पोखरेद (पीबीआर) स्टेशन पर इलेक्ट्रॉनिक कोच गाइडेंस सिस्टम के प्रावधान के संबंध में दूरसंचार वस्तुओं की आपूर्ति, स्थापना, परीक्षण और कमीशनिंग। अनुमानित लागत: ₹ 45756822.81/- (चार करोड़ सत्तान लाख छप्पन हजार आठ सौ बाईस रुपये और इक्यासी छह केवल) बोली दाताओं को अधिक जानकारी के लिए केवल www.ireps.gov.in के माध्यम से ऑनलाइन आवेदन करना होगा, कृपया वेबसाइट पर जाएं, ऑनलाइन आवेदन की अंतिम तारीख 17/03/2026 को 15.00 बजे तक रहेगी। BVP 281 हमें साहक करें: facebook.com/WesternRly

संबंधित विशेष गाड़ियों के पड़वाओं संबंधित विस्तृत समय की सूचना हेतु कृपया www.equiry.indianrail.gov.in पर संपर्क करें।

पश्चिम रेलवे
wr.indianrailways.gov.in

हमें लाइक करें और फॉलो करें: <https://www.youtube.com/WesternRly> <https://bit.ly/WesternRailwayOfficial>

गाड़ी संख्या 09324 बुकिंग 27.02.2026 से सभी पीआरएस काउंटेर्स तथा आईआरसीटीसी वेबसाइट पर शुरू होगी। उपरोक्त ट्रेन विशेष किराये पर विशेष ट्रेन के रूप में चलेगी। कृपया सभी आरक्षित टिकटों के साथ अपना वास्तविक पहचान पत्र भी साथ रखें

जिम्बाब्वे के खिलाफ बदल सकती है भारत की प्लेइंग 11

तिलक की जगह नंबर-3 पर खेल सकते हैं संजू सैमसन

चेन्नई, एजेसी

टी20 विश्व कप के सुपर-8 मुकाबले में जिम्बाब्वे के खिलाफ अहम मैच से पहले भारतीय टीम के बल्लेबाजी कोच सिताश कोटक ने प्रेस कॉन्फ्रेंस में कई बड़े संकेत दिए। टीम मैनेजमेंट ने जहां आउट ऑफ फॉर्म खिलाड़ियों का बचाव किया, वहीं प्लेइंग इलेवन में बदलाव की संभावना से भी इनकार नहीं किया। खास तौर पर नंबर-3 पर संजू सैमसन को उतारने के सवाल पर कोटक ने साफ कहा कि विचार जरूर होगा।



कोटक ने माना कि टीम कॉम्बिनेशन को लेकर मंथन चल रहा है। उन्होंने कहा कि बाएं हाथ के



दो बल्लेबाज ओपनर हैं और नंबर-3 पर भी बाएं हाथ का बल्लेबाज है, जबकि विपक्षी टीम स्पिन का

इस्तेमाल कर रही है। ऐसे में बदलाव की संभावना से इनकार नहीं किया जा सकता। हालांकि, उन्होंने साफ किया कि नेट्स में सैमसन का ऊपर बल्लेबाजी करना किसी संकेत के तौर पर नहीं देखा जाना चाहिए। कोटक ने कहा, 'अभिषेक आमतौर पर पहले बल्लेबाजी नहीं करते, वे दूसरे या तीसरे ग्युप में आते हैं। संजू तीसरे ओपनर और विकेटकीपर हैं, इसलिए वे कहीं भी बल्लेबाजी कर सकते हैं। नेट्स से प्लेइंग इलेवन का संकेत नहीं मिलता। लेकिन हा, उन्हें खिलाले पर जरूर विचार होगा।'

अभिषेक शर्मा पर भरोसा बरकरा

भारतीय टीम के सलामी बल्लेबाज अभिषेक शर्मा मौजूदा विश्व कप में अब तक सिर्फ 15 रन बना पाए हैं और उनका स्ट्राइक रेट भी 75 रहा है। लेकिन कोटक ने उनके समर्थन में खुलकर बात की। उन्होंने कहा कि अभिषेक की तबीयत खराब थी और वह मोमेंटम हासिल नहीं कर पाए। लेकिन पिछले मैच में उनकी बल्लेबाजी बेहतर दिखी। उन्होंने आगे कहा, 'जब वह 30 गेंदों में 80-90 रन बना रहे थे, तब कोई चर्चा नहीं कर रहा था। हमारा काम है उन्हें अच्छे मानसिक फ्रेम में रखना। एक बार फिर से लय मिली तो वही अभिषेक नजर आएंगे।' हालांकि, ऑफ स्पिन के खिलाफ उनकी कमजोरी पर भी सवाल उठे, लेकिन कोटक ने इसे ज्यादा तवज्जो नहीं दी।

बोडो-गिलम्ट ने पहली बार अंतिम-16 में प्रवेश इंटर मिलान 5-2 के अंतर से हराया



गोलकीपर द्वारा रोके गए शॉट पर रिबाउंड को गोल में बदलकर टीम को बढ़त दिलाई। इसके 14 मिनट बाद हार्कान एवजेन ने सटीक दाएं पैर के शॉट से स्कोर 2-0 कर मुकाबला लगभग तय कर दिया। आर्कटिक सर्कल क्षेत्र से आने वाली इस टीम की इस सत्र में परीकथा जैसी यात्रा रही है। लीग चरण के अंतिम दो मुकाबलों में मैनचेस्टर सिटी और एटलेटिको मैड्रिड पर शानदार जीत दर्ज कर टीम प्लेऑफ में पहुंची थी। इंटर के खिलाफ पहले चरण की जीत के बाद बोडो/गिलम्ट ने लगातार तीसरी जीत हासिल की और वही शुरुआती एकादश दूसरे चरण में भी उतारी।

एफआईएच प्रो लीग: बोनस अंक के साथ होबार्ट चरण का किया समापन भारत ने ऑस्ट्रेलिया को शूटआउट में 3-1 से हराया



होबार्ट, (हि.स.) भारतीय पुरुष हॉकी टीम ने नियमित समय में 1-1 की बराबरी के बाद शूटआउट में ऑस्ट्रेलिया को 3-1 से पराजित कर बोनस अंक हासिल किया और एफआईएच प्रो लीग 2025-26 के होबार्ट चरण का सकारात्मक समापन किया। भारतीय टीम के लिए शिलानंद लाकड़ा (51वां मिनट) ने गोल किया, जबकि ऑस्ट्रेलियाई टीम के कप्तान जेरेमी हेवर्ड (49वां मिनट) ने पेनल्टी कॉर्नर पर गोल कर बढ़त दिलाई। शूटआउट में शिलानंद लाकड़ा, मनिंदर सिंह और विष्णुकान्त सिंह ने अपने प्रयास सफलतापूर्वक पूरे किए। युवा गोलकीपर मोहित होन्नेनहल्ली शशिकुमार ने तीन निर्णायक बचाव कर भारत को जीत दिलाई। अंतिम क्वार्टर में 49वें मिनट में जेरेमी हेवर्ड ने पेनल्टी कॉर्नर को गोल में बदलकर ऑस्ट्रेलिया को 1-0 की बढ़त दिलाई। भारत ने 51वें मिनट में जवाब दिया, जब हार्दिक सिंह के पास पर अभिषेक ने आगे बढ़ते हुए पूवन्ना चंद्रा बांबी को गेंद सौंपी और उनके सटीक पास पर शिलानंद लाकड़ा ने मैदानी गोल कर स्कोर 1-1 कर दिया। निर्धारित समय तक दोनों टीमों बराबरी पर रहीं और मुकाबला शूटआउट में पहुंचा।

जर्मन ओपन सुपर 300 टूर्नामेंट के मुख्य ड्रा में पहुंची आकर्षी कश्यप

नई दिल्ली, (हि.स.) भारतीय शटलर आकर्षी कश्यप ने मंगलवार को जर्मन ओपन सुपर 300 बैडमिंटन टूर्नामेंट के महिला एकल वर्ग में शानदार प्रदर्शन करते हुए मुख्य ड्रा में प्रवेश कर लिया। विश्व रैंकिंग में 62वें स्थान पर काबिज आकर्षी कश्यप ने क्वालीफायर मुकाबले में चीनी ताइपे की ली यू-ह्सुआन को 21-10, 21-15 से एकतरफा अंदाज में हराया। मुकाबला पूरी तरह आकर्षी के नियंत्रण में रहा। अब मुख्य ड्रा में उनका सामना एक



अन्य चीनी ताइपे खिलाड़ी हुआंग यू-ह्सुआन से होगा। इस 2,50,000 अमेरिकी डॉलर की इनामी राशि वाले टूर्नामेंट में भारत के दिग्गज शटलर किदांबी श्रीकांत और विश्व जूनियर चैंपियनशिप की रजत पदक

विजेता तन्वी शर्मा भी भाग ले रहे हैं। मुकाबले की शुरुआत ली यू-ह्सुआन ने सकारात्मक अंदाज में की, लेकिन 4-4 की बराबरी के बाद आकर्षी कश्यप ने लगातार अंक जुटाते हुए 9-4 और फिर 16-8 की बढ़त बना ली। उन्होंने पहला गेम आसानी से अपने नाम किया। दूसरे गेम में ली यू-ह्सुआन ने थोड़ी चुनौती पेश की और 8-14 से पिछड़ने के बाद स्कोर 12-14 तक पहुंचाया, लेकिन आकर्षी कश्यप ने उन्हें वापसी का मौका नहीं दिया।

रणजी ट्रॉफी फाइनल का दूसरा दिन...

जम्मू-कश्मीर 527 रन बनाकर मजबूत स्थिति में...

नई दिल्ली, एजेसी रणजी ट्रॉफी 2025-26 का फाइनल कर्नाटक और जम्मू-कश्मीर के बीच हुबली क्रिकेट ग्राउंड पर खेला जा रहा है। जम्मू-कश्मीर टॉस जीतकर पहले बल्लेबाजी कर रही है। बुधवार को दूसरे दिन का खेल खत्म होने तक जम्मू-कश्मीर ने 6 विकेट खोकर 527 रन बना लिए हैं। साहित लोत्रा 57 रन और आबिद मुस्ताक 20 रन पर नाबाद हैं। कर्नाटक के लिए प्रसिद्ध कृष्णा ने सबसे ज्यादा 3 विकेट लिए हैं। सुबह 284/2 के स्कोर से आगे



खेलने उतरी जम्मू-कश्मीर ने दो विकेट जल्दी गंवा दिए। पहले दिन के शतकवीर शुभम पुंंदीर को विद्याधर पाटिल ने पवेलियन की राह दिखाई। शुभम 121 के स्कोर पर केवी अनीश को मिड विकेट पर कैच थमा बैठे। अगले ओवर में ही अब्दुल समद भी प्रसिद्ध कृष्णा की गेंद पर आउट हो गए।

कप्तान पारस डोगरा और वधावन ने शतकीय साझेदारी

कप्तान पारस डोगरा और वधावन ने पारी संभाली। दोनों ने 5वें विकेट के लिए शतकीय साझेदारी करते हुए 110 रन जोड़े। इस दौरान कन्हैया वधावन ने अपनी फिफ्टी पूरी की। आखिरकार 417 रन के टीम स्कोर पर शिखर शेंद्री ने वधावन को राहुल के हाथों कैच आउट कराया। वधावन ने 70 रन की पारी में 9 चौके लगाए।

पारस डोगरा और अनीश आपस में गिड़े

जम्मू-कश्मीर की पारी के 101वें ओवर में बैटिंग कर रहे डोगरा और शॉर्ट लेग पर खड़े केवी अनीश आपस में भिड़ गए। दरअसल अनीश बैट्समैन पर दबाव बनाने के लिए लगातार कुछ बयानबाजी कर रहे थे। इसी बीच डोगरा ने अनीश के सिर पर सिर से टक्कर मारी। दोनों ने हेलमेट पहन रखा था। इसके अलावा पारस ने बीच-बचाव करते हुए दोनों को अलग किया। हालांकि अगले ओवर में डोगरा ने अनीश से माफी मांगने की भी कोशिश की, लेकिन अनीश से माफी लेने से मना कर दिया।

व्यापार

बीएस मंथन 2026 में सीतारमण ने किया साफ

नई दिल्ली, एजेसी केंद्रीय वित्त मंत्री निर्मला सीतारमण ने बुधवार को राजधानी में आयोजित बीएस मंथन कार्यक्रम में केंद्र और राज्यों के बीच वित्तीय समन्वय, विनिवेश नीति, निजी क्षेत्र की भागीदारी और चीन से आने वाले निवेश पर सरकार का रुख स्पष्ट किया। उन्होंने कहा कि बजट में तय की गई राशि का पूरा उपयोग न हो पाना कई बार आर्थिक कारणों से ज्यादा राजनीतिक कारणों से जुड़ा होता है। वित्त मंत्री ने बताया कि केंद्र सरकार ने राज्यों को पूंजीगत निवेश के लिए विशेष सहायता

योजना के तहत 50 वर्ष के लिए ब्याज मुक्त ऋण उपलब्ध कराया है। इसके बावजूद कुछ सुधारों से जुड़ी शर्तों पर राज्यों की प्रतिक्रिया अलग अलग रही है। उनका कहना था कि कुछ राज्यों ने इन योजनाओं को तेजी से अपनाया, जबकि कुछ ने राजनीतिक कारणों से दूरी बनाए रखी। यदि किसी योजना से उन्हें राजनीतिक लाभ नहीं दिखता, तो वे उसमें रुचि नहीं लेते। इससे बजट में प्रावधान होने के बावजूद धनराशि का पूरा उपयोग नहीं हो पाता। उन्होंने यह भी कहा कि केंद्र सरकार संसद और विभिन्न राज्यों के मंचों पर योजनाओं के लाभ समझाने का प्रयास करती है,



लेकिन अंततः निर्णय राज्यों के हाथ में होता है। विनिवेश और निजी क्षेत्र की भागीदारी पर सरकार की सोच... वित्त मंत्री ने स्पष्ट किया कि सरकार की सुधार नीति केवल पारंपरिक विनिवेश तक सीमित नहीं है। कई रणनीतिक

चीन से निवेश आएगा, लेकिन अपनी शर्त पर...

क्षेत्रों में निजी भागीदारी को बढ़ावा दिया गया है। उन्होंने उदाहरण देते हुए कहा कि अंतरिक्ष क्षेत्र में निजी कंपनियों को अवसर दिए गए हैं और परमाणु ऊर्जा क्षेत्र में छोटे मॉड्यूलर रिएक्टर जैसे क्षेत्रों में भी निजी भागीदारी का रास्ता खोला गया है। विनिवेश पर उन्होंने माना कि यह प्रक्रिया बाजार परिस्थितियों और अन्य प्रशासनिक पहलुओं पर निर्भर करती है। किसी निर्णय के बाद भी उसे लागू करने में समय लगता है। सरकारी प्रक्रियाएं चरणबद्ध तरीके से आगे बढ़ती हैं। चीन से निवेश पर सख्त निगरानी : चीन से आने वाले

निवेश पर उन्होंने दोहराया कि यह प्रेस नोट 3 के तहत सख्त जांच के दायरे में आता है। सरकार निवेश के पीछे मौजूद वास्तविक लाभार्थी की पहचान सुनिश्चित करती है। उन्होंने कहा कि केवल व्यावसायिक पहलू ही नहीं, बल्कि राष्ट्रीय सुरक्षा और अन्य रणनीतिक हित भी ध्यान में रखे जाते हैं। भारत की आर्थिक संरचना चीन से अलग है, इसलिए निवेश नीति में भी अलग दृष्टिकोण अपनाया जाता है। कराधान को लेकर उन्होंने स्पष्ट किया कि यह भारत की संप्रभु शक्ति का विषय है और इसमें किसी प्रकार का समझौता नहीं किया जाएगा।

व्यापक आर्थिक सुधारों पर क्या कहा

टैरिफ युक्तिकरण के विषय में वित्त मंत्री ने कहा कि यह प्रक्रिया धीरे धीरे और वस्तु आधारित आधार पर की जाती है। एक साथ सभी क्षेत्रों में बदलाव करना व्यावहारिक नहीं है, क्योंकि घरेलू उत्पादकों और आयातकों दोनों के हितों का संतुलन जरूरी है। उन्होंने बताया कि वैश्विक अनिश्चितताओं के बावजूद भारत की आर्थिक स्थिति बजट अनुमानों के अनुरूप है। घरेलू निवेशकों की भागीदारी बढ़ी है और पूंजी बाजार में भारतीय निवेशकों की भूमिका मजबूत हुई है। द्विपक्षीय निवेश संधियों के संदर्भ में उन्होंने कहा कि इन समझौतों पर बातचीत देश की बदलती आवश्यकताओं के अनुरूप की जा रही है। निवेश केवल संधियों पर निर्भर नहीं करता, बल्कि समग्र आर्थिक वातावरण भी महत्वपूर्ण होता है।

कृषि और राष्ट्रीय सुरक्षा

कृषि क्षेत्र को उन्होंने भारत की समग्र सुरक्षा से जोड़ा। उनके अनुसार कृषि केवल आर्थिक गतिविधि नहीं, बल्कि राष्ट्रीय सुरक्षा का भी महत्वपूर्ण आधार है। उन्होंने एग्री स्ट्रेक जैसी पहलों को परिवर्तनकारी बताते हुए कहा कि इससे पारदर्शिता और दक्षता बढ़ेगी।

टीसीएस ने अपने कर्मचारियों से कहा... एआई अपनाओ, भले कमाई क्यों न घट जाए, इससे घबराने की जरूरत नहीं

नई दिल्ली, एजेसी भारत की सबसे बड़ी आईटी सर्विस कंपनी टाटा कंसल्टेंसी सर्विसेज (टीसीएस) ने अपने कर्मचारियों को खुलकर आर्टिफिशियल इंटेलिजेंस (एआई) के इस्तेमाल करने के लिए कहा है। कंपनी का साफ मानना है कि एआई से डरने की कोई बात नहीं, बल्कि इसे अपनाने से नए-नए मौके मिलेंगे।

टीसीएस के सीईओ और मैनेजिंग डायरेक्टर के. कृतिवासन ने मुंबई में हुए नासकॉम टेक्नोलॉजी लीडरशिप फोरम के 34वें संस्करण में एक पैनल डिस्कशन के दौरान यह बात रखी। उन्होंने कहा, हम बिल्कुल नहीं डरते कि यह टेक्नोलॉजी हमारी नौकरी छीन लेगी। उल्टा, हम मानते हैं कि इससे और ज्यादा अवसर आएंगे। जितना ज्यादा



वलाइंट को बताओ, भले रेवेन्यू कैनिबलाइज हो

कृतिवासन ने बताया कि कंपनी अपने कर्मचारियों यानी एसोसिएट्स को स्पष्ट निर्देश दे रही है कि अगर कोई काम एआई से तेज, बेहतर और सस्ते में हो सकता है, तो वलाइंट को यह बात जरूर बताओ। भले ही इससे कंपनी की मौजूदा कमाई वाले हिस्से पर असर पड़े। उन्होंने इसे 'कैनिबलाइजिंग रेवेन्यू स्ट्रीम' कहा, यानी कंपनी की कुछ इनकम आने वाले रास्तों को खुद प्रभावित करना। हाल ही में टीसीएस ने वित्त वर्ष 2026 की दूसरी तिमाही के नतीजों में घोषणा की थी कि कंपनी का लक्ष्य दुनिया की सबसे बड़ी एआई आधारित टेक्नोलॉजी सर्विस कंपनी बनना है। कृतिवासन के अनुसार, इस मकसद को पूरा करने के लिए पूरी कंपनी में एआई की समझ बहुत जरूरी है।

आप एआई का इस्तेमाल करेंगे, उतना ज्यादा फायदा आपको मिलेगा। बदलाव का विरोध करने से कुछ हासिल नहीं होगा। एआई में पारंगत बनाने पर जोर

दे रहे हैं। एसोसिएट्स को इस टेक्नोलॉजी से डर नहीं लगना चाहिए। सभी को इतना एक्सप्रेस मिल रहा है कि वे इसे आजमा सकें, खेल सकें और समझ सकें। बदलाव की शुरुआत टॉप लेवल से होनी चाहिए : उन्होंने यह भी कहा कि बदलाव की शुरुआत टॉप लेवल से होनी चाहिए। सबसे महत्वपूर्ण है सीनियर मैनेजमेंट को ड्रेन करना। जूनियर लेवल के लोग टेक्नोलॉजी में ज्यादा सहज और कुशल होते हैं। लेकिन सीनियर होने पर लोग सिर्फ सुनते हैं, खुद हाथ नहीं आजमाते। हम हर सीनियर से कह रहे हैं कि उन्हें कुछ न कुछ खुद बनाना होगा। इंसेंटिव की बात पर कृतिवासन ने कहा, 'हमें सच में इंसेंटिव देने की जरूरत नहीं पड़ रही क्योंकि हर कोई इस टेक्नोलॉजी को सीखना चाहता है।

उत्तर-युद्ध के बाद मामूली बढ़त के साथ बंद हुआ घरेलू शेयर बाजार

मुंबई, (हि.स.) सकारात्मक वैश्विक संकेतों के बीच हफ्ते के तीसरे कारोबारी दिन बुधवार को शेयर बाजार मामूली बढ़त के साथ सपाट बंद हुए। सेंसेक्स में 50 अंकों, जबकि निफ्टी में 58 अंकों की तेजी दर्ज की गई। कारोबार के दौरान एक समय सेंसेक्स 731.99 अंक बढ़कर 82,957.91 अंक पर पहुंच गया था। नेशनल स्टॉक एक्सचेंज (एनएसई) का निफ्टी 57.85 अंक यानी 0.23 फीसदी बढ़कर 25,482.50 के स्तर पर बंद हुआ। बैंम्बे स्टॉक एक्सचेंज (बीएसई) का सेंसेक्स 50.15 अंक यानी 0.06 फीसदी उठकर 82,276.07 के स्तर पर बंद हुआ।

आर्थिक साझेदारियों पर बोले गोयल... वैश्विक व्यापार के लगभग दो-तिहाई हिस्से तक भारत की पहुंच

नई दिल्ली, एजेसी उद्योग मंत्री पीयूष गोयल ने कहा कि बढ़ती वैश्विक अनिश्चितताओं के बीच भारत अपनी अंतरराष्ट्रीय आर्थिक साझेदारियों को तेजी से मजबूत कर रहा है। अब देश को वैश्विक व्यापार के लगभग दो-तिहाई हिस्से तक प्राथमिक व्यापार पहुंच प्राप्त है। गोयल ने यह बात कॉन्फेडरेशन ऑफ इंडियन इंडस्ट्री द्वारा

सरकारी अधिकारी, नीति-निर्माता, राजनयिक, वित्तीय संस्थान और उद्योग जगत के प्रतिनिधि शामिल हुए, जहां 1 ट्रिलियन डॉलर के निर्यात लक्ष्य को हासिल करने की रणनीति पर चर्चा की गई। मंत्री ने कहा कि जब दुनिया अनिश्चितताओं का सामना कर रही है, तब भारत व्यापार, विश्वास और परिवर्तन के पुल बना रहा है। इसे वैश्विक वाणिज्य में भारत की बढ़ती भूमिका का संकेत बताया।



आयोजित 5वें नेशनल एक्सपोर्ट्स कॉम्पिटिटिवनेस समिट 2026 के समापन सत्र को संबोधित करते हुए कही। रिफॉर्म, परफॉर्म एंड ट्रांसफॉर्म थीम पर आधारित इस समिट में वरिष्ठ

एफटीए से इलेक्ट्रिक वाहन निर्यातकों के लिए खुलेंगे नये बाजार : केंद्रीय मंत्री कुमारस्वामी

नई दिल्ली, (हि.स.) केंद्रीय भारी उद्योग और इस्पात मंत्री एचडी कुमारस्वामी ने बुधवार को कहा कि विभिन्न देशों के साथ मुक्त व्यापार संधियों (एफटीए) से देश के इलेक्ट्रिक वाहन निर्यातकों के लिए नये बाजार खुलेंगे और भारत इस क्षेत्र में विनिर्माण का वैश्विक केंद्र बनेगा। उन्होंने कहा कि आज इलेक्ट्रिक मोबिलिटी सिर्फ एक जलवायु पहलू नहीं है, बल्कि यह एक औद्योगिक रणनीति है,

जिसमें मजबूत उत्पादन का मौका और आपूर्ति-श्रृंखला रीकेलिब्रेशन है। नई दिल्ली में 'इलेक्ट्रिक वाहनों पर उद्योग संगठन भारतीय वाणिज्य एंड उद्योग महासंघ (फिक्को) के तीसरे राष्ट्रीय सम्मेलन के संबोधित करते हुए एचडी कुमारस्वामी ने उद्योग से इलेक्ट्रिक वाहन (ईवी) के लिए भारत के मुक्त व्यापार समझौते (एफटीए) और इसके मूल्य श्रृंखला निर्यात का फायदा उठाने की अपील की।

इस्पात क्षेत्र के दिग्गज जतिंदर मेहरा का निधन

नई दिल्ली, (हि.स.) देश के इस्पात और धातु उद्योग के जतिंदर मेहरा का 24 फरवरी को निधन हो गया। वह 86 साल के थे। वह भारत के इस्पात उद्योग के सम्मानित दिग्गज थे, जिनकी दूरदृष्टि ने एस्सर समूह की कई महत्वपूर्ण उपलब्धियों को दिशा दी। एस्सर समूह ने बुधवार को 'एक्स' पोस्ट पर लिखा, 'एस्सर परिवार, जतिंदर मेहरा जी के निधन से बेहद दुखी है। मेहरा एस्सर समूह के धातु एवं खनन प्रभाग में वाइस चेयरमैन के पद पर कार्यरत थे, जहां उन्होंने समूह के धातु एवं खनन व्यवसायों को रणनीतिक दिशा प्रदान की। समूह ने कहा कि मेहरा ने कई परिवर्तनकारी परियोजनाओं का नेतृत्व किया।

संक्षिप्त समाचार

मरीजों को फल वितरित किए



ऑफिसर अंजुला बुन्देला, विकासखण्ड कार्यक्रम प्रबंधक देवकरण खांडेकर एवं अधिकारी-कर्मचारी उपस्थित थे।

दो दुकानों के ताले तोड़ लाखों रुपए ले उड़े चोर



धामनोद, निप्र। नगर में मंगलवार की दरमियानी रात अज्ञात चोरों ने बीच बाजार में दो दुकानों को निशाना बनाया। चोरों ने दुकानों के ताले तोड़कर लाखों रुपए की चोरी की वारदात को अंजाम दे दिया। जानकारी अनुसार नगर के मध्य स्थित मुख्य रोड पर रिदिमा सुपारी सेंटर पर अज्ञात चोरों ने धावा बोला, ताले तोड़े और दुकान में रखे डेढ़ लाख सहित खाद्य पान मसाला और अन्य सामग्री ले उड़े। दूसरी घटना में नगर के ज्ञानानी ट्रेडर्स में चोरो ने ताले तोड़कर सवा लाख रुपए दुकान से निकाल लिए। चोर सीसीटीवी फुटेज में चोरी करते हुए नजर भी आ रहे हैं। मौके पर पुलिस पहुंची और मामले की विवेचना शुरू की। व्यापारिक प्रतिष्ठानों पर हुई चोरी से लोगों में भय का वातावरण निर्मित हो गया है। लोगों ने पुलिस से गस्त बढ़ाने की मांग की है।

अल्ट्राटेक सीमेंट फैक्ट्री का कैप्सूल ट्रांला पलटा, कार क्षतिग्रस्त



बाकानेर (विनय उजाला)। बीती रात मनावर से खलघाट की ओर जा रहा अल्ट्राटेक सीमेंट फैक्ट्री का कैप्सूल ट्रांला क्रमांक क्र. एएमपी 09, जीडी 8522 बाकानेर के बड़दा फाटा के समीप पलटा गया, जिससे पेरिटसाइड व्यापारी सचिन, प्रितेश विजय महाजन के मकान की वॉल बाउंड्री और आंगन में खड़ी कार क्रमांक MP 09 1458 क्षतिग्रस्त हो गई। घटना रात 12:30 बजे के लगभग की बताई जा रही है। गनीमत रहा कि किसी प्रकार की कोई जनहानि नहीं हुई। समाज सेवी सैयद रिजवान अली और नागरिकों ने सुरक्षा के लिए कृषि उपज उप मंडी से बाकानेर रनगांव तक बाय पास की मांग की है।

अराड़ा में उल्लास बिखरा, डही में आज जिले का सबसे बड़ा भगोरिया



डही, निप्र। बुधवार को क्षेत्र के ग्राम अराड़ा में भौंगर्या का खूब उल्लास बिखरा। डोल मांदल की थाप पर हर कदम थिरके, तो झुले में झूल कर बच्चों ने आनंद उठाया। वहीं भारी भरकम चांदी के गहने और ड्रेस कोड में आई युवतियां आकर्षण का केंद्र रही। खारे भजिए, किराना और खिलौने की दुकान पर ग्रामीणों ने खरीदारी की। गुरुवार को जिले का सबसे बड़ा भौंगर्या (भगोरिया) डही में लगेगा। यहां का भौंगर्या भीड़ के लिहाज से और अपनी शानो शौकत के लिए मशहूर है। इसका अंदाजा इसी बात से लगाया जा सकता है कि बुधवार को ही नगर में बड़ी संख्या में दुकानदार पहुंच चुके थे। आस-पास के गांव से बड़ी संख्या में ग्रामीण खरीदारी करते हुए नजर आए। एक दिन पहले उनकी खरीदारी करने का कारण यह भी रहा कि वह भगोरिया को पूरे आनंद के साथ मना सके। डही के भौंगर्या में खास बात यह है कि आदिवासी बंधु यहां सुसज्जित कामटी लेकर पहुंचेंगे। यह कामटी और सुसज्जित कमन बाहर से आने वाले वीआईपी लोगों को भी आकर्षित करेगी। जिले का सबसे प्रसिद्ध भगोरिया डही का होने से यहां कई प्रमुख लोगों के भी पहुंचने की उम्मीद है। यहां 62 गांव सहित आलीराजपुर और बडवानी जिले के सीमा से लगे गांवों के भी ग्रामीण पहुंचेंगे।

गर्मी में जलसंकट के दिख रहे आसार, अनास नदी का पानी सूखा...

झाबुआ, निप्र। शहर से सटे किशनपुरी स्थित अनास नदी पर पानी का जलस्तर अभी से ही काफी निम्न हो गया है। पानी स्टॉपडैम से नीचे होकर नदी पूरी तरह खाली दिखाई पड़ रही है। जिससे इस बार ग्रीष्मकाल में जलसंकट गहराने के आसार साफ तौर पर दिखाई दे रहे हैं। वहीं जलसंकट से निपटने के लिए जिला प्रशासन के इंतजाम नाकाफी ही नजर आ रहे हैं।

कलेक्टर को सौपा ज्ञापन

विभिन्न मांगों को लेकर भारतीय मजदूर संघ का प्रदर्शन

विनय उजाला

धामनोद, निप्र। संघ ने विभिन्न मांगों को लेकर धार कलेक्टर कार्यालय पहुंचकर अपनी मांगों को लेकर जिम्मेदारों को ज्ञापन सौंपा। संघ के जिला मंत्री लोकेश सोलंकी ने बताया कि संविदा कर्मचारियों को स्थाई किया जाए, डेली वेतन भोगी जो पिछले दस वर्षों से कार्य कर रहे हैं, उन्हें स्थाई किया जाए, सीधी भर्ती पर लगी रोक को हटाई जाए, साथ ही पैसा मोबिलाइजर की तनखाह डबल की जाए, रसोइयों का वेतन दस हजार किया जाए।

ऐसी विभिन्न मांग लेकर संघ ने ज्ञापन सौंपा। इधर अपनी मांगें बताते हुए सोलंकी ने बताया कि भारतीय मजदूर संघ की विभिन्न मांगों, जिसमें प्रमुख रूप से म.प्र. के बाह्य स्रोत कर्मचारियों की



सामाजिक सुरक्षा वेतन एवं श्रम कानूनों का समुचित पालन सुनिश्चित करने हेतु नीतिगत निर्णय लिया जावे प्रदेश के बाह्य स्रोत (आउटसोर्स) कर्मचारियों हेतु हरियाणा सरकार की तर्ज पर सिक्किम ऑफ सर्विस संबंधी नीति अथवा उत्तरप्रदेश सरकार की तर्ज पर आउटसोर्स सेवा निगम लिमिटेड बना कर भविष्य सुरक्षित किया जायें।

अतः माननीय से निवेदन है कि कृषि विभाग की 'आत्मा परियोजना' के अंतर्गत अनुभवी किसान मित्र एवं दीदी की सेवा बहाल कर पुनः कार्य में संलग्न किया जायें।

प्रदेश के शासकीय महाविद्यालयों प्राध्यापक, सहायक प्राध्यापक, ग्रन्थपाल,

दवेमो कर्मचारियों के संबंध में मांग

प्रदेश के विभागों में कार्यरत संविदा कर्मचारियों हेतु संविदा नीति 2023 की कंडिका 9.8, 6.2 एवं 11.5 विलोपित कर सभी विभागों में एक समान नीति लागू की जाए एवं नियमित कर्मचारियों के समान ग्रेड-पे के आधार पर समकक्षता निर्धारण किया जाए। पूर्व में हुई संविदा महापंचायत की घोषणा अनुसार अवकाश इत्यादि लाभ नियमित कर्मचारी के समान दिया जायें एवं संविदा कर्मचारियों को मंहगाई भत्ता एवं एच.आर.ए. एवं एन.पी.एस. के साथ हेल्थ इन्शोरेंशन का लाभ सुनिश्चित किया जाए। वर्ष 2007 से कृषि विभाग की आत्मा परियोजना के अंतर्गत कार्यरत किसान मित्र एवं दीदी को कांग्रेस सरकार द्वारा वर्ष 2019 में सेवा से पृथक किया गया था।

क्रिडाधिकारी के रिक्त पदों के विरूद्ध कार्यरत अतिथि विद्वानों के पदों को हरियाणा राज्य शासन की नीति की तरह Security of Service प्रदान कर 65 वर्ष तक सेवा निरंतर करते हुए मासिक मानदेय एवं अन्य हित लाभ प्रदान किये जायें। शिक्षक भर्ती की न्यूनतम अर्हता प्राप्त, एवं

लम्बे समय से कार्यरत अतिथि शिक्षकों को उनके कार्य वर्षों के आधार पर अनुभव का लाभ (बोनस अंक) देकर भविष्य सुरक्षित किया जायें।

बिजली कम्पनियों में कार्यरत आउटसोर्स कर्मचारियों को कार्य अनुभव के आधार पर बोनस अंक एवं आयु सीमा में छूट देते

हुए समकक्ष पदों पर नियमित भर्ती में प्राथमिकता दी जायें। जोखिम भत्ता उच्च श्रेणी में उन्नयन हेतु पारदर्शी नीति बनाई जावे एवं कंपनी से सीधे वेतन भुगतान किया जायें, कम्पनी केडर के उच्च शिक्षा (बी.ई./बी.टेक./ए.एम.आई.ई.) प्राप्त कनिष्ठ अभियंताओं को सहायक अभियंता एवं उच्च शिक्षा डिप्लोमा प्राप्त कर्मचारियों को कनिष्ठ अभियंताओं के पद पर नियुक्ति प्रदान की जायें। विद्युत कम्पनियों में वर्ष 2009 से वर्ष 2018 के पूर्व तक नियुक्त कर्मचारियों की वेतन विसंगति सावतें वेतनमान में मूलवेतन 23000/- की जगह 25300/- से करने हेतु उन्हें वर्तमान में 3 वेतन वृद्धि प्रदान कर उक्त वेतन विसंगति दूर की जाय। इन मांगों के अलावा कूल 46 मांगों का प्र जिम्मेदारों को सौंपा।

स्पर्धा के पटक विजेता शटलर पुरस्कृत

बैडमिंटन खेलने से होता है संपूर्ण व्यायाम : एएसपी बेलापुरकर

विनय उजाला

धार, निप्र। खेल विभाग द्वारा आयोजित 'स्वच्छता पखवाड़ा अभियान' के तहत खेली गई बैडमिंटन स्पर्धा के पटक विजेता उप-विजेताओं को पुरस्कृत करने हेतु आयोजित कार्यक्रम की मुख्य अतिथि पारुल बेलापुरकर अतिरिक्त पुलिस अधीक्षक एवं दीपक चौहान कोतवाली थाना प्रभारी थे। मुख्य अतिथि द्वय का पुष्प माला से स्वागत भूपेन्द्र जोशी, राजीव जोशी, समीक्षा जैन, गगन सक्सेना, चन्द्रजीत लश्करी, निर्मल मुर्मुरकर आदि ने किया।

उक्त जानकारी देते हुए सुधीर वर्मा बैडमिंटन प्रशिक्षक ने बताया कि कार्यक्रम को ग्रुप के वरिष्ठ पालकगण नैमिष भट्ट और आशीष गुप्ता ने भी संबोधित किया। आधुने संस्था की गतिविधियों एवं



प्रशिक्षक की कार्यशैली की सराहना करते हुए कहा कि यहां केवल बैडमिंटन ही नहीं सिखाया जाता बल्कि बच्चों को अनुशासित एवं संस्कारवान भी बनाया जाता है। एएसपी बेलापुरकर ने कार्यक्रम को संबोधित करते हुए कहा कि बैडमिंटन एक संपूर्ण शारीरिक व्यायाम है। यह शरीर में लचीलापन लाता है और फुटी बढ़ाता है। कोर्ट में दौड़ने से हृदय स्वास्थ्य बेहतर होता है और वजन नियंत्रित रहता है। इस अवसर पर अतिथिद्वय द्वारा स्पर्धा के पटक विजेता उप-विजेता शटलरो को मेडल्स प्रदान कर पुरस्कृत किया गया। खेल कोर्ट से असम राइफल में चयनित होने वाले अंतरराष्ट्रीय बैडमिंटन खिलाड़ी अवधेश दिलिप जाट का मुख्य अतिथिद्वय ने साफा बांधकर, शाल, श्रीफल, पुष्प माला

पहनाकर कर सम्मान एवं स्वागत किया। इस अवसर पर विशेष रूप से उपस्थित अवधेश के दादा-दादी और माता-पिता का भी सम्मान किया जाना गव और गौरव की बात है। प्रतिभावान शटलर सिद्धार्थ राठौर उन्होंने श्रीराम कॉलेज ऑफ कामर्स नई दिल्ली जैसे उच्च स्तरीय शिक्षण संस्थान में अध्ययनरत हो कर स्नातक की उपाधि प्राप्त कर चार्टर्ड अकाउंटेंट में अपना करियर बनाया जो अत्यन्त ही सराहनीय है। पार्थ सोनी ने भी धार महाविद्यालय से स्नातक की उपाधि प्राप्त कर चार्टर्ड अकाउंटेंट जैसी उच्च स्तरीय वर्क में अपना करियर बनाया। इस अवसर पर पार्थ भट्ट राष्ट्रीय बैडमिंटन खिलाड़ी का भी उनकी सकारात्मक सोच एवं बैडमिंटन उपलब्धि के लिए संस्था द्वारा सम्मान किया गया।

शिक्षा पर विशेष ध्यान देकर अपना भविष्य संवारें : क्रिया सेकेट्री



विनय उजाला

बिजली कम्पनियों में कार्यरत आउटसोर्स कर्मचारियों को कार्य अनुभव के आधार पर बोनस अंक एवं आयु सीमा में छूट देते

निलेश सेकेट्री एवं पत्रकार शहजाद खान भारती ने मंगलवार को संस्था में पहुंचकर बच्चों की पढ़ाई का जायजा लिया तो बच्चे बहुत ही सरल तरीके से अपना हुनर दिखाने लगे। जिन्हें कॉपी, पेन एवं चॉकलेट देकर सभी बच्चों का हौसला बढ़ाया गया। जिसे उनके बच्चे बड़े खुश हुए और उनको खुशी का टिकाना नहीं रहा। इस दौरान क्रिया निलेश सेकेट्री ने बच्चों को समझाते हुए कहा अभी आपकी उम्र पढ़ाई को ही अधिकतर शिक्षा पर ध्यान देकर अपना भविष्य सुधारें।

दहेज पूरे समाज के लिए दीमक समान इस पर पूर्ण प्रतिबंध जरूरी : चुंडावत

विनय उजाला

बदनावर, निप्र। श्री महाराणा प्रताप राजपूत धर्मशाला में दहेज विरोधी क्षेत्रिय संघ संस्था मध्य प्रदेश की महत्वपूर्ण बैठक आयोजित की गई। बैठक में मुख्य अतिथि के रूप में कानसिंह चुंडावत उपस्थित रहे।

अपने उद्बोधन में चुंडावत ने कहा कि दहेज जैसी कुप्रथा समाज के लिए दीमक का कार्य करती है, जो परिवारों और सामाजिक संरचना को भीतर से खोखला कर रही है। उन्होंने इस कुप्रथा पर कठोर प्रतिबंध लगाने की आवश्यकता पर बल देते हुए समाज के सभी वर्गों से इसके विरुद्ध एकजुट होने का आह्वान किया। कार्यक्रम का शुभारंभ ट्रस्ट को दान स्वरूप प्राप्त महाराणा प्रताप की प्रतिमा के पूजन से हुआ। यह प्रतिमा श्री राष्ट्रीय राजपूत करणी सेना के प्रदेश अध्यक्ष शिवप्रताप सिंह चौहान द्वारा भेंट की गई है। पूजन मुख्य



अतिथि द्वारा संपन्न कराया गया। बैठक में आगामी 5 अप्रैल को प्रस्तावित दहेज विरोधी कार्यक्रम की विस्तृत रूपरेखा प्रस्तुत की गई। कार्यक्रम में बायोडाटा मिलान, प्रतिभा सम्मान, युवाओं एवं मातृशक्ति के लिए तलवार प्रशिक्षण, दहेज कुरीतियों की जानकारी, दहेज प्रथा एवं मृत्यु भोज पर प्रतिबंध जैसे विषयों पर चर्चा की जाएगी। साथ ही विधवा पेंशन सहित सामाजिक सरोकारों से जुड़े विभिन्न मुद्दों पर भी विचार-विमर्श किया गया।

कार्यक्रम का संचालन पोपसिंह राठौड़ (पप्पी बना) ने किया। बैठक में सुरेंद्र सिंह सिसौदिया, वीरेन्द्र सिंह सिसौदिया, बदनावर एसडीओपी अरविंद सिंह तोमर, सरदारपुर

विनय उजाला

बिष्वदीपसिंह परिहार, लखनसिंह सिसौदिया (सीईओ बदनावर), महेंद्रसिंह पंवार, अंतरसिंह पंवार, वीरेन्द्रसिंह राठौड़, सज्जनसिंह चौहान, राजेंद्रसिंह पंवार, जितेंद्रसिंह डोडिया, पोपेन्द्रसिंह चौहान, नारायणसिंह राठौड़, निर्भयसिंह पंवार, भारतसिंह देवड़ा, सविता कंवर राठौड़, डॉ. बिन्दु कंवर भाटी, अनिता कंवर नरुका, लक्ष्मण सिंह पवार सहित दहेज विरोधी संस्था के अनेक सदस्य उपस्थित रहे। बैठक में सर्वसम्मति से निर्णय लिया गया कि समाज से दहेज प्रथा को समाप्त करने के लिए जागरूकता अभियान चलाया जाएगा और आगामी कार्यक्रम को व्यापक स्वरूप दिया।



डॉ. विवेक राठौड़ व पवन राठौड़ कोषाध्यक्ष आयुष राठौड़, सचिव महेश सर राठौड़, सह सचिव संतोष राठौड़, कार्यकारिणी में गोपाल राठौड़, त्रिलोक राठौड़, विपिन राठौड़, नारायण राठौड़ गोविंद राठौड़ को लिया गया।

वहीं, युवा राठौड़ समाज अध्यक्ष के पद पर जितेंद्र मोतीलाल राठौड़ को मनोनीत किया गया। इस मनोनयन पर समाजबंधु महेश राठौड़, विपिन राठौड़, सुनील राठौड़, कमलेश राठौड़, कन्हैया राठौड़, लखन राठौड़ द्वारा बधाई देकर उज्वल भविष्य की कामना कि गई।



साई मंदिर में रजत जयंती के उपलक्ष में विशेष आयोजन हुए झाबुआ, निप्र। शहर के डीआरपी लाइन स्थित श्री साई मंदिर में मंदिर की वर्षगांठ के 25 वर्ष पूर्ण होने पर रजत जयंती मनाई गई। 125 फरवरी, बुधवार को विभिन्न धार्मिक कार्यक्रमों का आयोजन किया गया। जानकारी देते हुए मंदिर के सेवक दिनेशपुरी गोस्वामी ने बताया कि मंदिर पर प्रातःकाल साईनाथ भगवान का महाभिषेक बाद सुंदर श्रृंगार किया गया। पूरे मंदिर को बलूनस और पुष्पमालाओं से सजाया गया। मंदिर में दिनभर भक्तों की दर्शन पूजन के लिए भीड़ रही। सभी आयोजन साई भक्तों द्वारा मिलकर किए गए।

भारतीय मजदूर संघ के बैनर तले अन्य संगठनों ने अंबेडकर पार्क में सभा का किया आयोजन

नारेबाजी के साथ निकाली रैली, मप्र के मुख्यमंत्री के नाम मांगों को लेकर सौपा ज्ञापन

विनय उजाला

झाबुआ, निप्र। भारतीय मजदूर संघ के बैनर तले मप्र आंगनवाड़ी कार्यकर्ता-सहायिका संघ एवं अन्य संगठनों में मिलकर 25 फरवरी, बुधवार को स्थानीय डीआरपी लाइन स्थित अंबेडकर पार्क में सभा का आयोजन किया। बाद शहर में रैली निकालकर कलेक्टोरेट पहुंचकर देश के प्रधानमंत्री के नाम 8 सूत्रीय मांगों और मप्र के मुख्यमंत्री के नाम 46 सूत्रीय मांगों को लेकर ज्ञापन सौंपा गया। इसके साथ ही मप्र आंगनवाड़ी कार्यकर्ता-सहायिका संघ ने भी प्रदेश के मुख्यमंत्री के नाम 7 सूत्रीय एवं स्थानीय स्तर की 5 मांगों को लेकर ज्ञापन प्रेषित किया। स्थानीय अंबेडकर पार्क में आयोजित कार्यक्रम को भारतीय



मजदूर संघ के प्रदेश महामंत्री कुलदीपसिंह गुर्जर, जिलाध्यक्ष मोहन प्रजापति, जिला मंत्री मेहरसिंह सोलंकी के साथ मप्र आंगनवाड़ी कार्यकर्ता-सहायिका संघ की प्रदेश उपाध्यक्ष एवं संघाग प्रभारी गंगा गोयल, जिला उपाध्यक्ष ज्योत्सना दीक्षित, जिला सचिव बसंती भूरिया आदि ने संबोधित करते हुए बताया कि केंद्र में मप्र सरकार द्वारा लगातार कर्मचारियों की उपेक्षा की जा रही है। कर्मचारियों की



नियमितिकरण, वेतन बढ़ाए जाने एवं अन्य सुविधाओं को लेकर प्रमुख मांगें हैं। लंबे समय से मांग करने के बावजूद केंद्र एवं राज्य सरकार कर्मचारियों को उपेक्षित कर रही हैं। इसके विरोध में भारतीय मजदूर संघ के बैनर तले पूरे देश और प्रदेश में सभी संगठन लामबंद हैं। आवश्यकता पड़ने पर संगठनों द्वारा मिलकर अनिश्चितकालीन हड़ताल भी की जाएगी। जिसकी जिम्मेदारी शासन-प्रशासन की रहेगी। सभा

का संचालन जयेंद्र बैरागी ने किया। नारेबाजी के साथ निकाली विरोध रैली - अंबेडकर पार्क पर करीब 1 घंटे सभा आयोजन बाद भारतीय मजदूर संघ के तत्वावधान में मप्र आंगनवाड़ी कार्यकर्ता-सहायिका संघ एवं अन्य संगठनों ने मिलकर करीब 1 किमी लंबी रैली निकाली। रैली के दौरान मांगों को लेकर संगठन पदाधिकारी-कार्यकर्ताओं ने जमकर नारेबाजी की। यह रैली डीआरपी लाइन तिराहा, राजगढ़

नाका से हाईवे मार्ग होते हुए कलेक्टोरेट पहुंची। जहां एसडीएम महेशकुमार मंडलोई को 3 अलग-अलग ज्ञापन सौंपे गए। मुख्य रूप से वेतन बढ़ाने, नियमितिकरण और और भत्ता प्रदान करने की मांग - भारतीय मजदूर संघ द्वारा देश के प्रधानमंत्री के नाम दिए ज्ञापन में श्रमिकों की समस्याओं का जिक्र किया गया। उनके निराकरण को बात कहीं गई? प्रदेश के मुख्यमंत्री के नाम दिए ज्ञापन में आउटसोर्स

कर्मचारियों, वेतन भोगी कर्मचारियों, बिजली कर्मचारी एवं राज्य के कर्मचारियों की मुख्य मांगों का जिक्र किया गया। मप्र आंगनवाड़ी कार्यकर्ता-सहायिका संघ ने 7 मांगों में आंगनवाड़ी कार्यकर्ता सहायिकाओं को सभी शासकीय सुविधाओं का लाभ दिए जाने मृत्यु उपरांत परिवार को प्रोत्साहन राशि देने एवं स्थानीय स्तर पर 5 मांगों का उल्लेख करते हुए उनके अतिशोष निराकरण की बात कही गई।

ज्ञापन का वाचन मप्र कर्मचारी संघ जिलाध्यक्ष प्रकाश पालीवाल ने किया। ज्ञापन सौंपते समय आंगनवाड़ी कार्यकर्ता-सहायिका संघ से जुड़ी मीरा मालवीय, कांता गुनडिया, कला जानी सहित अनास पदाधिकारी-कार्यकर्ता उपस्थित थे।



बरसाना में दिखा भक्ति, प्रेम और रंग का अद्भुत संगम, उमड़ा श्रद्धालुओं का सैलाब

परंपरागत लट्ठमार होली का अलौकिक दृश्य देख श्रद्धालु भावविभोर हो उठे

मथुरा, (हि.स.)। राधानारी की नगरी बरसाना की रंगीली गली में बुधवार रंगीली होली शुरू होते ही भक्ति, प्रेम और रंगा का अद्भुत संगम दिखाई दिया। हुरियारियों के हाथों में सजे लट और हुरियारियों की ढालों के बीच परंपरागत

लट्ठमार होली का अलौकिक दृश्य देख श्रद्धालु भावविभोर हो उठे। रंगीली होली के दर्शन कर श्रद्धालु खुद को धन्य मानते नजर आए। रंगीली गली में उमड़े श्रद्धालु हाथ जोड़कर राधानारी से मनोकामना मांगते

दिखे। श्रद्धालुओं पर हेलीकॉप्टर से फूलों की बरसा की गई। बरसाना में बुधवार शाम होली के रसिया की जय के गगनभेदी जयकारों के बीच विश्व प्रसिद्ध लट्ठमार होली हर्षोल्लास के साथ सम्यन् हो गई। रंगीली गली में

नंदगांव के हुरियारों और बरसाना की हुरियारियों के बीच परंपरागत लट्ठमार होली का अद्भुत दृश्य देखने को मिला। ढालों पर बरसते लट और उड़ते गुलाल के बीच होरी के रसिया गुंजते रहे और पूरा बरसाना भक्ति

और उल्लास में डूबा नजर आया। मंदिर से लेकर रंगीली गली तक श्रद्धालुओं की भारी भीड़ उमड़ी रही। लट्ठमार होली अपने चरम पर पहुंचते ही पूरा वातावरण होली के रसिया की जय और राधे राधे के जयघोष से गुंज

उठा। ढालों पर पड़ती लाठियों और होरी की टानों ने सदियों पुरानी परंपरा को सजीव कर दिया। श्रद्धालु ऊंचे स्थानों और छतों पर खड़े होकर इस अलौकिक होली के दर्शन करते नजर आए और हर प्रहार पर जयकारों की

गूंज तेज होती चली गई। रंगीली गली में गुलाल और रंगों की ऐसी बरसात हुई कि पूरा क्षेत्र राधा रानी के रंग में रंगा नजर आया। श्रद्धालु परिक्रमा करते, नाचते गाते और एक दूसरे पर गुलाल उड़ते दिखाई दिए।

साक्षिप्त समाचार

संगम स्नान पर तौलिया, घाट पर चादर, होटल में मेवे चाहते थे बीएसएनएल निदेशक, गिरी गाज

नई दिल्ली, एजेंसी। सरकारी दूरसंचार कंपनी बीएसएनएल के एक वरिष्ठ अधिकारी के प्रस्तावित दौरे को लेकर जारी प्रोटोकॉल पर बड़ा विवाद खड़ा हो गया है। केंद्रीय संचार मंत्री ज्योतिरादित्य सिंधिया ने इस मामले को 'अनुचित, अस्वीकार्य और चौकाने वाला' बताते हुए ब्रह्मरुद्रयंत्रवेत्त के खिलाफ कार्रवाई के आदेश दिए हैं। यह विवाद ब्रह्मरुद्रवेत्त निदेशक विवेक बंजाल के उत्तर प्रदेश के प्रयागराज दौरे से जुड़ा है, जो 25-26 फरवरी को प्रस्तावित था। हालांकि, आदेश के वायरल होने के बाद यह दौरा रद्द कर दिया गया। एक आधिकारिक आदेश में बंजाल के दौरे के लिए करीब 20 तरह की व्यवस्थाएं तय की गई थीं, जिनके लिए लगभग 50 अधिकारियों को जिम्मेदारी सौंपी गई थी। इसमें उनके आगमन पर संगम स्नान, नाव की सवारी और धार्मिक स्थलों—बड़े हनुमान मंदिर, अक्षयवट और पातालपुरी मंदिर—के दर्शन शामिल थे। सबसे ज्यादा विवाद 'स्नान किट' को लेकर हुआ, जिसमें तौलिया, अंडरगार्मेट, चप्पल, कंधी, आईना और हेयर ऑयल जैसी वस्तुएं शामिल थीं। इसके अलावा घाट पर एक बेडशीट और होटल/सर्किट हाउस में ड्राई फ्रूट, फल, शॉविंग किट, टूथपेस्ट, ब्रश, साबुन, शैम्पू आदि की व्यवस्था करने के निर्देश भी दिए गए थे। मामला सामने आने के बाद केंद्रीय संचार मंत्री सिंधिया ने सख्त रुख अपनाते हुए कहा कि ऐसी व्यवस्था सरकारी मानकों के खिलाफ है।

महाराष्ट्र सरकार के मंत्री राणे बोले— 'मदरसों को बंद करो, इनमें पलते हैं आतंकी'

मुंबई, एजेंसी। महाराष्ट्र के बंदरगाह विकास मंत्री और भाजपा नेता नितेश राणे ने बुधवार को मदरसों को आतंकवादियों के लिए पनपाने की जगह करार दिया। उन्होंने कहा कि वह मुख्यमंत्री देवेंद्र फडणवीस से राज्य में इस्लामी स्कूलों को बंद करने का आग्रह करेंगे। विधानसभा भवन परिसर में पत्रकारों से बात करते हुए उन्होंने अपने हमले को और तीखा बनाने के लिए एक वायरल वीडियो का हवाला दिया, जिसमें कथित तौर पर एक मौलवी एक छात्र को पीटते हुए दिखाई दे रहा है। उन्होंने कहा, 'आपने बच्चों को पीटते हुए मौलवी का वीडियो देखा है। यह सार्वजनिक है, जो मेरा गृह जिला है और मैं जिले का पालक मंत्री भी हूँ।

आपको जल्द ही बता चल जाएगा कि उसके खिलाफ क्या सख्त कार्रवाई होने वाली है।' उन्होंने कहा, 'मदरसों की जरूरत ही क्यों है? यही मूल प्रश्न है। ये मदरसे आतंकवाद के गढ़ हैं। यहीं पर आतंकवादी तैयार होते हैं।' राणे ने कहा कि वह जानना चाहते हैं कि क्या कोई इस्लामी देश हिंदुओं के लिए ऐसे स्कूलों की अनुमति देता है, जहां केवल भगवद गीता पढ़ाई जाती है। उन्होंने कहा, अगर आप कुरान पढ़ाना चाहते हैं, तो उसके लिए मस्जिदें हैं। कभी-कभी इन मदरसों में हथियार मिलते हैं, और कभी-कभी बच्चों की पिटाई जैसी घटनाएं भी होती हैं।'

आशुतोष महाराज बोले— 'माघ मेला साजिश में यूपी के डिप्टी सीएम शामिल

वाराणसी, एजेंसी। शंकराचार्य स्वामी अविभूतेश्वरानंद पर बच्चों के यौन शोषण का केस दर्ज करने वाले आशुतोष महाराज ने बुधवार शाम प्रयागराज में मीडिया से बात की। आशुतोष महाराज ने यूपी के डिप्टी सीएम पर प्रयागराज माघ मेले में साजिश रचने का आरोप लगाया। उन्होंने कहा, डिप्टी सीएम ने कहा था कि अभी धरना दो, जब हम आए, तब खत्म करना। 'हालांकि आशुतोष महाराज ने दोनों में से किसी डिप्टी हरु का नाम नहीं लिया। इसके बाद स्वामी अविभूतेश्वरानंद ने वाराणसी में प्रेस कॉन्फ्रेंस की।

मैंडिकल में यौन शोषण की घुफ्ट के दावे पर शंकराचार्य ने कहा, यह बच्चा हमारे पास आया ही नहीं, तो यह सब कैसे हो सकता है। हमारे वकीलों ने सारे प्रमाण दिखा दिए कि वो बच्चे उसी के पास थे।



वॉशिंगटन, एजेंसी

अमेरिका में मध्यवर्ध चुनाव से पहले राष्ट्रपति डोनाल्ड ट्रंप ने स्टेट ऑफ दी यूनियन को संबोधित किया। डोनाल्ड ट्रंप ने इस वक्तव्य के दौरान अपनी भावी नीतियों के साथ-साथ देश की राजनीति से जुड़े कई अहम बिंदुओं पर बातें कीं।

रिपब्लिकन खेमे के राष्ट्रपति ट्रंप आने वाले समय में डेमोक्रेट्स खेमे के अलावा भारत, चीन, ईरान, रूस, इजराइल, मैक्सिको, ग्रीनलैंड, कनाडा और अन्य देशों के साथ कैसे संबंध रखेंगे? बोते करीब एक वर्ष के दौरान ट्रैफिक को लेकर लगातार सुर्खियों में रहे ट्रंप ने क्या कुछ कहा? ट्रंप आने वाले तीन साल में कौन सी नीति अपनाएंगे? आज के संबोधन में उन्होंने जो बातें कहीं, इसके क्या निहितार्थ हैं?

राष्ट्रपति ट्रंप ने स्टेट ऑफ द यूनियन भाषण में अपनी सरकार की उपलब्धियों का गुणगान किया। ट्रंप ने



अमेरिका रोज नई ऊंचाइयों को छू रहा

ट्रंप ने कहा, हमने अमेरिका में डीईआई बंद किया। लोगों को मुफ्त खाना मुहैया कराया गया। हमारा देश लगातार नई ऊंचाइयों को छू रहा है और हमारे देश के लोगों को इतनी जीत की आदत ही नहीं है। हम हमेशा हारते रहे थे और अब हम लगातार जीत रहे हैं। इसके बाद अमेरिकी संसद में शीत ओलींपिक में गोल्ड मेडल विजेता आइस हॉकी टीम का स्वागत किया गया। ट्रंप ने कहा, हॉकी टीम ने कनाडा की टीम को हराकर ये खिताब जीता। ट्रंप ने आइस हॉकी टीम के खिलाड़ी कॉनर को सर्वोच्च नागरिक सम्मान प्रेसिडेंशियल ऑफ फ्रीडम से सम्मानित करने का भी एलान किया।

कहा कि अमेरिका की आजादी को 250 साल पूरे होने जा रहे हैं और दुनिया में कोई भी अमेरिका जैसा देश नहीं है और हम लगातार खुद को बेहतर कर रहे हैं। यह अमेरिका का

स्वर्णिम काल चल रहा है। उन्होंने कहा कि अवैध घुसपैठ पर रोक लगी है और सीमा पर हालात पूरी तरह से बदल गए हैं। इस दौरान डेमोक्रेट सांसदों ने ट्रंप के भाषण का विरोध

करते हुए सदन से वॉकआउट किया, जिसके जवाब में रिपब्लिकन सांसदों ने नारेबाजी की।

टैरिफ के दम पर हमने कई देशों के साथ ट्रेड डील की

ट्रंप ने कहा हम टैरिफ से अरबों डॉलर लेकर आए। हमने उन टैरिफ के दम पर विभिन्न देशों के साथ ट्रेड डील की। और ये देश भी डील से खुश हैं। हमने टैरिफ से बहुत ज्यादा रकम इकट्ठा की है। देश में अब कोई महंगाई नहीं है। अर्थव्यवस्था बेहतर स्थिति में है, लेकिन हाल ही में सुप्रिमी कोर्ट ने दुर्भाग्यपूर्ण फैसला देकर टैरिफ को खत्म कर दिया। लेकिन राष्ट्रपति की शक्तियों का इस्तेमाल करते हुए नई डील की हैं, जिनसे देश में पैसा आता रहेगा। टैरिफ से इतना पैसा आया कि ये आधुनिक आयकर सिस्टम की जगह हो सकता है और लोगों को बड़ी राहत दे सकता है। देश में अरबों डॉलर का निवेश आ रहा है और नई कंपनियां यहां उत्पादन कर रही हैं।

'हमने ओबामा केयर को बंद किया, ये योजना इश्योरेंस कंपनियों को फायदा पहुंचा रही थी'

ट्रंप ने अपने संबोधन में डेमोक्रेटिक पार्टी की तीखी आलोचना की और कहा कि टेक्स कोटी से देश के लोगों के पास पैसा आ रहा है, लेकिन जिन लोगों ने देश की हालत खराब की, वही किरायाती जीवन की बात कर रहे हैं। सभी रोजमर्रा की चीजों की कीमतें कम हुई हैं। ट्रंप ने कहा डेमोक्रेटिक पार्टी की योजना ओबामा केयर से इश्योरेंस कंपनियों को फायदा हुआ। अब हम जो हेल्थकेयर प्लान लेकर आए हैं, उसमें लोगों को सीधे पैसा दिया जा रहा है ताकि वे अपनी जरूरत के हिसाब से बेहतर हेल्थकेयर प्लान खरीद सकें। मैंने अपने पहले कार्यकाल में भी ऐसा किया था, लेकिन डेमोक्रेट्स ने सत्ता में आते ही उसे पलट दिया। हमने दवाई की कीमतों को कम किया।

'मैंने दखल न दिया होता तो पाकिस्तान के पीएम मर भी सकते थे'

ट्रंप ने फिर से आठ युद्धों को रुकवाने का दावा किया। 'ट्रंप ने कहा, शीत 10 माह में हमने आठ युद्ध रुकवाए हैं, जिनमें कंबोडिया, थाईलैंड, भारत-पाकिस्तान का संघर्ष भी शामिल है। भारत-पाकिस्तान के बीच परमाणु युद्ध भी हो सकता था।' ट्रंप ने बड़ा बयान देते हुए कहा, 'अगर मैंने दखल न दिया होता तो पाकिस्तान के प्रधानमंत्री मर भी सकते थे। हमने इजराइल-ईरान, आर्मेनिया-अजरबैजान, कांगो और रवांडा और कंबोडिया थाईलैंड जैसी लड़ाइयां रुकवाई।' राष्ट्रपति ट्रंप ने स्टीव बिकॉफ और जेरेड कुशनर और विदेश मंत्री मार्को रुबियो की भी तारीफ की।

घूसखोर पंडत पर अदालत की टिप्पणी भाषण या फिल्मों से किसी समुदाय को निशाना नहीं बनाना चाहिए

नई दिल्ली, एजेंसी

सुप्रीम कोर्ट ने बुधवार को नेटफ्लिक्स की फिल्म घूसखोर पंडत से जुड़ी याचिका पर सुनवाई करते हुए बड़ी टिप्पणी की। सुप्रीम कोर्ट ने कहा है कि किसी भी व्यक्ति, चाहे वह राज्य का प्रतिनिधि हो या गैर-राज्य अभिनेता, को भाषण, मीम, कार्टून या दृश्य कला के माध्यम से किसी भी समुदाय को बदनाम या अपमानित करना सांविधानिक रूप से स्वीकार्य नहीं है। अदालत ने साफ किया कि उच्च सांविधानिक पदों पर आसानी सार्वजनिक हस्तियां, जैसे मंत्री, यदि धर्म, जाति, भाषा या क्षेत्र के आधार पर किसी समुदाय को निशाना बनाती हैं तो यह संविधान का उल्लंघन होगा। यह टिप्पणी न्यायमूर्ति उज्वल भुइयां ने अपने अलग निर्णय में की, जो



नेटफ्लिक्स फिल्म 'घूसखोर पंडत' के शीर्षक को चुनौती देने वाली याचिका से जुड़ा था। सुप्रीम कोर्ट की यह टिप्पणी असम के मुख्यमंत्री हिमंत बिस्वा सरमा के बयान से जुड़े विवाद के बीच सामने आई हैं। बोते दिनों सुप्रीम कोर्ट ने सीएम हिमंत सरमा के खिलाफ अनुच्छेद 32 के तहत दायर याचिकाओं पर विचार करने से इनकार करते हुए पक्षकारों को उच्च न्यायालय जाने को कहा था। न्यायमूर्ति बीवी नागरला और न्यायमूर्ति भुइयां की पीठ ने निर्माताओं द्वारा फिल्म का शीर्षक बदलने पर मामला बंद कर दिया।

केरल के बाद दिल्ली का नाम बदलकर इंद्रप्रस्थ करने की मांग

नई दिल्ली, एजेंसी। केरल का नाम बदलकर केरलम करने के प्रस्ताव को केंद्र सरकार की सहमति मिल गई है। अब देश के दूसरे राज्यों का नाम भी



बदलने की मांग भी हो रही है। भाजपा सांसद प्रवीण खडेलवाल ने दिल्ली का नाम बदलकर इंद्रप्रस्थ किए जाने की मांग की है। उन्होंने कहा कि इंद्रप्रस्थ से हमारी सांस्कृतिक और आध्यात्मिक पहचान जुड़ी हुई है। केंद्र सरकार को दिल्ली का नाम बदलने पर विचार करना चाहिए। दिल्ली के चांदनी चौक से भाजपा सांसद और कम्पेडरेशन ऑफ ऑल इंडिया ट्रेडर्स के राष्ट्रीय महामंत्री प्रवीण खडेलवाल ने कहा कि दिल्ली का नाम बदलकर इंद्रप्रस्थ करने से देश की राजधानी की ऐतिहासिक और सांस्कृतिक पहचान को मान्यता मिलेगी। उन्होंने कहा कि दिल्ली का संबंध पांडवों से रहा है।

एपस्टीन फाइल पर बिल गेट्स का बड़ा कबूलनामा हां, रूसी महिला से थे संबंध; स्टाफ के सामने मांगी माफी

नई दिल्ली, एजेंसी


दुनिया के मशहूर उद्योगपति और परोपकारी बिल गेट्स एक बार फिर जेफ्री एपस्टीन से जुड़े विवादों के चलते सुर्खियों में हैं। इस मामले में फंसे बिल गेट्स अब माफी मांग रहे हैं। उन्होंने कबूल किया है कि उनके दो रूसी महिलाओं से संबंध थे।

हाल ही में सामने आए नए दस्तावेजों के बाद बड़े विवाद के बीच गेट्स ने अपनी संस्था बिल गेट्स फाउंडेशन के कर्मचारियों से सार्वजनिक रूप से माफी मांगते हुए कहा है कि उनसे बड़ी गलती हुई है। सूत्रों के अनुसार, एक आंतरिक टाउनहॉल मीटिंग में गेट्स ने अपने पुराने संबंधों को लेकर सवालों का जवाब देते हुए स्वीकार किया कि एपस्टीन के साथ समय बिताना और फाउंडेशन के वरिष्ठ अधिकारियों को उससे

'मैंने कुछ भी गैरकानूनी नहीं किया': बिल गेट्स

यह विवाद तब फिर से उभरा जब अमेरिकी न्याय विभाग से जुड़े दस्तावेज और तस्वीरें सार्वजनिक हुईं, जिनमें गेट्स और एपस्टीन की कई मुलाकातों का जिक्र है। कुछ तस्वीरों में गेट्स उन महिलाओं के साथ नजर आए, जिनकी पहचान गोपनीय रखी गई है। इंडिया टुडे की रिपोर्ट के मुताबिक, टाउनहॉल मीटिंग के दौरान बिल गेट्स ने यह भी स्वीकार किया कि उनके दो निजी संबंध रूसी महिलाओं के साथ थे, जिनका जिक्र इन दस्तावेजों में किया गया है। हालांकि उन्होंने कर्मचारियों से कहा, 'मैंने कुछ भी गैरकानूनी नहीं किया और न ही ऐसा कुछ देखा।'

मिलवाना 'एक बड़ी गलती' थी। उन्होंने कहा कि इस फैसले के कारण संगठन के लोगों को असहज स्थिति का सामना करना पड़ा, जिसके लिए वे जिम्मेदारी लेते हैं। टाउन हॉल में, गेट्स ने कथित तौर पर यह भी माना कि एपस्टीन फाइल में बताए गए रूसी महिलाओं के साथ उनके दो



प्रधानमंत्री मोदी को दौरा भारत के लिए होगा मास्टर स्ट्रोक

इजराइल से हो सकती है आयरन बीम, ब्रह्मोस से तेज मिसाइल और ट्रेड डील

नई दिल्ली, एजेंसी

प्रधानमंत्री नरेंद्र मोदी बुधवार को इजराइल का दौरा शुरू कर रहे हैं। 2017 के बाद यह इस देश का उनका दूसरा दौरा है। माना जा रहा है कि बीते एक दशक में भारत-इजराइल के संबंध जिस तेजी से बढ़े हैं, अब पीएम मोदी के दौरे से यह रिश्ते नए पड़ाव में पहुंच जायेंगे।

पीएम मोदी का यह दौरा ऐसे समय में हो रहा है, जब पश्चिम एशिया में तनाव जारी है। एक तरफ ईरान पर अमेरिकी हमले का खतरा बरकरार है तो दूसरी तरफ इजराइल भी लंबे समय से फलस्तीन में हमला से संघर्ष में जुटा है। ऐसे में



प्रधानमंत्री मोदी की इजराइल यात्रा पर पूरी दुनिया की नजर बनी हुई है। माना जा रहा है कि पीएम मोदी और इजराइली प्रधानमंत्री बेंजामिन नेतन्याहू अपनी मुलाकात के

दौरान रक्षा से लेकर व्यापार और तकनीक से लेकर कृत्रिम बुद्धिमत्ता (एआई) के मुद्दे पर समझौता कर सकते हैं।

इजराइल दौरे के सबसे अहम बिंदु रक्षा और सुरक्षा पर समझौता: प्रधानमंत्री मोदी के इजराइल दौरे के सबसे अहम बिंदु रक्षा और सुरक्षा पर होने वाले समझौते होंगे। भारत इस क्षेत्र में हथियार खरीद से लेकर उन्नत तकनीक हासिल करने पर जोर दे सकता है। मौजूदा समय में भारत इजराइल का सबसे बड़ा रक्षा खरीदार है। इस दौरे पर 2026 के लिए 8.6 अरब डॉलर के हथियारों, लंबी दूरी की मंजूरी मिल सकती है, जिसमें सटीक निशाना लगाने वाले युद्धक हथियार, मिसाइलें और बैलिस्टिक मिसाइल

प्रणालियां शामिल हैं।

उन्नत तकनीक की खरीद: इस समझौते के तहत भारत को इजराइल के उन्नत वायु रक्षा प्रणालियों तक पहुंच मिल सकती है, जिसमें अत्याधुनिक लेजर-आधारित आयरन बीम शामिल है। साथ ही गोल्डन होराइजन एयर-लॉन्च बैलिस्टिक मिसाइल पर भी चर्चा हो सकती है। इस मिसाइल को ब्रह्मोस से भी तेज बताया जाता है।

संयुक्त परियोजनाएं: एंटी-बैलिस्टिक मिसाइल रक्षा प्रणाली, निर्देशित-ऊर्जा लेजर हथियारों, लंबी दूरी की मिसाइलों और नेक्स्ट-जेनरेशन ड्रोन के संयुक्त विकास पर विचार-विमर्श होने की संभावना है।

व्यापार और अर्थव्यवस्था

मुक्त व्यापार समझौता (एफटीए): दोनों देश वर्तमान में मुक्त व्यापार समझौते को लेकर बातचीत कर रहे हैं और इस वर्ष इसके पूरा होने की उम्मीद है। माना जा रहा है कि पीएम मोदी और उनके इजराइली समकक्ष इसकी आधारभूत शर्त तय करेंगे। इजराइल भारतीय इंफ्रास्ट्रक्चर कंपनियों को अपने देश में निर्माण और निवेश करने के लिए न्योता दे रहा है। पिछले साल सितंबर में दोनों देशों ने निवेशकों को सुरक्षा प्रदान करने के लिए एक नई द्विपक्षीय निवेश संधि पर भी हस्ताक्षर किए थे। भारत-मध्य पूर्व-यूरोप आर्थिक गलियारे (आईएमईसी) को आगे बढ़ाने को लेकर भी मोदी-नेतन्याहू के बीच वार्ता होने की संभावना है। इसमें इजराइल भी एक अहम हिस्सेदार है। इजराइली प्रधानमंत्री बेंजामिन नेतन्याहू कट्टरपंथी विरोधियों का सामना करने के लिए 'हेव सागॉन गठबंधन' नाम का एक क्षेत्रीय गुट बनाने की योजना पर चर्चा कर सकते हैं। इसमें इजराइल, भारत, ग्रीस, साइप्रस और कुछ अरब-अफ्रीकी देश शामिल होंगे। हालांकि, माना जा रहा है कि ईरान के साथ अपने अच्छे संबंधों को देखते हुए भारत इस प्रस्ताव पर सावधानी से कदम बढ़ाएगा। पीएम मोदी के इजराइल दौरे पर कृषि, जल प्रबंधन और खाद्य सुरक्षा में सहयोग को लेकर महत्वपूर्ण चर्चा होगी।

सिंचाई के 100 हेक्टेयर रकबे के लक्ष्य को जल्द करेंगे हासिल : नए बजट में सिंचाई के लिए किए महत्वपूर्ण प्रावधान

हर किसान के खेत तक पहुंचेगा सिंचाई के लिए पानी : डॉ. यादव

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि किसानों के सूखे खेतों में जब सिंचाई का पानी पहुंचता है तो मिट्टी सोना उगलती है। किसान कल्याण वर्ष 2026 में किसानों की समृद्धि के लिए उनके खेतों में सिंचाई की भरपूर व्यवस्था की जाएगी, जिससे वे वर्ष भर फसलें ले सकें। सिंचाई का रकबा बढ़ाने और हर खेत किसान के खेत तक पानी पहुंचाने के लिये मध्यप्रदेश के बजट 2026-27 में जल प्रदाय योजनाओं के लिए महत्वपूर्ण प्रावधान किये गये हैं। प्रदेश में सिंचाई परियोजनाओं के माध्यम से सिंचित रकबे में निरंतर बढ़ोतरी हो रही है। शीघ्र ही प्रदेश में सिंचाई के रकबे को 100 लाख हेक्टेयर तक पहुंचाने का लक्ष्य पूरा कर लिया जाएगा।

मुख्यमंत्री डॉ. यादव ने बताया कि आगामी वित्तीय वर्ष में जल प्रदाय योजनाओं के लिये जो प्रावधान किये गये हैं, उनमें मुख्य रूप से नर्मदा घाटी विकास के अंतर्गत एन.वी.डी.ए. के सभी

केन बेतवा परियोजना के लिए 1000 करोड़ का प्रावधान

जल संसाधन विभाग के अंतर्गत किये गए प्रावधानों में बांध तथा सलनन कार्य के लिए 3062 करोड़ रुपये, केन बेतवा लिंक राष्ट्रीय परियोजना के लिए 1000 करोड़ रुपये, कार्यपालक स्थापना के लिए रुपये 992 करोड़, नहर तथा उससे संबंधित निर्माण कार्य के लिए 450 करोड़ रुपये, बांध तथा नहरों के लिए 312 करोड़ रुपये, लघु एवं लघुमत्त सिंचाई योजनाएं के लिए 300 करोड़ रुपये, कानह डायवर्सन वलोज डवट परियोजना के लिए 290 करोड़ रुपये, लघु सिंचाई योजनाओं के लिए 200 करोड़ रुपये, नहरें तथा तालाब के लिए 198 करोड़ रुपये, अन्य लघु सिंचाई निर्माण कार्य के लिए 115 करोड़ रुपये और निर्यात कृषक संस्थाओं को राशि की व्यवस्था के लिए 61 करोड़ रुपये के प्रावधान शामिल हैं।

बिजली बिलों के लिए 689 करोड़ रुपये, संधवा उद्देहन माइक्रो सिंचाई परियोजना में 500 करोड़ रुपये, सांवेर माइक्रो उद्देहन सिंचाई योजना में 400 करोड़ रुपये, आई.एस.पी. कालीसिंह उद्देहन माइक्रो सिंचाई योजना फेस-2 में 400 करोड़ रुपये, बरगी नहर व्यववर्तन योजना में 399 करोड़ रुपये, चिंकी बोरस बैराज संयुक्त बहुउद्देशीय माइक्रो सिंचाई परियोजना में 350 करोड़ रुपये, सरदार सरोवर के डूब प्रभावित क्षेत्र का भू-अर्जन तथा अन्य कार्यों पर खर्च के लिये 308 करोड़ रुपये, एन.बी. कम्पनी लिमिटेड का

निवेश में 303 करोड़ रुपये, खण्डवा उद्देहन माइक्रो सिंचाई योजना में 300 करोड़ रुपये, महेश्वर-जानापाव (लोकमाता देवी अहिल्याबाई होल्कर) उद्देहन सिंचाई योजना में 200 करोड़ रुपये, निवाली उद्देहन माइक्रो सिंचाई परियोजना में 200 करोड़ रुपये, मोरण्ड गंजाल परियोजना से संबंधित स्थापना व्यय के लिए 200 करोड़ रुपये, धार उद्देहन माइक्रो सिंचाई परियोजना में 150 करोड़ रुपये, बसानिया परियोजना में 100 करोड़ रुपये और अपर बुदनेर सिंचाई योजना में 100 करोड़ रुपये, हाट पिपल्या सिंचाई

योजना के में 100 करोड़ रुपये, अपर नर्मदा परियोजना में 100 करोड़ रुपये, बहरोरिबंद माइक्रो उद्देहन सिंचाई योजना में 100 करोड़ रुपये, सोंडवा उद्देहन माइक्रो सिंचाई परियोजना के लिए 100 करोड़ रुपये, भू अर्जन के लिये मुआवजा के लिये 100 करोड़ रुपये, सिंचाई एवं पेयजल योजनाओं का सौर उर्जाकरण के लिए 100 करोड़ रुपये, हण्डिया बैराज परियोजना में 100 करोड़ रुपये, मुख्य अभियंता आई.एस.पी. के अधीन संचालित सभी योजनाओं के स्थापना व्यय के लिए 74 करोड़ रुपये, मुख्य अभियंता आर.ए.बी.एल.एस. के अधीन संचालित सभी योजनाओं के स्थापना व्यय में 66 करोड़ रुपये, मुख्यालय स्थापना के लिए 53 करोड़ रुपये, दूधी परियोजना में 50 करोड़ रुपये, कुशी उद्देहन माइक्रो सिंचाई परियोजना के लिए 50 करोड़ रुपये, मखरेवा सिंचाई योजना के लिए 50 करोड़ रुपये और खालवा उद्देहन माइक्रो सिंचाई योजना के लिए 50 करोड़ रुपये के प्रावधान शामिल हैं।

नानाजी देशमुख ने सम्पूर्ण जीवन ग्राम विकास को किया समर्पित : सीएम

विनय उजाला

भोपाल, निप्र। मुख्यमंत्री डॉ. मोहन यादव ने कहा है कि राष्ट्र ऋषि नानाजी देशमुख केवल एक राजनेता नहीं बल्कि सामाजिक परिवर्तन के महान साधक थे। उन्होंने अपना संपूर्ण जीवन ग्राम विकास-शिक्षा-स्वावलंबन के लिए समर्पित कर दिया और समाज सेवा के उद्देश्य को तप के साथ सिद्ध किया। स्व. नानाजी देशमुख का मानना था कि भारत की आत्मा गांवों में बसती है। जब गांव मजबूत होंगे तभी राष्ट्र मजबूत बनेगा।

मुख्यमंत्री डॉ. यादव राष्ट्र ऋषि नानाजी देशमुख की 16वीं पुण्यतिथि के संदर्भ में चित्रकूट स्थित पंडित दीनदयाल उपाध्याय शोध संस्थान में आयोजित तीन दिवसीय कार्यक्रम को विधानसभा भोपाल से वरुंडीली संबोधित कर रहे थे। स्व. नानाजी देशमुख की 16वीं पुण्यतिथि 27 फरवरी को है।



डॉ. यादव ने कहा कि चित्रकूट को भगवान श्री राम की तपोस्थली के साथ-साथ नानाजी देशमुख की कर्मस्थली होने का भी गौरव प्राप्त है। स्व. नानाजी देशमुख ने पं. दीनदयाल उपाध्याय के एकालत मानववाद के सपने को मूर्त रूप देने के संकल्प को, चित्रकूट से ही साकार करने का प्रण किया। इस उद्देश्य से ही ग्रामीण विश्वविद्यालय की स्थापना 1991 में चित्रकूट ग्रामोदय

विश्वविद्यालय के रूप में की गई। प्रधानमंत्री श्री नरेन्द्र मोदी के नेतृत्व में राज्य सरकार स्व. नानाजी देशमुख की शिक्षाओं के अनुरूप समाज और देश के संवर्धन तथा सशक्तिकरण की दिशा में कार्य कर रही है।

दीनदयाल शोध संस्थान, ग्रामीण विकास के साथ ही स्वास्थ्य, स्वच्छता, शिक्षा, कृषि, स्वावलंबन और प्राकृतिक संसाधनों के संरक्षण की दिशा में

■ समाजसेवा के उद्देश्य को तप से किया सिद्ध

■ मुख्यमंत्री ने चित्रकूट के पं. दीनदयाल उपाध्याय शोध संस्थान के कार्यक्रम को किया वरुंडीली संबोधित

■ स्व. नानाजी देशमुख की पुण्यतिथि पर चित्रकूट में हो रहा 3 दिवसीय कार्यक्रम

अनुकरणीय कार्य कर रहा है। राज्य सरकार विकास के साथ विकास को ध्यान में रखते हुए गांवों को मजबूत कर राष्ट्र निर्माण में अपना योगदान दे रही है। चित्रकूट में स्थानीय सांसद श्री गणेश सिंह, विश्वविद्यालय के कुलगुरु श्री आलोक दुबे, दीनदयाल शोध संस्थान के संगठन सचिव श्री अभय महाजन तथा विषय विशेषज्ञ और शोधार्थी उपस्थित थे।

संक्षिप्त समाचार

मालवा निमाड़ का 87वां ग्रिड बुरहानपुर शहर में ऊर्जीकृत : तोमर

भोपाल, निप्र। शासन की महत्वपूर्ण रिवेम्ड डिस्ट्रिब्यूशन सेक्टर स्कीम (आरडीएसएस) में मालवा निमाड़ निमाड़ में नए 33/11 केवी ग्रिड श्रृंखलाबद्ध रूप से बनाए जा रहे हैं। आरडीएसएस अंतर्गत मालवा निमाड़ का 87वां सब स्टेशन बुरहानपुर शहर के मंडी क्षेत्र में ऊर्जीकृत किया गया। ऊर्जा मंत्री श्री प्रद्युम्न सिंह तोमर ने बताया कि इस नये ग्रिड से बुरहानपुर मध्य शहर के हजारों उपभोक्ताओं को पहले की तुलना में ज्यादा गुणवत्ता से बिजली मिलेगी। मध्यप्रदेश पश्चिम क्षेत्र विद्युत वितरण कंपनी इंदौर के प्रबंध निदेशक अनूप कुमार सिंह ने बताया कि निमाड़ का 26वां और पश्चिम क्षेत्र कंपनी का यह 87वां ग्रिड बुरहानपुर के मध्य शहरी क्षेत्र में 2.18 करोड़ रूपए से निर्मित हुआ है। इसकी क्षमता 5 एमवीए है। इससे मध्य शहरी क्षेत्र को ज्यादा गुणवत्ता से बिजली मिलेगी। निमाड़ में सबसे ज्यादा ग्रिड बुरहानपुर, खंडवा में 8, 8, खरगोन में 6, बड़वानी में 4 तैयार किए गए हैं। वहीं इंदौर शहर व ग्रामीण वृत्त में कुल 13, उज्जैन जिले में 12 ग्रिड तैयार किए गए हैं। शेष ग्रिड अन्य जिलों में तैयार किए गए हैं। कंपनी क्षेत्र में अब तक आरडीएसएस के 87 ग्रिड ऊर्जीकृत होकर विद्युत प्रदाय कर रहे हैं। आरडीएसएस के इन ऊर्जीकृत ग्रिडों से पश्चिम मप्र की वितरण क्षमता में 435 एमवीए की और वृद्धि हो चुकी है। कंपनी क्षेत्र में कुल जिलों में ग्रिडों के कार्य अभी भी प्रगतिरत हैं।

एमओयू से 10 हजार से अधिक विद्यार्थियों को दिलाएंगे रोजगार



भोपाल, निप्र। उच्च शिक्षा विभाग द्वारा विद्यार्थियों को अप्रेंटिसशिप के अवसर उपलब्ध कराने की दिशा में एक महत्वपूर्ण पहल की गई है। विद्यार्थियों को पढ़ाई के साथ-साथ उद्योग आधारित व्यावहारिक शिक्षा प्राप्त हो और रोजगारपरक कौशल में वृद्धि हो, इस उद्देश्य से बुधवार को अप्रेंटिसशिप एम्बेडेड डिग्री प्रोग्राम (AEDP) को बढ़ावा देने के लिए अपर मुख्य सचिव उच्च शिक्षा अनुपम राजन एवं आयुक्त उच्च शिक्षा प्रबल सिपाहा की उपस्थिति में 85 महाविद्यालयों, 5 शासकीय एवं 3 निजी विश्वविद्यालयों ने क्रिस्प, नई दिल्ली (CRISP) के सहयोग से बोर्ड ऑफ अप्रेंटिसशिप ट्रेनिंग (BOAT-पश्चिमी क्षेत्र) के साथ एमओयू किया। महाविद्यालय, विश्वविद्यालयों के प्रतिनिधियों और बोर्ड ऑफ अप्रेंटिसशिप ट्रेनिंग (BOAT- पश्चिमी क्षेत्र) के पदाधिकारियों ने समझौता ज्ञापन पर हस्ताक्षर किए। राज्य स्तरीय समझौता ज्ञापन हस्ताक्षर समारोह का आयोजन सरोजिनी नायडू शासकीय क्यान्पा स्नातकोत्तर स्वशासी महाविद्यालय में भोपाल में हुआ। कार्यक्रम में अपर मुख्य सचिव उच्च शिक्षा अनुपम राजन ने कहा कि वर्ष 2024-25 में एईडीपी प्रारंभ किया गया था। विभाग का प्रयास है कि राष्ट्रीय शिक्षा नीति-2020 के अनुसरण में, शिक्षा को रोजगारमूलक बनाया जाए तथा विद्यार्थियों को पारंपरिक शिक्षा के साथ-साथ, उद्योग जगत की आवश्यकता अनुरूप रोजगारोन्मुखी शिक्षा उपलब्ध कराई जाए। वर्तमान में आईआईटी दिल्ली के सहयोग स AI, FinTech with AI एवं एईडीपी पाठ्यक्रम संचालित किए जा रहे हैं। आज की आवश्यकता के अनुरूप विद्यार्थियों को ऑनलाइन पढ़ाई की सुविधा भी प्रदान की जा रही है।

'वीमेन इन साइंस' थीम के साथ 28 फरवरी को होगा राज्य स्तरीय विज्ञान महोत्सव

भोपाल, निप्र। मध्यप्रदेश विज्ञान एवं प्रौद्योगिकी परिषद (मैपकास्ट) द्वारा 28 फरवरी को 'राष्ट्रीय विज्ञान दिवस' के अवसर पर प्रदेश में विज्ञान जागरूकता एवं नवाचार आधारित विविध कार्यक्रम आयोजित किए जायेंगे। इस वर्ष राष्ट्रीय विज्ञान दिवस की थीम 'वीमेन इन साइंस: कैटेलाइजिंग विकसित भारत' है, जो विज्ञान एवं प्रौद्योगिकी के क्षेत्र में महिलाओं की सशक्त भूमिका और विकसित भारत के निर्माण में उनकी सक्रिय सहभागिता को रेखांकित करती है। थीम के अनुरूप आयोजनों में विज्ञान एवं अनुसंधान में महिलाओं की भागीदारी बढ़ाने, महिला वैज्ञानिकों की उपलब्धियों को सम्मानित करने और छात्राओं को विज्ञान के क्षेत्र में करियर के लिए प्रेरित करने पर विशेष बल दिया जाएगा। राष्ट्रीय विज्ञान दिवस 2026 का राज्य स्तरीय मुख्य कार्यक्रम 28 फरवरी को रवीन्द्र भवन, भोपाल में आयोजित होगा। कार्यक्रम में प्रतिष्ठित श्रेणी में नवाचारकर्ताओं के विचार-विमर्श, विशेषज्ञ व्याख्यान, आईआईटी (बीएचयू), चाराणसी द्वारा 'स्टेम शो' और 41वें युवा वैज्ञानिक सम्मेलन के विजेताओं को पुरस्कार वितरण किया जाएगा। आयोजन में लगभग 1500 विद्यार्थी एवं शिक्षक प्रत्यक्ष रूप से सहभागी होंगे। साथ ही प्रदेश के विद्यालयों, महाविद्यालयों, विश्वविद्यालयों, स्वैच्छिक संगठनों और अनुसंधान संस्थानों से विद्यार्थी, शिक्षक कार्यक्रम से ऑनलाइन जुड़ेंगे।

स्वत्वाधिकारी, मुद्रक, प्रकाशक विनय मिश्रा द्वारा श्री बालाजी प्रिंटर्स, एल्यूमन शेड नं.21, सेक्टर-एच, गोविंदपुरा इंडस्ट्रियल एरिया, भोपाल से मुद्रित एवं बी-104, शास्त्री नगर, जवाहर चौक, भोपाल से प्रकाशित। संपादक श्रीमती शोभा मिश्रा स्थानीय संपादक- मनोहर राजपूत, मो. 94259 10888, 9826022450 (सभी विवादों का न्याय क्षेत्र इंदौर रहेगा) *पी.आर.बी. एक्ट के तहत समाचार चयन के लिए जिम्मेदार। डॉक पंजीयन क्रमांक एमपी/आईडीसी/1359/2014-16, RNI. Reg. MPHIN/2013/52154.

बीहर रिवर फ्रंट के शेष कार्य को शीघ्र पूर्ण करें : उपमुख्यमंत्री शुक्ल

विनय उजाला

भोपाल, निप्र। उप मुख्यमंत्री राजेन्द्र शुक्ल ने मंत्रालय में रीवा शहर में पुनर्धनत्वोकरण योजना की प्रगति एवं आगामी कार्ययोजना की विस्तृत समीक्षा की। उन्होंने विभिन्न विकास योजनाओं, अधोसंरचना उन्नयन तथा सौंदर्यीकरण कार्यों पर विस्तार से चर्चा कर आवश्यक निर्देश दिए। उप मुख्यमंत्री शुक्ल ने विशेष रूप से बीहर नदी के रिवर फ्रंट विकास कार्य की प्रगति की समीक्षा करते हुए कहा कि नदी के पूर्वी तट का सौंदर्यीकरण कार्य पूर्ण हो चुका है, जबकि पश्चिमी तट का कार्य शेष है। उन्होंने पश्चिमी तट पर शेष रिवर फ्रंट कार्य को प्राथमिकता के आधार पर शीघ्र पूर्ण करने के निर्देश दिए।



उप मुख्यमंत्री शुक्ल ने कहा कि बीहर नदी के दोनों तटों का समग्र विकास होने से रीवा शहर को विशिष्ट पहचान मिलेगी तथा नागरिकों को बेहतर सार्वजनिक स्थल उपलब्ध होंगे। इसके साथ ही पुनर्धनत्वोकरण योजना अंतर्गत अन्य प्रस्तावित कार्यों को भी समयबद्ध एवं गुणवत्तापूर्ण ढंग से पूर्ण करने के निर्देश दिए। बैठक में परियोजनाओं के क्रियान्वयन की

गति बढ़ाने, आवश्यक प्रशासनिक एवं तकनीकी स्वीकृतियों को शीघ्र पूर्ण करने तथा समन्वय के साथ कार्य करने पर बल दिया गया। उन्होंने केंद्रीय जेल रीवा में पुनर्धनत्वोकरण योजना के कार्यों की समीक्षा कर आवश्यक निर्देश दिए। बैठक में मध्यप्रदेश गृह निर्माण एवं अधोसंरचना विकास मण्डल के आयुक्त गौतम सिंह सहित संबंधित विभागीय अधिकारी उपस्थित थे।

शिक्षा से जीवन में आगे बढ़ने का मार्ग होता है प्रशस्त : राज्यपाल

राज्यपाल पटेल धरती आबा ग्राम सलैया के कार्यक्रम में हुए शामिल

विनय उजाला

भोपाल, निप्र। राज्यपाल मंगुभाई पटेल ने कहा कि शिक्षा से ही जीवन में आगे बढ़ने का मार्ग प्रशस्त होता है। शिक्षा जीवन में प्रगति का आधार है। प्रत्येक बच्चे को गुणवत्तापूर्ण शिक्षा उपलब्ध कराना आवश्यक है। उन्होंने जनजातीय और वंचितों को शासन की योजनाओं का प्राथमिकता से लाभ दिलाने पर जोर दिया है। उन्होंने कहा कि सरकार की योजनाओं के प्रभावी क्रियान्वयन से समाज के अंतिम व्यक्ति का सशक्तिकरण संभव होगा। राज्यपाल मंगुभाई पटेल मऊंग जिले के हनुमना जनपद अंतर्गत दूरस्थ जनजातीय धरती आबा ग्राम सलैया खास में आयोजित कार्यक्रम में बुधवार को



शामिल हुए। राज्यपाल पटेल ने कहा कि बिरसा मुंडा के त्याग से प्रेरणा लेकर जनजातीय समाज के उत्थान के लिए कार्य करना चाहिए। उन्होंने बताया कि धरती आबा ग्राम उत्कर्ष योजना के तहत 18 विभागों की योजनाओं का लाभ जनजातीय परिवारों को मिलेगा। उन्होंने जनजातीय युवाओं का शिक्षित होकर समाज को जागरूक करने और मुख्यधारा में शामिल करने के

प्रयासों में सहयोग करने का आह्वान किया। उन्होंने महिला सशक्तिकरण में स्वसहायता समूहों के योगदान की सराहना की। सिकल सेल उन्मूलन के लिए संवेदनशील प्रधानमंत्री नरेन्द्र मोदी द्वारा 15 हजार करोड़ रुपये के प्रवाधान की जानकारी दी। प्रधानमंत्री के प्रति आभार प्रदर्शन किया। उन्होंने निक्षेप मित्र योजना, उज्वला योजना सहित अन्य जनकल्याणकारी योजनाओं के

प्रभावी क्रियान्वयन के लिए अधिकारियों को प्रतिबद्धता के साथ कार्य करने के लिए प्रेरित किया। राज्यपाल पटेल के सिकल सेल उन्मूलन प्रयासों की सराहना करबाइन के लो-प्रेशर रोटार यूव्स में 144 ग्रामों को धरती आबा ग्राम उत्कर्ष योजना से जोड़कर जनजातीय विकास और मुख्यधारा से जोड़ने का कार्य किया जा रहा है। कार्यक्रम में राज्यपाल पटेल का जनजातीय पारंपरिक नृत्य शैला एवं कर्मा से स्वागत हुआ। भगवान बिरसा मुंडा के चित्र पर माल्यार्पण एवं दीप प्रज्वलन के साथ शुभारंभ हुआ।

संजय गांधी ताप विद्युत गृह बिरसिंगपुर की उपलब्धि

पॉवर जनरेटिंग कंपनी ने तकनीकी दक्षता की अनूठी मिसाल पेश की

विनय उजाला

भोपाल, निप्र। विशेषज्ञ एंजेंसियों की सलाह अनुसार मध्यप्रदेश पॉवर जनरेटिंग कंपनी लिमिटेड की जिस यूनिट को वार्षिक रखरखाव के दौरान रोटर में क्रेक दरबाइन के लो-प्रेशर रोटार यूव्स में गंभीर दरार होने और नए रोटार लगाने के लिए लगभग 48 माह लगते, उसी यूनिट को पावर जनरेटिंग कंपनी के इंजीनियरों ने इन-हाउस मरम्मत करके 100 दिन तक लगातार संचालित कर दिया। यहां जिस यूनिट का चिक्क किया जा रहा है वह संजय गांधी ताप विद्युत गृह बिरसिंगपुर की 500 मेगावाट क्षमता की यूनिट नंबर 5 को गत वर्ष 10 जुलाई को केपिटल ओवरहालिंग के लिए बंद किया गया था।



ने गत दिवस लगातार 100 दिन संचालित होने का रिकार्ड बनाया। यदि यह यूनिट विशेषज्ञ एंजेंसियों की सलाह के आधार नए रोटार लगने तक लगभग चार वर्ष के लिए बंद रहती तो विद्युत उत्पादन का नुकसान होता। संजय गांधी ताप विद्युत गृह बिरसिंगपुर की 500 मेगावाट क्षमता की यूनिट नंबर 5 को गत वर्ष 10 जुलाई को केपिटल ओवरहालिंग के लिए बंद किया गया था।

गडकरी की उपस्थिति में जल शक्ति मंत्री पाटिल ने पुरस्कार प्रदान किया

बुरहानपुर जल प्रदाय परियोजना बिल्ड इंडिया इंफ्रा अवॉर्ड्स-2026 से अलंकृत

विनय उजाला

भोपाल, निप्र। मध्यप्रदेश के नगरीय विकास और सुशासन के प्रयासों को राष्ट्रीय स्तर पर एक नई पहचान मिल रही है। नई दिल्ली में आयोजित 'बिल्ड इंडिया इंफ्रा अवॉर्ड्स 2026' समारोह में मध्यप्रदेश नगरीय विकास एवं आवास विभाग के उपक्रम, 'मध्यप्रदेश अर्बन डेवलपमेंट कम्पनी' की बुरहानपुर जल प्रदाय परियोजना को 'सोशल इंपैक्ट एक्सीलेंस ऑफ द ईयर' की प्रतिष्ठित श्रेणी में सम्मानित किया गया है।

केंद्रीय सड़क परिवहन एवं राजमार्ग मंत्री नितिन गडकरी की गरिमायुती उपस्थिति में जल शक्ति मंत्री सी.आर. पाटिल द्वारा यह पुरस्कार प्रदान किया गया।



मध्यप्रदेश अर्बन डेवलपमेंट कम्पनी की ओर से मुख्य अभियंता शैलेन्द्र शुक्ला एवं तकनीकी अधिकारी कमलेश भटनागर द्वारा यह सम्मान प्राप्त किया गया। इस ऐतिहासिक अवसर पर केंद्रीय मंत्री, पोत परिवहन और जलमार्ग मंत्रालय की उपस्थिति में जल शक्ति मंत्री सी.आर. पाटिल द्वारा यह पुरस्कार प्रदान किया गया।

मंत्री श्रीपाद येसो नाईक सहित भारत सरकार के पूर्व सचिव डी.एस. मिश्रा और सेवानिवृत्त वरिष्ठ आईएएस राघव चंद्रा उपस्थित रहे। विश्व बैंक के वित्तीय एवं तकनीकी सहयोग से पल्लवित यह परियोजना बुरहानपुर के शहरी जनजीवन में आमूलचूल परिवर्तन का संवाहक बनी है। परियोजना की तकनीकी सुदृढ़ता का अनुमान इसी तथ्य से लगाया जा सकता है कि यहाँ 50 एमएलडी क्षमता का एक अत्याधुनिक जलशोधन संयंत्र स्थापित किया गया है। इसमें जल को फिल्ट्रेशन, बलोरिनेशन और परिष्कृत बैज्ञानिक प्रक्रियाओं के माध्यम से पूर्णतः निरापद और

का संवाहक बनी है। परियोजना की तकनीकी सुदृढ़ता का अनुमान इसी तथ्य से लगाया जा सकता है कि यहाँ 50 एमएलडी क्षमता का एक अत्याधुनिक जलशोधन संयंत्र स्थापित किया गया है। इसमें जल को फिल्ट्रेशन, बलोरिनेशन और परिष्कृत बैज्ञानिक प्रक्रियाओं के माध्यम से पूर्णतः निरापद और

स्वास्थ्यवर्धक बनाया जाता है। जल की गुणवत्ता और निर्बाध आपूर्ति को चौबीस घंटे निरंतरता के लिये अत्याधुनिक 'स्काडा' प्रणाली और एक उच्च स्तरीय वॉटर टेरिस्टिंग लैब का भी समावेश किया गया है। वितरण व्यवस्था को नवीन स्वरूप देते हुए शहर में 8 नवीन ओवरहेड टैंकों और सुदृढ़ पाइप नेटवर्क का जाल बिछाया गया है, जिससे पुराने और जर्जर वितरण तंत्र से होने वाले जल के अपचय पर पूर्णतः अंकुश लगा है। सामाजिक सरोकारों और लोक-कल्याण के प्रति प्रतिबद्ध इस योजना के अंतर्गत लगभग 41 हजार परिवारों को मोटरयुक्त नल कनेक्शनों के माध्यम से जोड़ा गया है। वर्तमान में बुरहानपुर के प्रत्येक नागरिक को प्रतिदिन औसतन

135 लीटर शुद्ध पेयजल की उपलब्धता सुनिश्चित की जा रही है, जो समान और न्यायपूर्ण वितरण प्रणाली का उत्कृष्ट उदाहरण है। प्रबंध संचालक संकेत भोंडवे और अतिरिक्त प्रबंध संचालक दिव्यांक सिंह ने इस उपलब्धि को समूची टीम की कर्तव्यनिष्ठा और नवाचार के प्रति समर्पण का प्रतिफल बताया है। मुख्य अभियंता शैलेन्द्र शुक्ला के अनुसार, यह पुरस्कार न केवल परियोजना के प्रभावी प्रबंधन की स्वीकारोक्ति है, अपितु मध्यप्रदेश में शहरी अधोसंरचना के क्षेत्र में अपनाए जा रहे आधुनिक प्रतिमानों और सतत विकास के संकल्प की विजय भी है। यह गौरवपूर्ण उपलब्धि प्रदेश की जल प्रबंधन नीतियों को राष्ट्रीय पटल पर एक आदर्श के रूप में स्थापित करती है।